
शीला जावचे आदिं 


समाजांत बायलांचेर आगळिको जातात. थोड्यो मोन्यानीं सोसून 
रावता, कांय जीव दितात तर कांय जणांचो उध्दार जाता, कांय जाण 
वायट मार्गान वतात, सोसतात तांची gat भितल्ले भितर चिड्डून 
उरतात आनी जिणभर कावळ्यान पिकिल्ली पोपाय कोचावची तेवरी 
मनांत स्वताभितर कोचायत रावतात. जीव दितात तांचे तेच खीणांक 
सगलें सोपता. आनी जांची उपरांतची जीण फुलोवंक कोणय पावता तांची 
जीण वेगळीं वळण घेता. अशाच एके अस्तुरेची ही कथा म्हळ्यार 'शीला'. 

शीला ल्हानपणासावन निजमोग करपी पंढरीक झिडपून सुवार्थी 
प्रकाशाकडेन लग्न जाता. पूण ताका पुराय वळखूंक शीलाक खूब वेळ वता. 
परिणामी प्रकाश सोऱ्याचे वेसनांत ताका मार, बडय करून घरांतल्यान 
धांवडायता. इतल्यान शीलाचे त्रास सोपनांत. पोटांत yet, चोंयवशीन 
भिरांकूळ पावशी रात अशा वेळार दोगां लिंग पिसाटां कडल्यान आगळिके 
सारक्या प्रसंगाक ताका तोंड दिवचें पडटा. fost मरणच लागीं पाविल्ले 
आसता. पूण पादकूराच्या रूपांत ताका देवमनीस मेळटा... जो निमाणे 
समाजांचो विरोध पत्करून ताजेलागीं काजार जाता. कित्याखातीर..... ? 
जाप — म्हजी ही पयली वयली नवलकथा वाचतकीर कळटली. 

गोंय कोंकणी अकादेमीच्या 'पयलो चवंर' येवजणेखाला हें पुस्तक 
उजवाडा आयलां म्हणून तांचे उपकार मानूंकच जाय. राजहंस प्रकाशनाचे 
श्री. प्रभाकर भिडे हाणी आत्मीयतेन छापणावळीची आनी हेर सगली 
जबाबदारी सांबाळून म्हजेवेलो खूबसो भार उणो केलो. तांची आनी तांच्या 
कामगार वर्गाचोय हांव उपकारी आसा. भलायकी बरी नासूनय स्वताच्या 
कामाच्या व्यापांत आसतना 'नवलकथेक येवकार दिवपी साहित्य 
अकादेमी पुरस्कार विजेते भौ. दामोदर मावजो हांचे खेरीत उपकार 
आठोवचे पडटले. तशेंच हें पुस्तक उजवाडा हाडूंक म्हाका प्रत्यक्ष आनी 
अप्रत्यक्ष जांची जांची मदत जाल्या त्या सगल्यांचो हांव सदांच ऋणी 
उरतलों. 

म्हजें हें पयलेंच पुस्तक वाचकांचे हातांत दितना मनांत जायतेवायट बरे 
प्रश्‍न घोळटात. तरय चड उणे कितें आयलां आसत तर व्हड मनान मानून 


घेवन मार्गदर्शन करचें. 

नवलकथेक येवकार 


तरण्या सर्जनशील लेखकाच्यो समाजीक जाणविकायो ताका खासावीस 
करता तेन्ना ताका आपणालो ओघ निस्तारावपाखातीर लिखणी हातांत 
घेवपाबगर दुसरो उपाव नासता. सरभोंवतणीं दिसपट्ट्यो घडपी चालंत 
घडणुको उकत्या दोळ्यांनी जो लेखक पळयता ताका कथानकाखातीर धाय 
दिको उस्तुपाची गरज पडना. अशेय समाजीक जाणविकायेंतल्यान प्रेरणा 
घेवन सरभोंवतणच्या जिवितांतल्यान कथानक सोदून काडून बाब एन्‌. 
सुहास ह्या तरणाट्या लेखकान बरयिल्ली ही नवलकथा म्हळ्यार कोंकणी 
सरस्पतेची गळ्यांतले सरपळेंन गुंथिल्लो आनेक मणी. 

कोंकणी कथा आनी नवलकथेच्या मळार नवे नवे लेखक वयर सरत 
आसात, नवे नवे प्रयोग जायत आसात,नवे उमेदीचें वातावरण पातळिल्लें 
दिश्टी पडटा. पूण अशें आसुनूय वट्ट साहित्यीक मळ दोळ्यांमुखार दवरलें 
जाल्यार निर्शेणेचें ल्हारूय आफुडलेबगर रावना. तरणे पिळगेच्या मनांत 
साहित्याविशीं फावो तितली आत्मियता ना अशें दिसता. साहित्य आनी 
कला ह्या जिणें-आंगांक सरकाराकडसून फावो तितलें प्रोत्साहन मेळना हें 
जालेंच. पूण जितले प्रोत्सहान लोकांकडसून, भोव करून वाचकांकडसून 
मेळूंक फावो आसलें तितलें मेळना हाजी खंत जाणवलेबगर रावना. घडये 
दूरदर्शनाचें दालें सध्याक जड आशिलूल्यान वाचनाचे दालें वयर उरलां. 
थोडे म्हणटात संवसार भर हें अशेंच चल्लां. पूण हें खरें न्हय. युरोप, 
अमेरिकेंत जेन्ता टि. वी. माध्यमान लोकांक दिपकावन सोडिल्ले तेन्ना कांय 
काळ वाचनाचेर परिणाम जाल्लो. पूण अवध्या कांय वर्साभितर टि. वी. चें 
अप्रूप सरलें आनी साहित्यवाचनाचें प्रमाण सुमाराभायर वाडलें. भारतांत 
आनी चडकरून गोंयातूय सध्याक जी टि. वी. व्हिडिओची पिसाय 
पातळूळ्या ती ल्हवुल्हवू उणी जातली आनी वाचनाची गोडी वाडटली 
अशी आस्त आमी बाळगुया. आनी हें जेन्ना घडटलें तेन्ना वाचकांची भूक 
भागोवपाइतलें साहित्य आमचेकडेन तयार आसचें पडटलें. तेच दिकेन 
घाल्लें एक पावल म्हळ्यार एन्‌. सुहास हांगेली “शीला”. 


साहित्य अकादेमीचे मान्यतायेन कोंकणीक साहित्यीक . मान्यताय 
मेळूळी. राजभास कायदो जावन कोंकणी राजमान्य जाली. आठवे वेळेरेंत 
पावन कोंकणी राष्ट्र्मान्य जाली. शिक्षणाच्या मळारूय कोंकणी फुडें-फुडें 
वता. माध्यमीक, उच्च माध्यमीक, म्हाविद्यालयीन आनी विशवविद्यालयीन 
पांवड्यार हज्जारांनी विद्यार्थी कोंकणी विशय घेवन शिक्षण घेतात. कोंकणी 
विशयांतल्यान पदव्युत्तर अभ्यासक्रम सुरू जाला. आनी तेयपरस चड 
खोशेची गजाल म्हळ्यार Yard शिक्षण कोंकणींतल्यान दिवपाची वेवस्था 
भौसंख्य शाळांनी जाल्या. शिक्षणाच्या प्रसारावांगडाच वाचनाची गोडीय 
वाडटली. वाचकवर्गांतल्यान नवे लेखक तयार जातले. स्वतंत्र 
लिखणीमत्वाचे हे नवे लेखक अभिव्यक्तीक नवीं परिमाणां दितलें. हे 
अभिव्यक्तीक दाद दितांदितां वाचकांची अभिरूचीय वाडीक लागतली.... 
हें निखटें सपन न्हय. हें अशें घडूं येता. न्हय, घडटलें. ह्या फुडाराची बुनयाद 
मात आमकां आयजूच घालून दवरची पडटली. खूब साहित्य निर्मुचें 
पडटलें. धा-वीस नवलकथांचीं नांवां घेवन आमची वळेरी सोंपता अशें 
घडूंक फावना. ते नदरेन एन्‌. सुहास हांगेल्या ह्या प्रयत्नाची हांव तोखणाय 
करतां. काळाची गरज वळखून तांणी आपणाली लिखणी वावुडल्या. अशे 
आनिकूय येत्न जातले म्हणून हांव वाट पळयतां. 

'शीला' तली शीला ही एक सर्वसामान्य चलयांची प्रतिनिधीक चली. 
भुरगेपणांत अबुद्द पिरायेचेर मेळिल्लो खरो मोग पयसावन तरणेपणांत 
अदृश्ट मोगाक वेंगायता आनी फटवता. हांगाच तिगेली कर्मकाणी सुरू 
जाता. सोन्याक लागून दुबावाचें भूत मानगुटेर बशिल्लो घोव तिका 
रातीवेळार घराभायर काडटा. रस्त्यार एकसुरी अस्तुरी पळोवक कांय 
लिगपिसांट तिजेर आगळीक करतात. शीलभ्रश्‍ट शीला जीव दिवपाक 
उद्युक्त जाता. पूण तिका देवमनीस कसो पावता एक देवाचो म्हणयारी. 
गोंयांत अशो जायत्यो अस्तुन्यो मेळटल्यो. कांय मोन्यांनी सोंसपी, कांय 
जीव दिवन मेकळ्यो जावपी आनी थोड्योशो उध्दार जावन बच्याक 
पावपी. ह्या असल्या अस्तुऱ्यामदल्यान बाब सुहास हाणें _वेंचून काडली 
शीला. 

नवलकथा म्हणटकीर कथानक भौपदरी आसताच. हे नवलकथेंतूय 
दोतीचो प्रस्न, सोर्‍याचें वेसन, अशे समाजीक प्रस्त आयल्यान. आपधर्म, 


परधर्म संघर्श टाळून फकत समन्वयाची भुमिकाच घेतिल्ल्यान गोंयांतल्या 
एका ज्वलंत प्रस्नांचे खरीक हात घालपाक लेखक कचरला अशें दिसता. 
तरिकूय एक प्रयत्न जाला हें म्हत्वाचें. 

श्री. एन्‌. सुहास हे फाटलीं कांय वर्सा कथेच्या मळार सातत्यान बरयत 
आसात. माराठींतले एक नामनेचे लेखक आनी समिक्षक भौ. भालचंद्र 
नेमाडे म्हणटात - कथा म्हळ्यार कादंबरीकाराचो आळस.' हांव ह्या 
मत्ताकडेन सहमत ना. पूण श्री. नेमाडे हांचें मत थोडो वेळ ग्राह्य धरलें 
जाल्यार आमच्यांनी म्हणूं येता - आतां सुहासान आळसाय झाडल्या. 
नवलकथेच्या मळार ताणें पावली मारल्या. ताका हांव येवकार दितां. आनी 
फुडलीं पावलां खंयचे दिकेन पडटात तें पळोवपाक आंवडेतां. 


-दामोदर मावजो 


मनांत उपाट मोग भरिल्लो आसून 
fee रात बसून कितें बरयता' 
अशें म्हणपी म्हज्या परमपूज्य 
सर्गेस्त मामांक (बापायक) 


— सुहास 





पयस नगरपालिकेचे खूब उंचायेर आशिल्ले घडयाळीन सगले 
थंडसाणेक एक ठोको दिवन जागयलें. हय | भयाण रातचें एक वर जाल्लें. 
जुलय म्हयन्याचे दीस. पावसाचे ऐन उमेदीचे आनी जुवानपणाचे ! वादळ 
- qaa पावसाक सांगात Ra. दोन बैल जशे मस्तेंत येतकीर 
खुबळटात ते वरी पावस आनी वादळ वारें खुबळटालें. स्या तांच्या 
खुबळपान बाकिच्या सैमाचेर वायट परिणाम जातालो. सांगाताक 
जोगलावणें चालू आसले. धर्तरेर खिणाक पर्जळ फांकतालो जाल्यार 
खिणाक गुप्प काळखाचें सांवट पातळटालें. जसो कितें सैम आपालिपाचो 
खेळ खेळटालो. हाजेभायर अदींमदीं पयस खंय तरी सुण्याच्या भोंकपाचो 
आवाज कानार पडटालो. हे वरवीं रातीची ती भयाण थंडसाण आनीकय 
भिरांकूळ जाताली. 


पावशी दिसांक लागून हवामानांत बरेंच शीं जाणवतालें. अशे हे 
भयाण शांततायेंत बारामळाचो गांव सुस्त न्हिदेच्या गोपांत गुरफटिल्लो. 
दीसभर तरेकवार वेपाराचो वेव्हार करपी तो होच गांव असो दुबाव ये 
सारकी थंडसाण | दीसभर जगाच्या सगल्या राटावळींनी गुल्ल आसपी हो 
गांव त्या वेळार सगले संबंद तोडून एकमुळो कसो जाल्लो. हे शांततायेंत 
एक घर मात जागें आसलें. मिणमिणटे चिमणेच्या उजवाडांत त्या घरचीं 
मनशां जागीं आसलीं. मनशां म्हणून फकत दोगां. प्रकाश आनी ताजी 
बायल शीला. लग्न जाल्यार तांकां दोन वर्सा जाल्लीं. सुरवेचे ६ / ७ म्हयने 
सुखान चलिल्ल्या तांच्या संवसाराक नदर लागची तेवरी जाल्लें. सदांच 
शीलाचेर जिवापाड मोग करपी प्रकाश आज सांजवेळा घरा आयिल्लो तो 

विचित्र अवस्थेंत. शीलान केन्ना येवजूंक नासलें अशी अवस्था आज ताणें 
करून घेतिल्ली 


ह्या प्रसंगान ताज्या निजाच्या गुणांनी कसतना जमनीचे जशे धिपळे 
उकलचे तशी उकल घेतिल्ली. सुण्याची शेंपडी नळयेंत घातली म्हणून 
नीट जावंक आयल्या ? 


सांजवेळच्या बरोबर स वरांचेर प्रकाश घरा आयिल्लो. पूण सदचे 
वरी आज ताजी मोगाची बायल वाट पळयत दारांत उबी नासली. शिणून 
आयिल्ल्याक तिका पळयनाफुडें शीण ना जातालो. आज ती दारांत 
नाशिल्ली पळोवन ताज्या मनांत भलते-सलते विचार येवन गेल्ले. दारांत 
पावतासर तरेकवार तर्क काडीत तो घरालागीं पाविल्लो. दाराभायर पळय 
जाल्यार कोणाचे तरी बूट ताजे नदरेक पडले. खीणभर ताज्या मनांत 
दुबावाची पाल रडिल्ली. कारण असो कोण दादलो मनीस ताजे असवडीं 
येवपाचो संभव नासलो. 


ताजीं पावलां खीणभर दाराभायर बुटांक पळोवन घुटमळूळीं. तो 
भितर वतलो म्हणटासर ताज्या कानार शिलाचें आनी एका दादल्याचें 
हांसप पडिल्लें. सांगाताक फुडलीं उतरां हांसूं नाका शिला. हांसलें 
म्हणटकीत फकाणां जालीं. खरेंच, येवपी बाबूच्या बारशाक हांव कितलेय 
पयसल्ल्यान धांवत येतलों. लग्नाक पावलोंना ताजें उट्टें बारशाक भरून 
काडटलों. म्हाका मातशें कळूळ्यार पुरो.' 


'जाणां हांव ! भायर वतकीर तुका आमची याद चड जातली.... तो: 
तूं धांवत येतलो...?' 


तुका दुबाव येता काय कितें ? आगो सुरवातेच्या दोन वर्सानी जाय 
तेन्ना सुटी मेळुंना. पूण आतां तशें ना. आतां हांव जाय तेन्ना सुटी घेवन 
येवंक शकतां.' 


स्वताचे बायलेकडेन इतले आपुलकेन उलोवपी कोण आसत ? ताज्या 
मनांत येवजलें. इतलो तेंप वळखय दाखोवंक ना आनी आज कोण ना अशें 

पळोवन ....? काय तो सदांच असो येतालो. असल्या विचारांनी ताजें मन 
विकारांनी भरिल्लें. सदांच दारांत उबी आसपी आज ताका लागून आयली 
ना. ताजें मन रागान उचांबळ जाल्लें. 


त्याच रागासरशीं तो भितर गेल्लो. पळय जाल्यार शीला आनी Ar 
हातांत हात धरून बसल्यांत. म्हऱ्यांत सोबीत अशी एक साडी आनी एक 
पँट पीस उसकटिल्ले अवस्थेंत आशिल्लीं पळोवन ताज्या रागांत आनीक भर 
पडिल्ली. ‘sftarsss’ अशें आड्डत, जेवणाचें बॅग एकेवटेन भिरकाटिल्लें. 
ताज्यान तें पळोवं नजो जाल्ले. तो आशिल्लो तस्सो परत घराभायर 
आयिल्लो. a मन खंयचेखंय पाविल्लें. घरांत रावप ताका अशक्य जाल्लें. 
इतलो तेंप जिचेर विस्वास दवरिल्लो तिणें असो विस्वासघात करप ? ताजी 
तकली तापिल्ली. 


आज ऑफिसांत खूब काम पडलें म्हणून पयलींच तो शिणून गेल्लो. 
घरा वचून न्हावन Yat सुसेगाद न्हिदतलो अशें थारावन आयिल्लो. पूण 
घरा ताजे नदरेक मात भलतेंच पडिल्लें. थकून शिणिल्लें मन रागान 
खतखतूंक लागिल्लें. 


घरांत रावप ताका नाका जाल्लें. घरासावन पयस वपपी वाटेकडेन 
ताजे पांय वळिल्ले. जाता तितले बेगीन तो घरा सावन पयस वक 
सोदतालो. 


माथ्यार वयर मळब काळ्या कुपांनी भरूक लागिल्लें, जाणें 
चोंयवटेन काळोख फांकारिल्लो. कांय वेळा भितरच पावस सुरू जावपाचीं 
चिन्नां दिसतालीं. शेवणीं-सुकणीं चींवचींव करीत स्वताच्या घोंटेरांनी 
परततालीं. दिसभराच्या कामाक गेल्लो जण एकलो घरा परततालो. वेपारी 
म्हाल सोंपोवन परत वचपाचें तयारेंत आसले. जण एकल्याक पावसापयलीं 
आसऱ्याक घरा पावपाचे आशिल्ले. 


आडेकडेन इतलें-सगलें घालून लेगीत प्रकाश ह्या सगल्यासावन 
अलिप्त वाट चलतालो. तो एकलोच विरुद्द दिकेन चलतालो. ताज्या 
दोळ्यांमुखार परत परत aed चित्र उबें रावतालें. आनी आंगाक उजो 

पेट्टालो. उजो पालोवंक ताजे पांय तावेर्नावटेन गेल्ले. पयलेच फावट ताणें 
पावभर सुमार जळजळीत फेणी ताळ्यांत रकयिल्ली. ताळो जाळीत गेल्लो 
फेणी पोटांत पाविल्ली. तेन्नां ताका मातशें सूऽऽ जाल्लें. ताणें आनीक एका 
पावाची ऑर्डर दिल्ली... कांय वेळान आनीक एक... करतां करतां पोटांत 
कितली फेणी ताळो जाळीत गेल्ली हिशोब नाशिल्लो. पूण, मनाक पेटिल्लो 
उजो थंड जावंक पावलो नाशिल्लो. 


Tat बंद करूंक जाय म्हणून मालकान सांगिल्लें तेन्ना ताज्या 
Sen जायनाशिल्लें. ताजे पांय जमनीर थारनाशिल्ले. एका वेटराच्या 
आदारान मालकान ताका भायर काडिल्लो. लकत-लकत तो लागींच 
आशिल्ल्या गार्डनांत गेल्लो अनी थंयच एका बांकडयार लंवडिल्लो. 


सगलेकडेन सामसूम जाल्लें. मळब पिनिल्लेवरीं पावस रकतालो. 
ताजें काळीज मात थंड जायनाशिल्लें. गार्डनाची गेट बंद करचेआदीं अशी 
पासय ASH आयिल्लेकडेन गुरख्याची नदर प्रकाशाचेर पडिल्ली. गेट बंद 
करूंक जाय म्हणून ताणें प्रकाशाक उठून घरा वचूंक सागिल्लें. | 


वेल्यान धार धरून पावस रकतालो. मदींच गडगड आनी 
कडकडाच्या आवाजान आंगार शिरशीर येताली. प्रकाशाचेर हाजो कसलोच 
परिणाम जायनाशिल्लो. तो लकत-लकत घरचे वाटेक लागिल्लो. 
पावस-वान्याक लागून रस्त्यार दिवे पेटनाशिल्ले. तो सांसपीत-सांसपीत 
मनाचे इत्से विरुद्द घरचो रस्तो चलतालो. 


तो घरालागीं पाविल्लो तेन्ना शीला दारांत चिमणी घेवन बशिल्लें 
ताणें पळेल्लें. ताका पळोवन मोग दिसचे बदला प्रकाशाक सणकून तिडक 
मारिल्ली. ताजेर कितेंय मारूंक ताणें आडेकडेक पळेलें. पूण काळखांत 
ताका खंयच मेवळें नासून तो तसोच भितर गेल्लो. शिलान ताजी चवकशी 
केल्ली. 'येना बरोबर सांगिनासतना खंय गेल्ले ? आनी आज हिसपाभायर 
पिवन आयल्यात शे ? ताट वाडूं न्हय ?' 


म्हाका कांयच विचारपाची गरज ना ! व्हदोळ कोण आयिल्लो 
ताका जेवन-खावन धाडला मू ? जालें ax.’ प्रकाशाक कितें उलोवं कितें 

नाका जाल्लें. 


'तो विनय, म्हजो भाव. जेवंक रावुंना तो. रोखडोच गेलो.' 
'कित्याक रावुंना ? दवरपाचो न्हय जेवपाक, आनी न्हिदपाक....?' 
प्रकाशाचो राग भितल्ल्यान उसळी मारतालो. 'शी : शी : कितें उलयतात 
तुमी.?' 

'हांवें उलयल्यार शीः ! पूण तेंच तुमी करतना कांय न्हय ? 
दोळ्यांक उदक लावंक भाव म्हटलें म्हणून हांव फसपाचों ना. समजलें.' 


'कितें उलयतात तुमी ?' शिला काकुळटालें. 


'इतलो तेंप लोक सांगतालो तें हांव फट म्हणटालों, पूण आज 
प्रत्यक्ष... तुका ह्या घरांत आयच्यान सुवात Ar प्रकाश निर्णायक 
उलयिल्लो. 


'कितें उलयतात तुमी ? हांव सांगतां तें तरी पुराय आयकात. तो 
म्हजो मामेभाव. गल्फांत आशिल्लो. चार feat पयलीं आयला. लग्न जाल्लें 
तेन्ना तो हांगा नाशिल्लो म्हणून आज खबरीक आयिल्लो.' 


'जाणां हांव सगलें. खाशेलो भाव ना म्हणून असले भाव पुंजावन 
दवरल्यात ते !' 


हैं पळयात तुमकां कितल्या मोगान लुगट हाडलां.' 


म्हज्या मोगान काय तुज्या मोगान ? आत्तांचे आत्तां त्यो वस्ती 
घेवन वच ताचेलागीं. नाजाल्यार फोपार मारून धांवडावची पडटली. 
'प्रकाशाची फेणी देवूंक नाशिल्ली. 


'कित्याक बेठे आळ घेतात म्हजेर ? Wal पडटां | सत fad तें 
फाल्यां स्वता पळयात वचून तांगेर. हांव जाल्यार येतां बरोबर ! पूण म्हाका 
बेठेच गुन्यांवकारी थारावन आसली दुशणां दिवं नाकात, शीलान पांय 
धरिल्ले. ताका कोंपरान वडयत, 'फाल्यां ? हं ! तुजे सारके नार्याकिणीचो 
स्पर्श जावप म्हळ्यार लेगीत पाप लागतलें. चल वच आत्तांचे आत्तां.' 

'म्हजो सोडात, पूण येवपी भुरग्याचो सोपूत घेवन सांगतां, तो 
म्हजो मामेभाव आनी आजच आयिल्लो. तुमचे बगर हांवें कोणाकडेन तशी 
नदर मोखली जायत जाल्यार ती अशीच ना जावन वचूं.” शीला अगतीक 
जाल्लें. 

'तो येवपी भुरगो म्हजो कित्यावयल्यान ? आसत कोणय भागी | 
सांग वता काय...' 

'म्हजी न्हय, पूण पोटांतल्या भुरग्याची तरी काकूट करात. पांयां 
पडटां तुमच्या !' शीला रडूंक लागिल्लें. 

'कांय गरज ना पांयां पडपाची, चल वच हांगासल्ल्यान.' 

‘Gra हे पांय सोडून खंय वचूं ?' 

Als पडटा थंय वच !' प्रकाश. 

AR चौगांसामकार माळ घातिल्ली. आतां असले रातचें खंय वच 
म्हणटात ? तें अगंतीक जाल्लें. 

'माळ घातली तें तुजें भाग्य समज. म्हाका चलयो ना जाल्ल्यो 
म्हणून तुजेकडेन लग्न जाल्लों हांव ? आदीं गिरेस्तकायेच्यो बडायो 
मारतालें आनी आतां कवडेक पातिशेर स्वताबरोबर म्हाकाय केला ! 
आजुनूय तूं हांगाच... ? 

gar ed किते सांगलां तें कळुंना ? सर भायर... आनी परत 
येतना पन्नास हजार घेवन यो. ते बगर ह्या घरांत तुका जागो ना. लकत 
लकत तो ताका धुकलपाचो यत्न करतालो पूण स्वताच पडटालो शीला 
एकसारकें रडटालें. 

बर्‍याच दिसांसावन निमित्त सोदपी प्रकाशाक आयतें निमित्त 
मेळिल्लें. लग्नावेळार चड भांगर-शिंगर घेवंक ना ताजें Gee तो आतां 
भरून काडूंक सोदतालो. 


'खरेंच पांयां पडटां तुमच्या पूण म्हाका अशें बारा वरां रातचें....' 

पूण प्रकाश ताचें कितेंच आयकुपा भायर पाविल्लो. ताणें जाता नजो करून 
दाराभायर ताका धुकलून दिल्लें, आनी दार धांपिल्लें. वयर म्हटिल्लें, 'आज 
सावन परतें तोंड दाखोवं नाका. 


ह्याच वेळार घडयाळीन एकाचो ठोको दिल्लो. शीला दोळ्यांतल्यान 
gal गळयत कांय खीण सोंपणार बसलें. लग्ना उपरांत प्रकाशाच्या 
बदलिल्ल्या सभावाचो तें विचार करतालें. जाच्या दुबावाखातीर हें घडिल्लें, 
त्या विनयाक हें कशें सांगप ? अशा रातच्या वेळार तांगेर वचप म्हळ्यार 
लागीं तरी आसलें ? वचून म्हणून स्वताबरोबर ताकाय त्रासांत घालपूच 
जातलें. इतल्या तेंपान तो खोशयेन घरा आयला. ताजे खोशयेचेर विरजण 
कशें घालप ? तें एक पयसुल्लें नातें सोडलें जाल्यार ह्या जगांत स्वताचे 
म्हणसारके शीलाचे कोण नासले. अशे परिस्थितींत फाटल्या वर्स देड 
वर्सासावन ताजी पन्नास हजारांची मागणी तें कशी पुरी करतलें ? ही 
विचित्र हावरटी मागणी करपा फाटल्यान ताजो उद्देश बरो आसलो तरय 
फावोसारको आसूंक नाकाशिल्लो ? प्रकाशामदीं जाल्ल्या ह्या बदलान ताजी 
स्वताची तकली चलना जाल्ली. आजवेर ताजीं उणीं दुणीं तें सोंशीत 
आयिल्लें. पूण अशें घरांतल्यान भायर घालीत अशें ताका दिसूंक नाशिल्लें. 
सगलें जग एकेवटेन आनी थें स्वता विरुद्द दिकेन पडलां ताका जावंक 
लागलो आनी निमाणें... कसलो तरी निश्चय करून तें उठून चलूंक लागलें. 
पावस, वारो, वादळ, जोगलावणें सगलें चालूच आसलें. पूण शीलान 
कित्याचीच पर्वा केलिना. ताजे चालीवेल्यान ताका बरीच ताकतीक आसा 
अशें दिसतालें. ताजीं gat पावसाच्या उदकांत विरगळून गेल्लीं. बरेंच 
पयस चलून गेले उपरांत तें थांबलें. फाटल्या फुडल्यान पयस नदर पावता 
थंय मेरेन पळयलें. कोणाची जागमाग नासली. ताणें स्वताच्या पोटावेलो 
पदर ल्हवूच कडेक सारलो आनी पोटावेल्यान सावशीक हात भोंवडायलो. 
ल्हवू थापटिल्ले भशेन केलें. जशें कितें येवपी भुरग्याक निमाणी सांत्वना 
दितालें. ताज्या दोळ्यांतल्यान दोन दुकांचे थेंब गळूळे. पावसांत भरसल्लीं 
दुकां पालवान पुशिल्लेसारकीं करून तें परत चलूंक लागलें... आदल्याच 
रस्त्यान. 

चलतां चलतां ताका पयस दिव्याचो उजवाड दिसलो आनी मातसो 
धीर सो जालो. उजवाड लागीं पावतकीर पळय जाल्यार एक लगेज ट्रक 
काळोख कापीत येता. शीला कित्याचीच पर्वा करपा भायर पाविल्लें. 
आदले वरीच चलत रावलें. ताजे म्हऱयांत पावतनाच ट्रक थांबलो. आनी 
'खंय वयता ? अशें ताका विचारलें. तें काय उलयलेंना. Sad पावसाचे 
रातचें खंय वयता ? यो भितर तुका जाय थंय व्हरून सोडटां.' 
ट्रकांतल्यानच फुडें म्हटिल्लें आयकून शिला खीणभर घुटमळूळें. थारावीक 
जाग्यार वचचें अशें ताजें नासलें. फकत त्या गांवासावन पयस पावल्यार 
पुरो म्हणून तें ट्रकांत चडलें. आनी आंग चोरून एका कोनशाक बसलें. 
भस्स करून FIA वास ताज्या नाकांत गेलो. Raa, ऑयलीच्या 
वासांत सोच्याचो वास भरसल्लो. ताका नाका पुरो जालें. पूण नाइलाज 
आसलो. ट्रक सुरू करून परत रस्त्याक लागलो. 


बरें अंतर गेले उपरांत ड्रायवर आनी क्लिनराचो सोरो चडिल्ले 
तकलेंत असहाय बायलेक पळोवन विकाराच्यो भावना किल्लल्यो. तांणी 
ट्रक एके सायडीक घेवन थांबयलो. आनी दोगय शीलाच्या आंगाक झोंबले. 
तेलांतल्यान उज्यांत उडी घेतिल्लेवरी शीलाक जालें. जिणेच्या निमाण्या 
खिणाक अब्रू वचची न्हय म्हणून ताणें तांकां म्हळे, 'हांव आवयपणाच्या 
Far आमां. म्हज्या पोटांत भुरगें आसा. त्या भुरग्याखातीर तरी.... पांयां 
पडटां हांव तुमच्या. म्हजी अशी...... पूण ते आयकुपाचे मनस्थितींत 
नाशिल्ले. सोन्याचे घुंवळींत फकत मुखार एक अस्तुरी दिसताली, जी 
असहाय आसली. 

तिजें कांय एक आयकनासतना तांणी तिजीं आंगोस्त्रां बुड्डुवपाक 
सुरू केलीं. दोगांय मुखार तें कितलें म्हणून स्वताक राखतलें ?.... आनी 


निमाणें मागीर... एका फाटोफाट दोगांयनी आत्र्या पयच्यान तिजे कुडीची 
विपश्टा केली. 


शिला जाल्ल्या त्या हल्ल्यान आनी भंयान सुरवातीकच साबुदूदी 
भायरें जालें. उप्रांत कितें घडलें ताका कळूळेंच ना. रातभर पावस वाऱ्याचे 

थैमान चालूच आसलें. 

सेबास्तियांव रुद्रिगीश.... देवाचो एक व्हड सेवक... कपेलाचो नामनेचो 
पादकूर सकाळफुडें फांतोडेर मीस सांगचेखातीर कपेलांत वतालो. कपेला 
लागीं ताजी रावपाची वेवस्था नासलेल्यान सकाळचें ताका चलतच वचचें 
पडटालें. चलतां चलतां अचकीत ताजें लक्ष रस्त्याकडेक गेल्लें. एके बायल 
मनशेचीं आंगोस्त्रां अस्ताव्यस्त पडिल्लीं ताणें पळयलीं. ताज्या मनांत दुबाव 
उप्रासलो. ताणें मनांतले मनांत देवाचें नांव घेवन फुडल्या प्रसंगाक तोंड 
दिवंक धीर मागलो. तसोच फुडें वचून ताणें आडेकडेन बारीक पळयलें. 
जिळमिट्या उजवाडांत स्पश्ट अशें कांय दिसनासलें. ताणें बारीक पळयलें. 
थंय कोण तरी अस्ताव्यस्त अवस्थेंत पडिल्ल्याचें ताजे नदरेक दिसलें. 


बायल मनशेच्या ame वेल्यान ती व्यक्ती नक्की बायलच 
जातली असो अंदाज ताणें काडलो. आनी तिजेर कसलो तरी कठीण प्रसंग 
आयिल्लो आसूंक जाय अशें ताणें चिंतलें. ताणें त्या काळखांतय तिजो हात 
सोदलो आनी नाडी पळयली. ती चलताली. ताणें वेळ केलोना. तसोच 
उठून तो दोतोरागेर आयलो. न्हिदिल्ल्या दोतोरान न्हीद पेड्डयार केली 
म्हणून कांयशे नाराजीन दार काडलें, पूण पादकुराक मुखार पळोवन ताजी 
नाराजी खंयचे खंय पयस गेली. 


पादकुरान केल्ली विनंती मानून दोतोर ताजेबरोबर वचूंक रोखडोच 
बॅग घेवन भायर सरलो. 


दोगय थंय पावता म्हणसर बरोच उजवाड जाल्लो. त्या उजवाडांत 
थंय पळय जाल्यार कितें ? रक्ताच्या कोंडांत ती बायल पडिल्ली. आंगार 
रानवटीपणानं बुड्डिल्ल्याच्यो खुणो रक्‍तान तांबड्यो जाल्ल्यो. दोतोरान 
तपासून तिका एक इंजेक्शन दिलें. आनी पादकुराक सांगलें, 'खरें म्हळ्यार 
असले केसीची पोलीस चवकशी जावंक जाय, पूण सध्या ती उपरांत करूं 


शीला | ९ 


येतली. पयलीं तिका हॉस्पिटलांत व्हरूक जाय जाल्यारूच तिजो जीव 
वांचपाची शक्यताय आसा. हें आयकून पादकुरान रस्त्यान वतले एके 
टॅक्सीक हात केलो. उपरांत ते टॅक्सीचो ड्रायवर आनी ते दोगय मेळून 
तिगांनी तिका अळंग उखलून टॅक्सींत घाली आनी हॉस्पिटलांत व्हेली. 


इतले मजगतीं पादकुराचो मीस सांगपाचो वेळ जाल्लो. हेर दिसांनी 
हो वेळ मेरेन हळू-हळू चलत पादकूर इगर्जेमेरेन पावतालो. पूण आज 
ताका ह्या प्रसंगान वाटेरच आडायिल्लो. तो जशी देवाची सेवा करी तेचवरी 
लोकांचीय सेवा करूंक फाटीं रावनाशिल्लो. 


ताजीं आवय-बापूय ताका केन्नाचींच सोडून गेल्लीं. ताजें 
संवसारावेलें लक्ष गेल्लें, देवाबरोबर, लोकांचीय सेवा करीत जीण सारची 
अशें ताणें थारायिल्लें. संकश्टांत पडिल्ल्यांक पादकूर सदांच मदत करतालो. 
म्हणून सगले ताका मानताले. पादकूर म्हणून ताका रेस्पेत आसलोच. ते 
भायर संकश्टांक पावपी असो एक सेवक म्हणूनय जायते जाण ताजेकडेन 
आदरान पळयताले. ताज्या मिसाक चिक्कार गर्दी जाताली. पांय दवरूक 
जागो मेळनासलो. आज मीस चुकोवपासारकें जाल्लें. 


वळखीचो दोतोर आसतना हास्पिटलांत ते बायलेक कसलोच भ॑य 
ना हें जाणा जावन ताणें दोतोराक म्हळें, 'दोतोर, ही बायल आजून 
शाबुद्दीर येना. तिका सावशीक जावंक देव जाणां कितलो वगत लागत | 
तुमी लागीं आसतना तिका भ॑य ना म्हणून हांव मिसाखातीर इगर्जेत वेतां. 
तिजी काळजी बरे तरेन घेयात. मिसा उपरांत हांव रोखडोच येतां.” 


'फादर, तुवें जशें तुजें कर्तव्य केलां तशेंच म्हाकाय म्हजें कर्तव्य 
करूंक जाय, तूं चिते विरयत मिसाक aa. दोतोरान पादकुराक प्रमाणीक 
खात्री दिली. 


पूण दोतोर, एक मागणें आसा तुमचेकोडें.' पादकुरान'म्हळें. 


'कसलें तें ? मेकळेपणान सांग. कसलोच संकोच दवरिनासतना 
सांग. दोतोर. 

'ही खबर आतांच पोलीसांक कळोवं नाकात. तशेंच, ती शाबुद्दीर 
आयली मुण्टोच तिका प्रस्नय विचारूं नाका," 


पूण तुमकां फुडें कदाचीत त्रास जावं येता म्हणून पोलिसांत 
कळोवप हेंच बरें.' दोतोरान समजिकाय दिली. 


'दातोर, फुडलें फुडें पोंव येता. पोलिसांक गोमोयल्यार तिका तशेंच 
आमकांय त्रास जावं येता. देखून येन्नाच..... पादकुराचो समाजसेवेचो पींड 
आसलो. 


'बरें आसा. तूं हुस्क्यामेकळो मिसाक वचून यो.' 


देव बेंसांव घालूं, अशें म्हणून पादकूर गेलो. वतना तो तीच टॅक्सी 
करून गेलो. 


कपेलांत आज मीस सांगपाकडेन ताजें लक्ष लागनासलें. ताका 
हुसको आसलो, ती बायल बरी जायत...? काय ताज्या येत्नार उदक 
पडत....? ती कोण आसत ? कितें घडलां जायत तिजे जिणेंत ? कोण 
जायत तिजेर अन्याय करपी ? एकांत अशा त्या जाग्यार ती कशी 
पावली ? अशे साबार प्रस्न ताज्या मनांत आसले. मीस सांगप सदचे 
तन्मयतेन आज कशेंच शक्य ना हें जाणवतकीर ताणें Tas मीस सोंपयलें 
आनी हॉस्पिटलांत पावलो. 


ती शाबुद्दीर आजुनूय येवंक नासली. तेच अवस्थेंत ती दोन दीस 
मेरेन उरली. दोतोरान तिजे खातीर बरेच त्रास घेतले. तशेच पादकुरानूय. 
सदांच वचून तिजी चवकशी करप, वखद-विर्सदाखातीर पयशे आदीं 
Ray. कित्या खातीर म्हण कोण जाणा पादकुराक तिजी चडच काळजी 
दिसताली. रात-दीस तो हॉस्पिटलांत येवन वचून आसतालो. ant 
जेवण-खाण लेगीत अनियमीत जाल्लें. दोतोर नसी जेवणाची याद 
करतालीं GAT ताका याद जातालीं. 


पुराय दोन दिसांनी ती शाबुद्दीर आयली. पूण तिज्यान आंग सारकें 
हालोवंक जायनाशिल्लें. तिका खूब अशक्तताय आयिल्ली. इतले बेगीन 

कितेंय Rara तिका आनीक त्रासाचें जावंक शकता म्हणून कोणेंच तिका 
कांय विचारलेंना. | 
खूब दिसांनी ती बरी जाली तेन्ना दोतोरान पादकुराक सांगलें, 


She is now alright. She can be taken home or sent home.’ 
तिका घरा धाडपाविशीं दोगांनीय जेन्ना विचारलें तेन्ना तिणें घरा वचूंक 
साप्प नकार दिलो. आनी स्वतामुखार मरण होच एक मार्ग आसा अशें 
सांगलें. पूण, जल्मल्ल्या भुरग्याक लागून हो निर्णय तिका बदलूंक पादकुरान 
सांगलें. ती मात स्वताचे आदले जिणेविशीं चडशें कांयच सांगूंक तयार 
नासली. आनी आदल्या घराय वचूंक तयार नासली. म्हणून पादकूरान तिजी 
जीण सर्वसामान्य जाय मेरेन तिका स्वतागेर व्हरपाचें येवजिलें. ते भायर, 
ते मेरेन तिज्या घरच्यांचोय पत्तो मेळपाची शक्यताय आसली. 

हॉस्पिटलान शीलाक आनी ताज्या भुरग्याक बर्‍याच तेंपा उपरांत 
डिसचार्ज दिलो. पादकुरान तांकां आसरो दिलो. इतलो तेंप तिचें मन 
सांबाळपाखातीर दोतोर जावं पादकुरान कोणेंच तिच्या घराविशीं जावं हेर 
मनशांविशीं विचारूक नासलें. 


इतलें दीस मेरेन शिलाक आनीक एक अजाप जातालें. दोतोरान 
आनी पादकुरान स्वताचे आदले जिणे संबंदान कशें विचारलेंना ? आजून 
मेरेन काळजांतलें दूख कोणामुखार Sat करपाक मेळूंक नासून तिजो 
भितल्ले MA घुस्मटमार जातालो. दोतोराची, नर्सीची, पादकुराची 
मायेची वागणूक पळोवन तातूंत भर पडटाली. इतलें सगलें करून ताजेर 
कळस म्हळ्यार कितेंय जाणा जावचे आदीं पादकुरान तिका स्वताच्या 
घरांत जागो दिल्लो. उपकाराच्या दोंगरापोंदा शीला आनी ताजो माणकुलो 
चलो कशे तरी दीस सारतालीं. चल्याच्या दुदाचो, आंगल्यांचो, वखदांचो 
आनी हेर सगले गरजेचे वस्तूंचो खर्च पादकूर करतालो. पूण हें सगलें 
पळोवन शीला उपकारापोंदा आनीकय चिड्डतालें. 

तो कांयच विचारिना तें पळोवन शीलान पादकुराक म्हळें, फादर, 
आज कितलेशेच दीस जाले तुमी म्हजी आनी भुरग्याची काछजी घेतात, 
म्हजे फाटले जिणेविशीं कांय एक खबर नासतना. इतलेंय जावन केन्ना 
कांय विचारलेंना. फादर, फादर कित्याखातीर म्हणून तुमी म्हाका 
` वांचयलें? म्हजेसारकी कर्मदळिद्री बायल संवसारांत उरप म्हळ्यार धर्तरेक 
भार... एक पातक. आनी तें पातक तुमी घरांत दवरलां.' 


पादकुरान मातशें हांसलें शें करून गंभीरतायेन म्हटलें हैं पोय 
ओस्तुरे, तुजे फाटले जिणेंत कितें गोडलें तें जाणां जावपाची माका गोरोज 
ना. ती बारी आसूं येता वा वायटूय आसूं येता. सोमोज वायट आसली 
जाल्यार आयकोतोल्याचें मोन बेठेंच तुजेविशीं वायट जावंक पावतेलें. 
'मुणून तें ना विचारिल्लें बोरें न्होय ? एक मात जाणा जावंक सोदतां. तें 
मुळ्यार q नांव. तूं जें पातोक मुणटा नोय तें साप्प फोट. कोणाच्याच 
हातान पातोक गोडटा तें गोमोनासतोना. तुका जिणेचें एक सोत सांगतां. 
पातोक गोडुनूय जो तें आपणायता तो खोरो पातकी. जो पातकाचो 
स्विकार कोरता पातोक गोडिल्ल्याचो पश्चताप करता तो पातकी उरुंकूच 
शेकना. ताज्या पातकाची माफी देव कोरता. हें मोतींत दोवोर.' 


हैं सगलें आयकून खरें नांव सांगूं काय नाका ह्या संभ्रमांत कांय 
खीण शीला स्तब्ध उरलें. उपरांत खरें तेंच सांगपाच्या निर्णयार तें पावलें. 
कारण पादकुराक फटोवप म्हळ्यार देवाक फटयिल्ले भशेन. 


म्हजें नांव शीला, बारामळ ह्या गांवांत लग्न करून Rar दोन 
वर्सा जालीं. आमचो संवसार नदर लागपासारको सुखान चलिल्लो, शीलान 
एक-एक गजाल पादकुरा मुखार उक्ती केली. आनी निमाणें सांगलें, ar 
ट्रकांत चडलें इतले मेरेन म्हाका याद आसा. उपरांत fac घडलें तें खबर 
ना , ताजे दोळे दुकांनी भरले तें पळोवन ‘at तें आसूं, चल तूं कितेंय खा 
आनी विसोव घे. ते मेरेन हांव कोपेलांत वोचून येतां, अशें सांगून पादकूर 
घरांतल्यान भायर सरलो. 


शीला STIER बशिल्लें. पादकूर न्हय देवमनीस. घरांतल्यान भायर 

वतना ताजे फाटीकडेन पळयत तें रावलें.... तो दिश्टी पडसर. तो 
दोळ्यांआड जालो पूण ताजी नदर कडेक गेली ना. ताज्या मनांत 
पादकुराविशीं वेगळेंच आकर्शण, ओड किल्लली. ताजो घोव प्रकाश आनी 
पादकूर हांची तुळा ताजें मन करूंक लागलें. शेकीं पादकुराचें दालें जड 
जालें ! 

प्रकाशामदीं असो अकस्मात बदल कसो जालो हाजेर ताजो विस्वास 
बसना जालो. स्वताचेर इतलो मोग करपी असो अकस्मात पयशांची मागणी 
करून दुबाव घेवंक ama, हैं मनाक ना पटपा सारकें घडिल्लें. 
कितल्याशा तेंपासावन तें प्रकाशाक वळखतालें आनी ते रातचें तें ताजें 
वागप... सगलें अघटीतच आसलें. नदर वाटेकडेन लागिल्ली आसतनाच 
ताजें मन भुरगेपणांत पावलें. जेन्ना तें धा वर्साचें आशिल्लें.... 

.... शीला तेन्ना धा वर्साचें आशिल्ले. घर शारा सावन दोन-तीन 
मैल पयस. आवय-बापायचें तें एकलें एकसुरेंच. ताजे आदलीं दोगां जगूंक 
नाशिल्ल्यान शीलाक तांणी ल्हानपणार सावन स्वताच्या जिवापरस चड 
सांबाळिल्लें. ताका जाय तें - तें तीं दितालीं. घराणें गरिबूच. पूण खावन 
जेवन सुखी आशिल्लीं. 


रघु-शीलाचो बापूय-शारांत दिसवड्याच्या कामाक वतालो. आनी 
पयशे जोडून हाडटालो, जे ताका चलयेच्या फुडाराक उपेगी पडटले. 
शीलाची आवय शांतू गांवांतूच बारी-मोटीं कामां करून तातूंत भर 
घालताली. 


शारांत जशीं रंगी बिरंगी कपडे घालून हेर भुरगीं शाळेंत-इश्कोलांत 
वतात तशेंच शीलानूय वचचें अशें तांचें सपन आसलें. म्हणून गरिबींत दीस 
सारुनूय गरिबी शीलाक बादची न्हय म्हणून तीं दीस-रात वावुरतालीं. अशें 
करून ल्हानपणारच श्रीमंतीचें प्रदर्शन जाल्ल्यान शील स्वताक सगल्यां परस 

वेगळें समजतालें. हेर भुरग्यांपरस वेगळें कितें तरी स्वतामदीं आशिल्ल्याची 
भावना ताजेमदीं उत्पन जाल्ली. Feet इल्लें तें सांगता तें आनी तशेंच 
जावंक जाय अशा सभावाचें तें जाल्लें. घरांत सोडूच शाळेंत लेगीत स्वताचें 
तेंच खरें अशे वृत्तीचें जाल्लें. तशें तें बरेंच धीटय आशिल्लें. मास्तराक 
न्हय-न्हय ते प्रस्न विचारून बेजार करतालें. 


ताजो एक शेजारी पंढरी आनी तें दोगांय बरोबर शाळेंत वतालीं. 
दोगांयची पिराय एकच जाल्ल्यान गट्टी बरी जमिल्ली. शीलाचें घर वाटेर 
आसलें. पंढरी घरच्यान पयलीं येतालो . उपरांत दोगांय तांगेर सावन 
बरोबर शाळेंत वतालीं. तशींच सांगातान परत येतालीं. एकेच ada 
आशिल्ल्यान एकमेकांच्यो चुको सुदारतालीं. पयलो आनी दुसरो नंबर हे 
तांचे खातिरूच आसले. केन्ना हाजो जाल्यार केन्ना ताजो पयलो नंबर 
आसतालो. साहजीकच दुसरो नंबर दुसर्‍याच्या वांट्याक उरतालो. पूण 
पंढरी चडसो सदांच दुसऱया नंबरार समाधान मानतालो. पयलो नंबर तो 
शीलाखातीर दवरतालो. कारण स्वता जर पयल्या नंबरार येत तर तें 
दुस्वासान इश्टागत तोडीत म्हणून पंढरी ही तडजोड ल्हानपणारसावन 
करीत आयिल्लो. ताजे खोशयेंत स्वताची खोशी मानतालो. 


शिकपांतच न्हय जाल्यार खेळांत लेगीत तो शीलाकच दाव जिखूंक 
दितालो. पूण हें चड काळ लिपून उरलेंना. शीलाक जाणीव जावंक लागली, 
पंढरी स्वताखातीर हें सगलें करता. म्हणून उपरांत ताका तसो एक हक सो 
दिसूंक लागलो. 398 पुस्तक दोगांयनी बरोबरच पास केलें आनी शारांत 
इश्कोलाक वचूंक लागलीं. 


इस्कोलाक वचूंक लागल्यार तांकां दोन वर्सा जाल्लीं. वर्सा वर्सा 
मुखार वचत राविल्लीं. तशीच तांची पिरायूय वाडत रावली. इल्लें-इल्लें 
दोगांनीय सांगातान जुवानपणांत पावल घातिल्लें. ल्हानपणचे ते ओडीचें 
रुपांतर मोगांत जावंक लागिल्लें. आतां तांकां एकमेकांच्या सांगाताची 
गरज चड भासूंक लागिल्ली. 


आनी अकस्मात शीला पंढरीसावन पयस वचूंक लागिल्लें. एक दीस 

इश्कोलाचे मदले सुटयेंत शीला कांय चोपड्यो घेवन स्टाफरुमांत वतालें, 
इतल्यांत क्लासींतल्यान भायर येवपी एका चल्याकडेन ताजी टक्कर 
जाल्ली. चोपड्यो हातांतल्यो सुटून जळमळा पडिल्ल्यो. शीलान ताका खावं 
काय गिळूं हे नदरेन पळयिल्लें. आनी त्यो काडूंक बागवल्लें पूण तें पयलीं 
ताणें त्यो काडिल्ल्यो. ताज्या हातांत दीत म्हणिल्लें, 'सॉरी, हांव मातसो 
ताकतिकेंत आसलों.' तांजी ती चूक मागपाची स्टायल शीलाक भोव 
मानवल्ली. चोपड्यो घेतना ताज्या हातांचो स्पर्श जाल्लो आनी ताजें आंग 
शिरशिरिल्लेवरी जाल्लें. प्रत्युत्तर सांगपाचें भानच ताका उरलें नाशिल्लें. 
चोपड्यो घेवन उपरांत तें स्टाफरुमांत गेल्लें. कांय वेळान ही गजाल | 
विसरूनय गेल्लें. पूण... 


सांजवेळा इश्कोलाची फुटबॉल गेम आशिल्ली. ते भायर आनीकय 
सती आशिल्ल्यो. चल्यां बरोबरच चलयांचोय वांटो Sart आशिल्लो. 
शीलान दोन-तीन सर्तीनी वांटो घेतिल्लो. म्हणून हेरांबरोबर dad 
सांजवेळचें इश्कोलाच्या ग्राउंडार गेल्लें. 


हेर सगल्या सतीं उपरांत निमाणें फुटबॉल गेम आशिल्ली. सगलीं 
गेम पळोवंक रावल्यांत म्हणून शीलाय राविल्लें. सगल्यो चलयो एके वटेन 
रावन गेम पळयताल्यो. खेळ सुरू जावचे आदीं खेळप्यांचीं नांवां वाचिल्लीं. 
आनी उपरांत गेमीक सुरवात जाल्ली. 


तांच्या इशकोलाचो पंगडच जिखतलो असो सगल्यांक विस्वास 
आशिल्लो. इश्कोलाच्या भुरग्यांचोय हातूंत वांटो आशिल्लो. तीं 
खेळगड्यांक उत्तेजन दितालीं. इतल्यांत ‘aH अप्‌ प्रकाश, बक अप्‌ 
प्रकाश असो सगल्यांनी बोवाळ केल्लो. ग्राउंडार सकाळीं शीलाक 
आपटिल्लो - प्रकाश - बॉल घेवन धांवतालो. विरुद्द पंगडाच्या 
खेळगड्यांक तो सोपेपणीं चुकयतालो. आनी म्हणूनच ताज्या नांवान सगले 
बोवाळ करताले. 


इतल्यान ताणें बॉल दुसर्‍या खेळगड्याकडेन पास केल्लो आनी स्वता 
मुखार गेल्लो. त्या खेळगड्यान परत ताजेकडेन बॉल पास केल्लो आनी 

ताजेर शूट मारून प्रकाशान जैताचो एकसुरो गोल केल्लो. ह्याच गोला 
नेटार १-० अशी आघाडी घेवन ते गेम जिखिल्ले. 


सगल्यो सर्ती आनी गेमी सोंपतकीर इनामां वांटपाचो सुवाळो 
जाल्लो, शीलाकय एक ल्हानशें बक्षीस मेळिल्लें. प्रकाशाक बरो रनर, बरो 
खेळपी, डिसीप्लीन अशीं साबार बक्षिसां फावो जाल्लीं. ते भायर गेमीचो 
कॅप्टन म्हूण जैतवंत पंगडाचें बक्षीसय ताणेंच घेतिल्लें. सगल्यांनी टाळयो 
मारून ताजें खेरीत स्वागत केल्लें. मुखेल्यांचीं भाशणां बी जावन प्रोग्राम 
सोंपून सगलीं घरा वचूंक गेल्लीं. 

प्रकाशाच्या त्या दिसाच्या खेळाबद्दल सगल्यांनी ताजें अभिनंदन 
केल्लें. चल्यां बराबर चलयोय अभिनंदन करताल्यो. शीलाच्यो इश्टीणीय 
ताजें अभिनंदन करताल्यो. शीला बराबर आशिल्ल्यान एक शिश्टाचार 
म्हणून ताणेंय ताजें अभिनंदन केल्लें. 

दुसर्‍या दिसा शीला एकलें आशिल्ले कडेन प्रकाशान लागीं येवन 
म्हटिल्लें, 'मीस, काल तुवें म्हजें अभिनंदन केल्लें, पूण परत तुका थँक्यू 
म्हणूंक लेगीत फुरसत मेवळी ना. तशें पळयल्यार तुजेंय अभिनंदन करपाक 
जाय. तुकाय बक्षीस मेळिल्लें.' 

'हय, मेवळां खरें एक RAR, पूण तुज्या बक्षिसांचे तुळेन कांयच 
न्हय !' शीलान जाप केल्ली. 

'कांयच न्हय कशें ? बक्षीस कसलें आसूं | तेतूर मोटो आनी बारीक 
असो फरक ना. कलाकारान केल्ल्या कामाची ती पावती आसा मीस... 
नांव नकळो आशिल्ल्यान तो आडखळिल्लो . 


ey नांव शीला शीलान स्वताची वळख करून दिल्ली. 
आनी म्हजें प्रकाश प्रकाशानय वळख केल्ली. 


तें म्हाका कालच कळिल्लें. q नांव खबर नाशिल्लो इश्कोलांत 
कोण मेळचो ना.' 


चण्याच्या झाडार चडयता ? खरें म्हळ्यार तेन्ना हांव आपटल्लों ते 

खातीर क्षमा मागूंक जाय आसली. पूण उलयतां उलयतां यादच उरलिना. 

'तेन्ना सॉरी म्हणिल्लें न्हय ! खरें म्हळ्यार हांव रागांत आसलेल्यान 
हांवेंच तुका परतें कांय सांगूंक ना. बरें क्लासीचो वेळ जायत आयलो, वतां 
हांव शीला. 

'परत केन्ना मेळया ?' प्रकाशान विचरिल्लें. 

'मेळचें अशेंच केन्नाय !' शिला. 

केन्ना इश्कोलात' 

'ना हांगा सगलीं जाणां पळयल्यार ? उपरांत....' 


'तशें जाल्यार आजज सांचें ब्रिजाकडल्या आंब्याकडेन मेळशी... ? 
प्रकाश 


अं...” शीला ताज्या अकस्मात मेळपाच्या प्रस्तावान अजापिल्लें 
आनी मुखार म्हळें, 'पळयतां. आईन धाडलें जाल्यार येतां.' 


'योच तूं. वाट पळयतां हांव पांच वरांचेर.' आनी तो नीट चलूंक 
लागिल्लो. कारण कदाचीत तें सामकेंच नकार दीत म्हणून. 


शीलाय क्लासीत गेल्लें. पूण ताचें लक्ष शिक्षणाचेर लागनाशिल्लें. 
खरें म्हळ्यार वेळ मारून व्हरपाक ताणें मेळचें केन्नाय म्हटिल्लें. तो आज 
आपयत अशें ताका दिसुंनाशिल्लें. ताज्या मनांत द्वंद्व सुरू जाल्ले. एक मन 
म्हणटालें 'पयलेच भेटेंत मेळूंक आपोवपी भुरगो बरो आसचोना.' जाल्यार 
दुसरें मन म्हणटालें प्रकाश तसो आसचो ना.” दीसभर दोनय मनां शीलाक 
सतावंक लागिल्लीं. 'वचूं काय नाका” ह्या संभ्रमांत तें कितलो वेळ मेरेन 
भरकटत उरिल्लें. 'गेलें ना जाल्यार फाल्यां तो परत इश्कोलांत मेळटलो 
आनी विचारतलो.' समज गेलें आनी कोणेंय पळयलें जाल्यार... म्हणून 
शिलान निमाणें वचप ना असो निर्णय घेतलो. 


दुसऱ्या दिसा पंढरी बराबर तें इश्कोलांत Med. भायर गेटीरच 
प्रकाश राविल्लो. म्हणून ताणें पंढरीक मुखार वचूंक सांगिल्लें. स्वता 

प्रकाशाकडेन चूक मागपाचें येवजिल्लें. तो कितेंय उलोवचे पयलींच 
म्हटिल्लें, ‘I am very sorry, काल म्हाका येवंक मेळुंना. आईची तकली 
उसळटाली म्हणून घरची कामां म्हाकाच करचीं पडलीं. आनी येवप 
जमलेंना. I am very very sorry. आयकून प्रकाश खूब हांशिल्लो. ताणें 
म्हटिल्लें, ' हें हें. सॉरी मागपाची जाल्यार ती हांवें मागूंक जाय. हांव तेच 
खातीर मुद्दम हांगा येवन राविल्लों. काल म्हाका येवंक जालेंना. आज तरी 
सवड मेळत तुका ?' 


'हांव आजून तरी कांयच सांगूंक शकना' शीलान प्रकाश फट मारता 
हें पारखिल्लें. ताजीं उतरांच तें सांगून वतालीं. म्हणूनच तो आज परत संद 
घेतालो. शीला वगी राविल्लें पळोवन प्रकाशान मुखार म्हळें, 'पळय सवड 
मेळत जाल्यार यो. वाट पळयतां. आनी बॅल जाली म्हणून तो गेल्लो. 


शीला मात बुचकळ्यांत पडिल्लें. स्वताची ताका मेळपाची इत्सा 
आसुनूय तें ताका टाळटालें. तसो प्रकाश दिसपांत स्मार्ट आशिल्लो. वर्सांनी 
ल्हान आमुनूय खेळान शरीर भरदार दिसतालें. तें ताज्या घाल्ल्या 
कपड्यांवेल्यान कळटालें. 


शीलाय त्या मानान वायट दिसनाशिल्लें. फुगर्‍या, गालांचें mt, 
मध्यम रंगाचें. दोळ्यांत सदांच gar भरिल्ले सारकीं, जाणें ताजे 
सुंदरकायेंत भर पडटाली. तोंडार सदांच हांसो. सभावा प्रमाण सरळ 
नाकाचें आशिल्ले. 


शिलाचे कपडे सदांच नितळ आनी चडशे नवे आसताले. 
कपड्यांवेल्यान अदमास बांदपाचो जालो जाल्यार तें बर्‍यापैकीं श्रीमंताची 
चली असोच काडपाचो. तसोच समज प्रकाशाचोय जाल्लो आशिल्लो. 
म्हणूनच चड करून तो वळख वाडोवंक सोदतालो. 

पूण शीला कमी नाशिल्लें. तें ताका कशेंच बाडगनाशिल्लें. हें जरी 
खरें आशिल्लें तरी दुसरे वटेन तें ताजे लागीं लागीं वतालें. हाजें कारण 
ताजे ताकाच समजनाशिल्लें. म्हणून तें त्या दिसा 'सवड मेळतशी दिसना” 
अशें सांगून लेगीत सांगिल्ल्या जाग्यार गेल्लें. प्रकाश थंय पयलींच येवन 

राविल्लो, 


दोगांची नदर एकमेकाक मेळटकीर गोड स्मीत करून एकमेकाक 
येवकार Ra. तो दीस आनी तो खीण जिणेंत तीं केन्नाच विसरपाचीं 
नाशिल्लीं. . 


प्रकाश पयलीं येवन आंब्याच्या रुखाक तेंकून बशिल्लो. वाट पळोवन 
पळोवन तो बेजारिल्लो. पूण शीला मुखार तो तशें मानपाक तयार 
नाशिल्लो. शीला लागीं पावतकीर तो उठून उबो जाल्लो... एक शिश्टाचार 
म्हणून काय आदर म्हणून हें ताजें ताकाच समजूंक नासलें. 


कांय खीण दोगांय हांसत्या चेत्यान एकमेकाक नियाळीत राविल्लीं. 
उपरांत पयली जाणीव प्रकाशाकच जाल्ली. ताणें ताका आपयिल्लें म्हणून 
दोगांय मदलो तो मोनेळ ताकाच पयस करूंक जाय आशिल्लो. सुकिल्ल्या 
ओठांवेल्यान जीब भोंवडावन शब्द गुंथपाचो ताणें यत्न केल्लो. 


'उतराक पाळो दिवन निमाणें तूं आयलें, विस्वास बसना.' 
म्हजेर विस्वास बसना ?' शीलान RARA, 
'लुजेर न्हय | म्हाज्या दोळ्यांचेर |’ प्रकाश. 


| आतां सांग कित्याक आपयिल्लें म्हाका ?' शिलान मूळ मुद्द्याक 
सुरवातेकच हात घाल्लो. 


'पयलीं तूं हांगा कशें आयलें तें सांग !' 
'तूं हांगा येवन वाट पळयतलो म्हणून थेवचें पडलें y 
'म्हणटकीत कोणाक तरी काकूट येता म्हणपाची म्हाजी ?' 


प्रकाश, हांगा आतां आमी दोगांच आसतना तूं ही असली वेगळीच 
शी भास उलयता ? तिसऱ्या कोणाची ?' 


तिसर्‍या कोणाची ! म्हळ्यार हांव समजलों ना !' प्रकाश जाणा 
जावन पिशेपण पांगुरतालो. 

| 'वेगळी म्हळ्यार आमी दोगांय आसतना third person भास, 
म्हणपाचें आसलें म्हाका.' शिला. 

अशें ? आतां समजलों. बरें एक सांग, आज तुका सवड कशी 
मेवळी, आईची तकली बरी जाली ?' 


'ना, घरचीं कामां आज बेगीन काबार करून आयलें | 


आईन विचारलें ना खंय वता काय म्हणून ?' प्रकाश हळू-हळू 
ताजे घरचे परिस्थितीचो अदमास घेतालो. 

विचारलें तर | इश्टिणीगेर वतां सांगून आयलें. रोखडें वचूंक जाय 
म्हाका. कित्याक आपयिल्लें तें तुवें सांगलेंच ना'. 

आरेच्या, उलयतां उलयतां मूळ प्रस्त कडेकच उरलो. म्हाका तुजे 
लागीं खूब उलोवपाचें आसलें. तू णववी ए' आनी हांव बी क्लासीत 
आसात प्रकाश. 

'तें हांव जाणां. तेभायर कितें सांगपाचें तें सांग बेगीन. काळोख 
जायत आयलो.' शीलान ताकतीक दाखयिल्ली. 

म्हाका कोंकणी विशयाविशीं तुजेकडल्यान थोडी मदत जाय 
आसली.' प्रकाश. 

हैं सांगूंक हांगा आपोवंक जाय आसलें ?' शीला हात फाफडूंक 
पळयतालें. 

'तीच पयली अडचण. हांव कोंकणी उलोवंक जाणा पूण ती बरोवंक 
जमना. बरयतना वाक्य सोंपता म्हणसर ताजो अर्थ वेगळो जाता. म्हणून 
म्हाका कोणाची तरी मदत जाय.' 

'इश्कोलांत खूब जाण कोंकणी जाणा जाल्ले आसात. तार्तूतल्या 
कोणाकय शिकोवंक सांग. वा टिचरांक सांग.' शीला. 


'बरोबरच्यांक ही अडचण सांगून तांचे मदीं फकाणांचो विशय 
जावं ? टिचराक सांगल्यार ट्युशन घे म्हणून सांगतात. ते खातीर वेगळी 

पयशांची गरज आयली म्हणून... प्रकाश. 


तुज्या वांगडी इश्टां परस हांव एक चली तुका तें शिकयत अशें 
कशें दिसलें ?' शीलान म्हणिल्लें. 


'चल्यांपरस चलयांकडेन बरी समजिकाय आसता. तातूंत तूं 
कोंकणी विशयांत बरे मार्क घेता.' प्रकाश हार मानूंक तयार नाशिल्लो. 


खेळांवरीच उलोवपांतय तूं बरोच हुशार आसा ! निमाणें शीलान 
माघार घेतिल्ली. ताका शिकोवपाची तयारी दाखयिल्ली. 


'ट्युशन घेवन जर परवडटाशिल्लें तर हांव तुका त्रास दिवचो 
नासलों. म्हजे आवय-बापूय पयस बिहाराक आसात. थंय सावन ते म्हाका 
फकत म्हयन्यांक ६० रुपया धाडटात. त्या साठ रुपयांभितर जेवण, च्या, 
पुस्तकां हें सगलें भागोवन ट्युशन कशें घेतलों ? हांगा इश्कोलांत फी ना 
म्हणून बरें. उलयतां उलयतां ताज्या दोळ्यांत दुकां उबी राविल्लीं. तीं 
पळोवन शीलाक ताजी काकूट दिसली. ताणें ताका पयलेच फावट नांवान 
उलो करीत म्हटिल्लें, प्रकाश, तुज्या घायावेलो खवळो काडपाचो नासलो 
म्हाका. इतले दीस हेरांवरीच तुंवय अशें हांव समजल्लें. आज म्हाका खरें 
कितें तें समजलें. तुज्या हांसत्या amar केदें दूख लिपून आसा हाजी 
थोडीशी कल्पना आयली. 

कोंकणी तुका फाल्यांच सावन शिकोवपाक सुरू करतां. पूण खंय 
बसतलीं आमी ?' 


शीला, शीला खरेंच तूं शिकयतलें म्हाका कोंकणी 2’ प्रकाशान 
भावना विवश जावन म्हटिल्लें. 


'हय म्हणून सांगलें न्हय ! आतां फकत खंय शिकोवपाचें होच प्रस्न 
उरता.' शीला. 


म्हजो रूम आशिल्लो, पूण तुका थंय व्हरप बरें जावचें ना, ते परस 
आमी ह्याच रुखापोंदा.....' 


'हय, निसर्गा बरबर शिकप सदांच बरें. बरें तर, फाल्यां हांगाच 

मेळचें. ह्याच वेळार. तीनसांज जाली, वतां हांव. आई वाट पळयतली. 
पावसय येतलो सो दिसता.' शीला. 


हैं पळय, आनी हांगा पावस आयलो जाल्यार ?' प्रकाशान दुबाव 
उक्तायल्लो. 


‘ea, तेंवय करें, पूण सदांच खंय पावस आसता ? आनी आतां 
इल्लो इल्लो पावस उणो जायत आसा. पावस आयलोच जाल्यार त्या दिसा 
बंद’. शीलान निमाणो तोडगो काडिल्लो . 


‘Sq तशेंच करुया”. प्रकाश. 


` बरे, वतां हांव आतां'. अशें म्हणून ताजे जापेची वाट पळय 
नासतना शीलान घरची वाट धरिल्ली . 


घरांत यो जाल्यार आई aaa हांतुणार न्हिदिल्ली. शीलान 
वचून तिज्या कपलार हात दवरिल्लो. आनी हाताक शॉक आयिल्लेवरी 
फाटीं घेतिल्लो. तिजें आंग जोरान गरम जाल्लें. जोर आयल्यार भिजिल्ल्या 
कपड्याची घडी दवरतात तें ताका खबर आशिल्लें. ताणें कपड्याची घडी 
कपलार घालून धांवत वचून पंढरीक आपोवन हाडिल्लो, आनी दोतोरागेर 
धाडून दिल्लो. 


दोतोर ये म्हणसर अर्द-पाऊणवर गेल्लें. शीला आईच्या उशाकडेन 
बसून कपड्याची घडी परत-परत बदलतालें. तोंडांत एकसारकें देवाचें 
नांव घेतालें. पूण जोर उणो जावपाचीं चिन्नां दिसनाशिल्लीं. प्रकाशाक 
वगीच मेळूंक गेलें अशें ताका जाल्ले. तें घरांत आसतें जाल्यार हो वेळ 
मेरेन दोतोराक हाडून कितेंय उपाय करूं येतासतो अशें ताका येवजूंक 
लागिल्लें. पूण घडपाचें आशिल्लें तें चुकूंक आयलां ? 


बर्‍या वेळान पंढरी दोतोराक घेवन आयिल्लो. येनाफुडें तपासून ताणें 
एक इंजेक्शन Ra आनी कांय वखदां बरोवन दिल्ली. पयशे घेवन पंढरी 
दोतोराक पावोवंक परत गेल्लो. शीला आई rama एकलेंच उरिल्लें. 
ताज्या एकमुळ्या मनांत नाका जाल्ले विचार घुसपूंक लागिल्ले. तें जितलें 

मन दुसरेकडेन व्हरपाचो यत्न करतालें तितकें तें चडच घुस्पतालें. 
मावलेच्या जाळांत सांपडिल्लो मूस जसो सुटपाचो जीव मारून यत्न करता 
पूण तो तातूंत अदीकच घुस्पता तशी गत शीलाची जाल्ली. त्याच दिसा 
, ताजो बाबाय घरा येवंक कळाव जाल्लो अशें ताका दिशिल्लें. पूण खरेपणीं 
ताचो येवपाचो वेळ जावंक नाशिल्लो. 


दोतोरान केल्ल्या इंजॅक्शनाचो गूण पडून ती मातशी शाबुद्दीर 
आयिल्ली fect दोळे उक्ते करतनाच शीलान उलो करून म्हटिल्लें, 'आई, 
कशें दिसता तुका आतां ?' 


'ताळो सुकिल्लेवरी जालां गो बाय, geet उदक आसल्यार....' 
आईन परवंत परवंत म्हटिल्लें. 


'हय आसा, आतां हाडटां गरम उदक". अशें म्हणून शीला 
रांदचेकुडींत गेल्लें. स्टोवाक पंप मारून पेटयिल्लो आनी SS ग्लास जायत 
इतलें उदक तापोवंक दवरिल्लें. परत आई rama येवन विचारिल्लें, 
आई, कॉफी पावडर घालून दिवं ? 


‘al. एकच घोंट जाल्यार पुरो.' 


शीला परत भितर Feet. ते मेरेन उदकाक फुलां आयिल्लीं. ताणें 
डब्यांतली इल्लीशी काफयेची पूड तातूंत घाल्ली आनी स्टोव बंद केल्लो, 
आनी आयदन सकयल दवरिल्लें. कपांत थोडी साकर घालून अर्दीशी कॉफी 
घेवन आई लागी गेल्लें. तिका हाताक घरून उठोवन ती पिवंयिल्ली. कॉफी 
MIT जाता म्हणटासर बाबा आयिल्लो. दोगांकय खाटीर पळोवन तो 
भिल्लेवरी जाल्लो. ताणें Rara, 'कितें जालें शीला ? 'बाबा, आईक 
कडकडून जोर आयिल्लो. कांय वेळा पयलींच दोतोर इंजेक्शन दिवन गेलो. 
ते पयलीं ती सामकी साबुदूदी भायर आसली. पंढरीन वचून दोतोराक 
हाडिल्लो. तोच पावोवंक गेला.' 


तूं बस तर, हांव मुखार वतां ताका पळोवंक. काळखांत भिंयेत बी 
तो खंयसरय.' अशें म्हणून बाबा उठिल्लो. इतल्यांत पंढरी वखदां घेवन 

पि क सरु 


E येतां येतांच ताणें म्हटिल्लें. 'भिंयेवंक हांव fad मेणाच्या 
काळजाचो तर ? आनी आई म्हर्‍यांत वचून विचारिल्लें, आई, आतां Het 
दिसता ? ह्यो गुळयो आनी टॉनिकाचो विद्र दिला. दिसाक तीन फावट 
घेवपाचें. आनी कशें आसा तें फाल्यां कळोवंक सांगलां.' 


'आतां मातशें बरें दिसता' आईन परवंत म्हटिल्लें, 


बरें हांव वतां घरा. आई वाट पळयतली' पंढरी घरा वचूंक वतालो 
इतल्यांत शीलाक उरिल्ले कॉफयेची याद जावन ताणें म्हटिल्लें, Ta 
मातसो, इल्लीशी कॉफी आसा ती हाडटां आनी ताणें भितर वचून 
आशिल्ली ती कॉफी दोन पेल्यांनी रकोवन हाडिल्ली. एक बाबाक आनी एक 
पंढरीक facet. कॉफी पिवन पंढरी 'फाल्यां येतां अशें सांगून गेल्लो. 
उपरांत शीलान तिगांकय पेज केल्ली, ती इल्ली इल्ली जेवन तीं न्हिदिल्लीं. 

सकाळपफुडें पंढरी इश्कोलांत वचपाक आयिल्लो. पयलीं ताणें आईची 
वासपूस केल्ली. ती न्हिदूनच आशिल्ल्यान शीलान इश्कोलाक येना म्हूण 
सांगिल्लें. आनी म्हत्वाचें कितेंय शिकयल्यार सांगूंक सांगिल्लें, 


शीला येना म्हणून पंढरी एकलोच इश्कोलांत गेल्लो. सदचेवरी 
प्रकाश ताका भायर गेटीकडेन मेळिल्लो. हाली ताका पळयनाफुडें पंढरीक 
राग येतालो. ताका ताजो दुस्वास सो दिसतालो. कारण सदांच तो 
इश्कोलाचे TER रावन शीलाक आडावन कितें ना कितें विचारतालो. आनी 
शीला ताका साथ दितालें. पंढरी रावलो जाल्यार ताका वचूंक सांगतालें. 

आपले विरयत शीलान आनीक खंयच्याय चल्याकडेन चड उलोवचें 
न्हय अशें ताका दिसतालें. असो कोणय दिसता जाल्यार तो शीलाक 
रोखडोच तेविशीं विचारतालो. शीलाक भंय आशिल्लो तो घरा बी सांगत 
म्हणून, पूण सगल्यांचेर कळस जाल्लो प्रकाशाचो... जो सदांच गेटीकडेन 
रावतालो. पंढरीक ते मेरेन इतलेंच खबर आशिल्लें. सगल्यांत पयलीं तो 

शीलाचेर स्वताचो हक्‍क समजतालो. आनी ताजी संमती आसा अशें 
धरूनच चलतालो. 


म्हणूनच त्या दिसा प्रकाशाक गेटीकडेन पळोवन ताका तिडक 
मारिल्ली. पूण ताणें मन थंड दवरिल्लें. तो लागीं पावतकीर प्रकाशान ताका 
Rara, “शीला आयलें ना आज इश्कोलाक ?' 


4 , 


ना. 

'ताजी आई बीं चड बरी ना काय कितें 2’ 

म्हाका खबर ना' अशें म्हणून पंढरी नीट इश्कोलांत गेल्लो. प्रकाश 
आनीक कितेंय विचारीत म्हूण आयकूकय ती रावुंनाशिल्लो. 


ताजे फाटल्यान प्रकाशय इश्कोलांत गेल्लो. पूण ताजें क्लासींत मन 
लागनाशिल्लें. एकसारकें शीला ताज्या दोळ्यांमुखार येतालें. ताका 
तरेकवार विचार येवजून येवंक लागिल्ले. खरेंच 'ताजी आई बरी नासत 
काय ? काय आपणावेल्या रागाक लागून आयलेंना | उलयतां उलयता 
आपलें कितेंय चुकलें काय ?' अशे जायते प्रश्‍न ताज्या मनांत घोटेर बांदूक 
लागिल्ले 


सांजवेळा प्रकाश सदच्या वेळापरस बेगिनूच त्या जाग्यार पाविल्लो. 
पूण शीला वचूंक नाशिल्लें. ताणें खूब वेळ वाट पळयिल्ली. सांज जाल्ली 
तरीय तें येतलें अशी एक आसा ताका दिसताली. जिळमिटो काळोख 
जायमेरेन ताणें वाट पळयिल्ली. निमाणें, निराशेन तो सुमार गेल्लो. 
जेवनासतना वचून न्हिदिल्लो . 


रातभर ताका न्हीद लागूंक नाशिल्ली. हे कुशीर ते कुशीर वळवळत 
रात सरिल्ली. आनी फांतोडेर केन्ना तरी ताजो दोळो लागिल्लो. दोळो 
लागनाफुडें शिला ताज्या सपनांत आयिल्लें. आनी दुसऱया दिसा येवपाचें 
उतर दिवन गेल्लें. 

शीला इश्कोलांत treet नाशिल्लें; घराच आशिल्ले. पूण ताजें मन 
मात घरांत नाशिल्लें. आईचो जोर उणो जाल्लो. पूण तिका सुशेग मेळचो 

म्हणून तें घरा राविल्लें. रघु-शिलाचो बाबा- मात उठून कामाक केल्लो. 
हालीं रघुक जोड बरी जाताली. एका पसत्यार ताका काम मेळिल्लें. ते 
भायर, भायल्यानय ताका कितेंय सुट्टालें. ते भायर, शेतां लुवणे वेळार 
 खावंक पुरो इतलें भात जमतालें म्हणून उपरांत तो शांतूक-ताजे 
बयलेक-खंयच भायर कामाक धाडिनाशिल्लो. सदांच काम करून 
आयिल्ली शांतू घरांत राविल्ली तेंच ताका त्रासाचें जाल्लें. ती दुयेंत 
पडिल्ली. पूण वेळारच वखद केल्ल्यान गूण आयिल्लो. ती बेगीन सुमार 
जावची हे इत्सेनच शीला तिका पुराय सुशेग दितालें. घरांतलें सादें काम 
लेगीत करूंक दिनाशिल्लें. म्हणून त्या दिसा तें इश्कोलाक सोडच पूण 
सांजवेळा प्रकाशाक मेळूंक लेगीत गेलें नाशिल्लें. 


ताका खबर आशिल्लें प्रकाश सदच्या वेळार येवन वतलो म्हणून. तें 
गेलें ना पूण ज्युस्त तो वेळ जातकीर मात ताका खावंक लागिल्लें. तो येवन 
वाट पळयतलो आनी उपरांत निराश जावन वतलो म्हणून ताका वायट 
RRT. 


शांतूक-आईक — दोतोरालीं वखदां वेळच्या वेळार दिवंक ताणें 
मातय हयगय करूंक नाशिल्ली. तिका चड सुसेग मेळटलो हेंच सदां 
पळयिल्लें. शीलाचे हे सेवेचें फळ म्हणून शांतूचो जोर देंविल्लो. सांजवेळा 
मेरेन तिजें आंग सदचेवरीं नॉर्मल जाल्लें. दुसरे सकाळीं तिणें उठून च्या 
केल्ली. तिका सुमार आसा म्हणून शीलान इश्कोलांत वचपाचें थारायिल्लें. 

सदचेवरी सकाळफुडें पंढरी पुस्तकां घेवन इश्कोलाक वचपाक 
आयिल्लो. शीला कपडे घालून तयार आशिल्लें. तो येनाफुडें दोगांय आईक 
सांगून वाटेक लागिल्लीं. तेपयलीं पंढरी आईची खबर घेवंक विसरूक 
नाशिल्लो. पूण पंढरी सदचो सारको उलयना, ताजेर मोनेळ पातळूळा अशें 
शें शीलाक दिशिल्लें. घरासावन थोडें अंतर गेले उतरांत शीलान तेविशीं 
ताका विचारिल्लें, पंढरी आज अशें कितें जालां तुजें ? वग्गी सो आसा ?' 


खंय कितें जालां ?' पंढरीच्या मनांत प्रकाशाचे विचार घुंवताले. 
ताका शीलाक विचारूं-नाका अशें जातालें. 

'काछ सांजवेळां तूं आमगेर कित्याक आयलोना ? हांव वाट 
पळयतालें तुजी. आईय विचारताली म्हाका. कितें शिकयिल्लें तें जाणां 
जावंक जाय आसलें म्हाका.' शीला. 


'म्हजी वाट कित्याक पळयतालें ? तुज्या त्या प्रकाशाची पळोवपाची 
सोडून. आतां हांव तुका नाका. तो मेवळा न्हय ! अशें म्हणपाचें ताज्या 
तोंडार आयिल्लें. पूण ताणें इतलेंच म्हटिल्लें, 'बेठोच आयलोंना. तकली 
मातशी जड जाल्लेसारकी जाल्ली.' ताणें बंडल मारिल्लें. 


आदल्या दिसा सकाळीं प्रकाशान ताका शीलाविशीं विचारिल्लें 
तेन्नासावन ताज्या मनांत तांचेच विचार घुंवताले. येद्या व्हडल्या इश्कोलांत 
शीलाची ताजेकडेन कोणेंच चवकशी करूंक नाशिल्ली. प्रकाश एकलोच 
कित्याखातीर वासपूस करता जायत ? ताका कसली गरज ताजी खबर 
घेवपाची ? तरेकवार विचारांनी पंढरीचें अभ्यासावेलें लक्ष गेल्लें. मुखेल 
गजाल ताका सतायताली ती म्हळ्यार प्रकाश लागीं आसतना तें पंढरीक 
लागीं दवरिनाशिल्लें. हीच गजाल ताज्या मनांत चड लागून आशिल्ली. 
म्हणूनच तो अस्वस्थ जातालो. 


शीला ताका ल्हानपणासावन आवडटालें. आनी तेंवय ताजो मोग 
करता अशें तो मानतालो. कारण ताणें ल्हानपणार सावन शीलाखातीर 
केल्लो त्याग. त्या त्यागाचें फळ म्हणून ताजो ताका मोग मेळप योग्य अशें 
तो मानीत आयिल्लो. तांच्या ह्या मोगांत फूट घालूंक प्रकाश म्हळ्यार 
व्हांवत्या उदकांत घातिल्लो बांद आशिल्लो. हो बांद मोडूंक जाय 
आशिल्लो. नाजाल्यार मागीर सावरूक जावचेंना हें तो जाणा आशिल्लो. 
पूण विचार 'करिनासतना खंयचीय गजाल करूंक तो तयार नाशिल्लो. 
ताका पयलीं खरेंच खात्री करून घेवपाची आशिल्ली. म्हणूनच त्या दिसा 
शीलान विचारून लेगीत.... कडक उतरां दिवचीं अशें मनांत आसून 
लेगीत... ताणें वयलेवयर जाप दिल्ली. 


cara दिसा प्रकाश गेटीकडेन राविल्लो. पुढरी मोन्यांनी मुखार 
गेल्लो. इश्कोलाच्या सोंपणार पावतकीर ताणें फाटीं वळून पळयिल्लें. ताज्या 

मनांतलो दुबाव खरो थारिल्लो. ताजे बराबर नीट चलून येवपी शीला 
प्रकाशालागीं थांबून उलयतालें. 


'शीला, काल इश्कोलांत कित्याक आयलेंना ? पयर हांवें कितें 
वायट म्हटिल्लें ?' प्रकाशान ताकतिकेन विचारिल्लें. ताज्या मनांत 


शंका-कुशंकांनी गर्दी केल्ली ती विस्कळीत करपाची आशिल्ली. 


ना. राग ये सारकें तुवें खंय कितें म्हटिल्लें ? आईची तकली चड 
उसळटाली, आनी जोरय आयिल्लो म्हणून म्हाका येवंक जमलेंना.' शीला. 


'काल हावें तेविशीं पंढरीक विचारिल्लें. पूण ताणें कांयच सांगुंना.' 

म्हणूनच तो आज वगीच आशिल्लो.' शीला. 

'कितें ? हांवें विचारिल्लें म्हणून पंढरीन तुका सांगलेंना ? म्हजेरय 
तो काल रागार जाल्लो.' प्रकाश. 

बरें आमी सांजवेळा मेळचें. इश्कोलांतले भुरगे आमकांच 
पळयतात. चल या आमी.' अशें म्हणून तीं दोगांय फाटींफुडें चलत 
इश्कोलांत गेल्लीं. ते बराबर पंढरी सट करून क्लासरुमांत गेल्लो. आज 
सावन ताणें तांचेर बारीक नदर दवरपाचें थारायिल्लें- तांकां कांयच कळूंक 
दिनासताना. 


सांजवेळा शीला पयलीं प्रकाश पाविल्लो. ताज्या हातांत एक कादेर्न 
आशिल्लो आनी एक पुस्तक. 


आतां कशी आसा आई ?' शीला लागीं पावनाफुडें ताणें 
विचारिल्लें. 

'कालच्या मानान आज खूब बरी आसा. तकली उसळना आनी जोर 
ना, पूण दुयेंसान तिका अशक्तताय आयल्या.' शीला. 


हें एक बरें जालें. नाजाल्यार पुस्तकांत तुजें लक्ष लागनाशिल्लें.' 
प्रकाश. 


लक्ष खंयचें, म्हाका हांगा येवंकच मेळनाशिल्लें.' 

FX. करुया न्हय सुरवात ? हें पळय हांवें कोंकणी पुस्तकां आनी 
कादेर्न हाडला.' दोगांयनी लागीं लागीं बसून एका धड्याचेर विचार केल्लो. 
जे प्रस्त आनी शब्द कठीण आशिल्ले तांचो अर्थ प्रकाश विचारतालो. शीला 
प्रत्येक शब्दाचो अर्थ समजावन सांगतालें. प्रकाश जें कठीण तें बरोवन 
घेतालो. बरयतना ताज्यो व्याकरणाच्यो खूब चुको जाताल्यो. तें पळोवन 
शीलान RRA, हें पळय प्रकाश, जशें उलयतात तशेंच बरोवप आसता. 
पूण ते खातीर थोडो नेम आसात. ते पाळपाचे. एकेकडेन ताणें बरयिल्लो 
चुकीचो शब्द शीलान दाखोवन Ra, अशेच आनीकय खूब शब्द 
आसात. ते टण्याटप्यान उपरांत कळटले. तेखातीर कोंकणी अकादेमीन 
नेमाचीं पुस्तकां उजवाडायल्यांत. तांचो आदार तुका घेवचो पडटलो. 
म्हजेलागीं एक आसा तें तुका हांव दितां. ते भायर धड्यांतलें कितेंय 
समजना जाल्यार विचार तूं !' 

ह्या व्याकरणा खातीरच NE वर्सा म्हाका ह्या विशयांत उणे मार्क 
पडिल्ले.' 


'फाटल्या वर्साचें उट्टें ह्या वर्सा भरून काड' शीलान म्हटिल्लें. 
प्रकाशान उर्बेभरीत जावन म्हटिल्लें, तुजे सारकें सगलें समजावन सांगपी 
आसतना हांव फाटीं कसो उरतलों ?' 


'जसो तूं खेळ गाजयतालो तशेंच आतां शिकपय गाजय. पूण म्हाका 
मात शिकोवपी म्हणून एक जागो दवर. नाजाल्यार 'मास्तराची शिकवण 
मास्तराक अशें बी करशी.' 


इतल्यांत पावस आयिल्लो. तेबराबर तांणी पुस्तक-कादेर्न बंद केल्लें 
आनी घरा गेल्लीं. 


शीला घरा येतना पंढरीन वाटेर रावन ताका हटकिल्लें, 'शीला, 
मातशें राव, अशें म्हणून तो ताजेसरीं आयिल्लो. लागीं पावतकीर ताणें 
विचारिल्लें, खंय गेल्लें गो इतली सांज मेरेन ? पावस पळय कितलो येता 
तो! 

'खंय म्हळ्यार, काल कितें शिकयिल्लें तें सांगपाक तूं काय तयार 
ना म्हण्टकीत म्हाका तें कोणाक तरी विचारूंक नाका ?' 


'कोणागेर गेल्लें तूं विचारपाक ?' पंढरीन दुबावान विचारिल्लें. 
'कोणागेर म्हळ्यार ? इश्टिणीगेर.' शीलान बेधडक सांगिल्लें. 
'म्हाका सांगूंक जायना ?' 


'आमच्या चलयांचीं नांवां तुका कित्याक ?' शीला ताका पत्तो 
लागूंक दिनाशिल्लें. 


'तुजी आई सांगताली तूं आमगेर गेलां म्हणून. आनी तूं भलतेच 
कडेन पावलें. आईक फटी मारून !' 

फट मारिल्ली आंगार येताशी शिलाक दिशिल्लें. ताका सट्‌ करून 
एक बंडल येवजल्लें. 

हय, घरांतल्यान भायर aed पयलीं म्हाका तुमगेरच वचचें शें 


दिशिल्लें. पूण तूं काल सांजचो आमगेर आयलो नाशिल्लो. म्हणून तुज्या 
रागान हांवय तुमगेर आज आयलेंना 


हांव इतलो लागीं आसतना तूं पयस विचारूंक पावलें न्हय ?' 
'रागासरशीं गेलें रे हांव जाल्यार कितें जालें व्हडलेंशें !' 
आनी पुस्तकां खंय तर गो ?' पंढरीचो दुबाव पयस जाय नाशिल्लो . 


'तांगेरच दवरल्यांत. ताका एका आदल्या धड्याच्यो जापो जाय 
आसल्यो. पूण तूं आज म्हजी बारीक चवकशी करतासो रे ?' शीलान 
ताज्या मनांतलें जाणा जावंक विचारिल्लें. 


m. ना. हरशींच' पंढरीक आतां कळून आयिल्लें. आपणें इतली 
बारीकसाण करूंक फावोनाशिल्ली. इतले बेगीन तो ताजे पाळटेर आसा हें 
शीलाक कळूंक दिवपाचें नाशिल्लें. 


उपरांत शीला घरा येतकीर आईन विचारिल्लें, पंढरीगेर वता म्हणून 

खंय गेल्लें गो ? पंढरी तुका सोदूंक आयिल्लो.' 

'हांव तांगेर वच जाल्यार तो ना म्हणून तशींच पुस्तकां घेवन 
उज्वलागेर गेल्लें. येतना पंढरी मेळिल्लो. येवन गेल्लो म्हणून सांगतालो.' 
निमाणें वाक्य शीलान मुद्दम म्हटिल्लें. कारण आईकडेन उलयतां उलयतां 
आपली चूक कळत म्हूण भंय आशिल्लो. तें नीट भितर गेल्लें. अभ्यास 
करपाचे कुडींत. तांचें घर ल्हानच आशिल्लें पूण तांतली एक कूड 
शीलाखातीर अभ्यासाची आनी न्हिदपाची आशिल्ली. 


पंढरीचें आयचें तें आरतें परतें विचारप ताका येवजतालें. ताका 
दुबाव बी ना मूं ! कारण इतलो तेंप शीला ताजेलागीं बरे आपुलकेन 
वागतालें. ताज्याय मनांत पंढरीविशीं मोग आशिल्लो. पूण प्रकाशाची वळख 
जाल्ली आनी सगलें पयस जाल्लें. तें आपसूक प्रकाशालागीं ओडत गेल्लें. 
पंढरीन ताका स्पश्ट विचारिलें नाशिल्लें. पूण दोगांय एकमेकांच्या मनांतल्यो 
भावना जाणा आशिल्लीं. म्हणूनच पंढरीन विचारिल्लें तेन्ना ताका प्रस्न 
पडिल्लो, पंढरीक प्रकाश आनी आपणाविशीं कितेंय खबर ना मूं ? त्या 
दिसासावन ताणें थारायिल्लें पंढरी मुखार प्रकाशाक जाप करप ना. 


शीला असल्या विचारांत आसतनाच शांतून ताका उलो केल्लो, 
शीला, बाय शीला ती उलो करीत कुडींत आयिल्ली आनी शीला 
काळखांतच बसलां तें Talat अजापिल्ली. शीला खंय गेल्लें गो ? दिवो 
लेगीत लायलो ना तो” feet वचून बटन दामिल्लो. पळय जाल्यार शीला 
आयिल्लें तश्शे ओमथें बाज्जेर लवंडिल्लें. दिव्याच्या उजवाडान शीला 
तंद्रेंतल्यान जागें जाल्लें. माळेचे मणी तुट्टकीर ज॑य थंय शेणटात ते प्रमाण 
ताज्या मनांतले विचार उजवाडांत ज॑य थंय शेणिल्ले. सट्‌ करून तें 
उठिल्लें. चोरी करतना चोराक घरतकीर तो जसो कांचवेता तेपरी शीला 
काचवेल्लें. 


शांतून लागीं वचून जोराच्या दुबावान ताज्या कपलार हात दवरीत 
म्हटिल्लें, 'कितें जालें गो, जिवाक बरें दिसना 2’ 


AT आई, बेठेंच. चलून चलून पांय वळून आयिल्ले सारके जाल्ले 

PES 


म्हणून लंवडिल्लें.. शीलान बंडल मारिल्लें. मोगांत पडटकीर बंडलां मारचीं 
पडटात हाजें प्रत्यंतर शीलाक येतालें. 'बाबा आयलो ?' 


'तो. केन्ना आयिल्लो ! चल ऊठ, ताटां वाडल्यात, तुजे खातीर 
रावला तो जेवपाचो.' | 


'चल आई, कपडे बदलून येतां.' अशें म्हणून कपडे बदलून, हात 


पांय धुवन तें जेवपाक गेल्लें. 

दुसरे सकाळीं शीला आनी पंढरी सांगातान इश्कोलांत वतना 
गेटीकडेन सदचेवरी प्रकाश उबो आशिल्लो. पूण शीलान आज ताका जाप 
केली नाशिल्ली. प्रकाशान दोन-तीन फावट ताका उलो मारिल्लो. 
शीलामदीं अकस्मात जाल्ल्या ह्या बदलान दोगय अजापिल्ले. एकल्याक 
आनंद जाल्यार दुसन्याक दूख जाल्लें. कारण मात्‌ एकल्या शीलाकच खबर 
आशिल्लें. ताका दोगांमदीं कोणाकूच दुखोवंक नाकाशिल्लें म्हणून तें तशें 
ama, ताणें हळूच पंढरीच्या तोंडाकडेन पळयिल्लें. ताका जाल्ली खोशी 
तोंडार कशीच लिपनाशिल्ली. प्रकाशाक तें सांजवेळा कारण सांगूंक 
शकतालें. 


इश्कोल सुटले उपरांत घरा वतना पंढरीन शीलाक म्हटिल्लें, शीला, 
फाल्यां शेनवार, इश्कोल बेगीन सुट्टलें, उपरांक आमी पिक्चराक या. पूरब 
और पश्चिम.' 


'फाल्यां सकाळीं सांगतां. हरशीं पिक्चर पळयल्यार म्हाकाय खूब 
दीस जाले.' 


'आज सांजवेळा आमगेर येतलें ?' 
'कित्याक ?' 

ना. म्हाका बाजारांत वचचें पडटलें. शीला ताका टाळूंक 
पळयतालें. | 

'हांवय येतां बाजारांत तुजे बरबर.' 

कितें ? पिशें बीं लागुंना मूं तुका ? लोक कितें म्हणटले आमकां 
बरबर पळोवन ? आतां आमी पयलीं सारकीं. ल्हान आसात बरबर 
भोंवंक ?' 

'तुज्या सांगाताक येतां म्हळ्यार व्हडलें सांगूंक लागलें. जाणां हांव 
तूं आतां व्हड जालां तें ! म्हाका चड पडलां तुजे बरबर येवंक. फाल्यांचें 
मात्‌ याद दवर.' पंढरी. 


‘at at इतले मजगतीं तीं शीलाच्या घरा पाविल्लीं. पंढरी आपल्या 
घरा गेल्लो. 


सांजवेळा प्रकाशा पयलीं शीला थंय पाविल्लें. पावस मदीं आडमेळीं 
हाडटा म्हणून चड वेळ मेळचो म्हणून तें बेगीन आयिल्लें. थोड्याच वेळान 
प्रकाशय पाविल्लो. प्रकाश मनांतल्यान शीलाच्या सकाळच्या वागपाक 
लागून बेजार आशिल्लो. चेच्याचेर ताणें तशें दाखोवंक नाशिल्लें. तो रागार 
जातलो हें शिलाक पयलींच खबर आशिल्लें. म्हणून ताणें तो आयले बरबर 
तांचें दोगांयचें बरें आसा हाजी सुलूस पंढरीक लागल्या म्हणपाचें सांगलें. 
आनी मुखार म्हटिल्लें, हैं पळय प्रकाश, आतां हाजे मुखार आमी पंढरी 
सोडच आनीक कोणय लागीं आसतना एकामेकाक जाप करप ना. केली 
जाल्यार वगीच सगल्यांचे चर्चेचो विशय जातलीं. म्हज्या घराकडेन कळत 
जाल्यार इश्कोलाक वचप लेगीत बंद जातलें.' 


पंढरी बरबर तूं भोंवता, उलयता ? 


'तो कितलोय जाल्यार आमचो शेजारी. आनी, एक बरी याद 
जाली. फाल्यां हांव येवंक पावचें ना. तुंवय येवं नाका.' 


'कित्याक ? खंय वचपाचें आसा ?' 
‘ea ! फाल्यां आमी पिक्चराक वचपाचीं आसात. पंढरीय वतलो. 

-ताका दुबाव पडचो न्हय म्हणूनच हांव वतलें.' 


'वच तूं, म्हजीं कांय आडमेळीं ना.' पूण मनांतल्यान ताका 
तिरस्कार दिशिल्लो. 


आनीक एक सांगूंक जाय. तें म्हळ्यार हो जागो आमकां सदांच 
सोयीचो जावचो ना.' 


अशें कित्याक म्हणटा तूं ?' 


'एक दोन दीस हेवटेन कोण पावलोना म्हणून सदांच पावचोना अशें 
न्हय | गांवांतल्या कोणेंय आमकां अशें एकेकडेन पळयलें जाल्यार म्हज्या 
घरा सांगलेबगर रावचेनात.' 


आतां दुसरो जागो खंय सोदतलों ?' प्रकाशान दुबाव उक्तायल्लो. 
'खंयतरी सोदुंकूच जाय !' शीलान म्हटिल्लें. नाजाल्यार शिकोवणी 


) 


बंद... 


नाका... ताका मदींच आडायत प्रकाशान म्हटिल्लें. आनी मुखार 
हळूच सागिल्लें, 'म्हज्या रुमार जातालें. पूण....' 


पूण कितें जालां ?' 

'तो सामकोच ल्हान जागो. तसल्या जाग्यार तुवें वचप म्हळ्यार बरें 
दिसचेंना.' 

'कित्या खातीर म्हणटा तूं ?' शीला. 


'तशें कांय ना... पूण खरें सांगपाचें म्हळ्यार म्हाकाच लज दिसता, 
लुका रुमार व्हरूक !' 


'अशें हांव कोण लागून गेलां तर ! तेखातीर तूं कांय भिवंनाका.' 
'वणटीक सारको रंग ना, जागो बरो ना, चोंयवटेन बुरशें शें.' 


तेखातीर तूं चिंता करूं नाका. म्हाका कसलीच अडखळ जावचिना 
थंय येवंक.' 

'तशें जाल्यार थंय घेवचें.” प्रकाशान निर्णय घेतिल्लो. 


'सोमारच्यान तुज्या रुमार शिकपाचें.' शीलान दीस थारावन मुखार 
म्हटिल्लें, आज रूम दाखोवन दवर म्हणटकीत सोमारा नीट येवंक बरें 
जातलें.' 

नाका, नाका, सोमाराकच दाखयतां तुका. हांगाच्यानच वचचें 
आमी.' प्रकाशाक भ॑य जाल्लो त्याच दिसा तें येता म्हणटकीर. कारण रूम 
किरकोळ आसुनूय थंय कोयर आनी ताजें सामान अस्ताव्यस्त पडिल्लें 
आशिल्लें. तें सगलें ताका सारके करपाचें आशिल्ले. 


'बरें तर | शीलाक ताजे गडबडीचें अजाप जाल्लें. 


उपरांत फुडलें शिकोवन तीं परतल्लीं. घरा परतना फुडें शांतून 
शीलाक विचारिल्लें, बाय शीला, ह्या दिसांनी सदां सांजवेळा खंय वता 
तूं? 

'इश्टिणीगेर. आनीक खंय वतलें आई ? तुका सांगूनच वतां सदांच. 
ह्या वर्सा विशय कठीण म्हणून उज्वल आनी हांव दोगांय मेळून अभ्यास 
करतात.' शीला आईकडेन आज दुसरे फावट फट उलयिल्लें. 

आगो पूण इतलो लागीं पंढरी आसतना, इतले पयस तांगेर 
कित्याक वता ?' 

'जाणां हांव. पूण आई थंय वचपाचो आनीक एक फायदो आसा. 
उज्वलाची व्हडली भयण कॉलेजींत वता. आमकां जें कठीण दिसता तें 
तिका विचारूंक मेळटा. ते खातीर आमकां आनीकय फायदो जाता. शीला 
बंडलां पचोवंक हुशार जाल्लें. 

'तशें जाल्यार वच सूं. आनी शीक बरें करून.' 


fas आईचो पाचवो सिग्नल मेळिल्लो. ताज्या जिवाक सूऽऽ 
जाल्लें. हे फुडें सदांच आईक खंय वतां हें सांगचेली गरज लागचिना हें 
येवजून ताका बरें दिशिल्लें. 


u 

शेनवार, आयतार मेळून प्रकाशान रूम जाता तितलो निवळ 
करपाचो यत्न केल्लो. सगलें झाडून लींप केल्लें. जळामळा पडिल्ल्या 
पुस्तकांनी एके कडेक जागो घेतिल्लो, खाटीन, खुर्चेन वेल्यान वल्या 
कपड्यान लायिल्ल्या उदकान तान भागयिल्ले सारकी केल्ली. कोनशाच्या 
घैरांवान भायली वाट धरिल्ली. आयदनांनी आपूण निवळ जावंक शकतात 
हें स्पश्ट केल्लें. स्टोवान आपूण काळी घस पडले बगर रांदून दितां अशें 
समजावपाक घशीक पयस केल्ली. 


इतलें सगलें करता म्हणसर प्रकाशाक नाका पुरो जाल्लें. हरशीं सदां 
तें निवळ करूंक तो बेजारतालो. पूण हे खेपे एके वेगळेच उमेदीन ताणें तें 
केल्लें. इतलें पुरो जावनय ताका ताजें कांयच दिसुंनाशिल्लें. उपरांत कपडे 
घडी मारून वेवस्थीत दवरून तो सोमाराची वाट पळयतालो. 


जेन्ना सोमार उदेल्लो तो दीस ताका एक नवी उमेद घेवन आयिल्ले 
भशेन दिशिल्लें. एक वेगळोच दीस अशें ताका दिसतालें. सकाळीं उठून तो 
इश्कोलाक गेल्लो. इश्कोलाचे गेटीकडेन पावनाफुडें ताजीं पावलां अचकीत 
थांबिल्लीं. दुसऱ्याच खिणाक ताका. शीलान सांगिल्ल्या उतरांची याद 
जाल्ली. हे मुखार इश्कोलांत सगल्यां सामकार एकमेकाक जाप करप ना.' 
हें येवजनाफुडें ताणें इश्कोलाची वाट धरिल्ली. आपणाक कोणेंय पळयलें बी 
ना मूं म्हणून आडेकडेक पळयिल्लें. पूण बाकिच्यांक वेळ खंय आशिल्लो 
ताका नियाळपाक ! जण एकलो स्वताभितर TA आशिल्लो. तो नीट 
वचून वरांदांत उबो राविल्लो. थंयसावन गेटीर नदर पडटाली. ताका चड 
वेळ वाट पळोवची लागली नाशिल्ली. कांय वेळा भितरच शीला गेटीकडेन 
पावतकीर आडेकडेक पळयतालें तें ताजे नदरेंतल्यान Yew नाशिल्लें. तें 
आपणाकच पळयता हाजो अदमास प्रकाशान काडिल्लो. मनांत ताका 
समाधान जाल्लें. तो मुकाट्यान क्लासींत वचून बशिल्लो. 


प्रकाशाक केन्ना काय इश्कोल सुटल्यार पुरो अशें जाल्लें. इश्कोल 
सुटले उपरांत जेवन-खावन तो सदच्या जाग्यार राविल्लो. पूण शीला 
पावुंनाशिल्लें. शीलान त्या दिसा खूब वेळ लायलो अशें ताका दिशिल्लें. एक 


BS 

एक मिनीट एका वरासारकें दिसूंक लागिल्लें. एक वर म्हळ्यार कितलेशेच 
दीस जाल्ले. ऊठ, बस करीत पयस नदर पावता थंय मेरेन पळयत ताणें 
ada वेळ पासार केल्लो. आनी निमाणें एकदांचें शीला ताजे नदरेक 
आयिल्लें. तितल्यानच ताका शेणिल्लें मेळिल्ल्याचो आनंद जाल्लो. 


ते Sid पावतकीर ताणें म्हटिल्लें, शीला, वेळ सो केलो? आईन 
वचूं नाका बी कितें 


वेळ खंय जाला ? उरफाटें सदचे परस पंदरा मिनटां हांव बेगीन 
आयलां. आनी तूं वेळ केला म्हणटा ? म्हणटकीत तूं बरो बेगीन येवन 
राविल्लो दिसता.' शीलान म्हटिल्लें. 


'हांव समजलों आईन बी वचूं नाका... ताका मदींच थांबयत 
शीलान म्हटिल्लें, 'तितली म्हजी आई वायट न्हय ! आईक सांगूनच हांव 
घरांतल्यान भायर सरतां. ती कसलीच अडखळ करिना. तूं बेगीन येता 
आनी उरफाटो म्हजेर आरोप करता ? शीलान फकाणां केल्लीं. 


'जायत' प्रकाशान हांसत म्हटिल्लें, 'म्हजेकडेन खंय तुजेसारकी 
घडयाळ आसा ज्युस्त टायमार येवंक ? बरें, या न्हय आमी रुमार ?' 


, 


चल या अशें म्हणून शीला ताज्या सांगातान चलपाक लागिल्लें. 
खूब वेळ मेरेन कोण कोणाकडेन उलयलीं नाशिल्लीं. दोगांय आपणाभितर 
वेगवेगळे विचार करपांत Yor जाल्लीं. प्रकाशाक ती वाट केन्नाच सोंपची 
न्हय अशें दिसतालें. 


तरी शीलाक कोणय वळखिचो मेळत म्हूण भिरांत दिसताली. कारण 
आजमेरेन तें पंढरी सोडलो जाल्यार हेर कोणाबरबर भोंवलें नाशिल्लें. 
पंढरीचे घरची आनी तांचे घरचो घरोबा गांवच्यांक खबर आशिल्लो म्हणून 
कोण कांय म्हणिनाशिल्ले. ताजी नदर मुखार-फाटल्यान पयसमेरेन 
भोंवताली. जशीं तीं चड लोकवस्तेचे सुवातेर पाविल्लीं तशें ताणें प्रकाशाक 

ताज्या उतरांनी प्रकाश भानार आयिल्लो. गडबडींत ताणें फकत 
‘at’ म्हटिल्लें आनी बेगिबेगीन मुखार गेल्लो. मातसो मुखार पावतकीर 
ताणें फाटीं घुंवून शीलाक पळयिल्लें. दोगांयची नदरानदर जाल्ली. शीला 
ताजे गडबडीक लागून मुमुरख्यांत हांसतालें. प्रकाशान पळयतकीर ताका 
लज जाल्ली. प्रकाश परत मान घुंवडावन चलूंक लागिल्लो. 


रुमार पावन तो कुलूप काडटा म्हणटासर शीला लागीं पाविल्लें. 
दोगांय बरबर Prax गेल्लीं. Prax वचनाफुडें शिलान चोंयवटेन नदर 
भोंवडायिल्ली. सगलो रूम निकतोच निवळ केला हें स्पश्ट समजतालें. 
तरूय ताणें प्रकाशाक फुलोवपाक म्हटिल्लें, इतलो बरो रूम आसतना तूं 
गणमणटालो कित्याक ? तेभायर काय बरो निवळ आसा. 


हें आयकून प्रकाशाक दोन दीस लागून केल्ल्या कश्टांचें फळ आपसूक 
मेळिल्लेवरी जाल्ले. तरी पूण कितें तरी उलोवंक जाय म्हणून ताणें 
म्हटिल्लें, निवळ आनी बरो आसलो म्हणून तुमच्या घराची सोबाय हांगा 
आसचिना. घर तें घर; रूम तो रूम !' 


आयकून शिलाक वायट दिशिल्लें. ताणें तोंडार मात कांय दाखयलें 
नाशिल्लें. ताज्या भेसावयल्यान प्रकाश ताका श्रीमंत बापायली धूव 
समजता हें ताका कळिल्लें. प्रकाश, वगीच कितेंय उलयनाका. स्वताकडेन 
कोणेंच उणेपण घेवप बरें न्हय | मनशान सदांच सर्वसामान्याची जीण 
जगपाचो यत्न करचो. मागीर ताज्या अप्रूप करण्यांनी असामान्य जावं 
येता.' 


'शीला, आज पयलेच फावट तुज्या मनाच्या विचारांचे दर्शन जालें. 
विचार वायट नात. ते आयकून हांव खऱयांनीच विचार करूंक लागलों 
SIR दुबाव AT. प्रकाश सामको भावनाविवश जालो. 


'अजून म्हजी वळख तुका कांयच जावंक ना. आतां इल्ली-इल्ली 
जातली. तूं सांबाळून राव. शीलान ताका शिटकायिल्ले सारकें केल्लें. 'तें 
हांव पयलींच समजून आसां. बरें तूं बस, शिश्टाचार इल्लो पाळूंक जायो 
न्हय | इल्ली च्या करतां.' अशें म्हणून तो त्याच रुमांत चादर लावन 

केल्ल्या पार्टिशना भितर गेल्लो. स्टोव पेटोवन च्यावेक उदक दवारिल्लें. 
आदल्या दिसा मुद्दम हाडून दवरिल्लो शेव-चिवडो एके बशयेंत घालून 
भायर घेवन आयिल्लो, 'च्या जाता म्हणसर हें खावन घे.' प्रकाशान बशी 
एका स्टुलार दवरीत म्हटिल्लें 

हें fad, हांव एकलेंच खातलें आनी तूं पळयत रावतलो ? एकच 
बशी पळोवन शीलान म्हटिल्लें 

ad नही ! सांजचो च्यावेकडें म्हाका fda खावपाची तशी संवय 
ना !' प्रकाशान बंडल मारिल्लें.... 

'तूं खायना जाल्यार हांवय खावचेंना.' शीलान हट्ट केल्लो. 

बरें, आनीक हाडटां.' अशें म्हणून तो भितर वचूंक परतल्लो. पूण 
ते पयलींच शीलान म्हटिल्लें, 'दुसरी बशी नाका, हातूंतलोच घे तूं म्हाका 
एकल्याक इतलो नाका. 

RA अशें म्हणून ताजे कुशीक बसून इल्लोसो काडून तोंडांत 
घालीत म्हटिल्लें, 'आतां तरी खा मुगो !' तशें शीला खळखळून हांशिल्लें. 
आनी खावपाक सुरवात केल्ली. 

बरें खा तूं आं ! च्या घेवन येतां.' अशें म्हणून प्रकाश भितर गेल्लो. 
फुलां आयिल्ल्या उदकांत च्या, साकर घालून ती दोन कपांनी घालून भायर 
घेवन आयिल्लो. एक शीलाक Ree आनी एक स्वता घेतिल्लें. 


उपरांत खबरो करीत च्या आनी Rast दोगांनी सोंपयिल्लो. मागीर 
कोंकणीचो फुडलो धडो शिकोवन शीला घरा गेल्लें. 


% 
अशे खूब दीस, म्हयने गेल्ले. शीला पयलीं परस आपणाकडेन बरें 


वागता हाजी जाणीव पंढरीक जाल्ली. फाटल्या कांय गजालींवेल्यान जाल्लो 
हो बदल ताका अजापाचो आशिल्लो. पूण ताणें ताका कांयच विचारूंक 

नाशिल्लें. एक आयतार सोडलो जाल्यार शीला तांगेर वचनाशिल्लें. म्हणून 
एक दीस तें सदां कितें करता तें पळोवचें म्हणून पंढरी तांगेर गेल्लो. पूण 
शीला नाशिल्लें. पंढरीन ताजें आईकडें चवकशी केल्ली, 'आई, शीला ना 
घरांत ? 


ना, इश्टिणेगेर गेलां. शांतू. 

अभ्यास बी करपाचो सोडून इश्टिणीगेर शें गेलां तर ?' 

अभ्यास सोडून ? शांतून अजापान म्हटिल्लें, 'अभ्यासा खातिरूच 
वता तें सदां.' 

'म्हणुनूच तें आमचे तेवटेन येना हालीं चडशें ! खंयचे इश्टिणीगेर तें 
सांगलां ताणें ?' पंढरी दुबाविल्लो. 

'सांगलां तर | सुलभा काय उज्वला अशें कितें तरी नांव सांगतालें. 
तागेली व्हडली भयण तांकां मदत करता म्हूण सांगी.' 

'केन्नासावन वता तें शिकपाक ?' 

'जाले दोन - तीन म्हयने मायज जातले, 


'इतल्या तेंपा साकून वता, आनी म्हाका करें म्हटलेंना ताणें 
अजूनमेरेन?' पंढरीक प्रस्न पडिल्लो. 

तें हांव खंय जाणां ? हांव समजलीं तुका खबर आसतलें, म्हणुनूच 
तुंवय आमगेर येना.' 

‘sta हरशींच येनाशिल्लों. बरें येतां हांव, म्हाकाय अभ्यास करपाक 
जाय.' अशें म्हणून पंढरी नीट घरा आयिल्लो. तांच्या क्लासांत सुलभा जावं 
उज्वला नांवाची कोणूच चली नाशिल्ली. मागीर ही नवी इश्टीण खंयची ? 
ताजो सोद दुसर्‍या दिसा लावपाचो ताणें बेत केल्लो. 

इतले मजगतीं, स म्हयन्यांच्यो परिक्षा सोंपिल्ल्यो. प्रकाशान .कोंकणी 
विशयांत बरीच प्रगती केल्ली. ताजी ही प्रगती पळोवन सरान तोखणाय 
केल्ली. ताणें हळूच शीलाकडें पळयिल्लें. जशें कितें सगल्या यसाचें श्रेय तो 
ताका दिवंक सोदतालो. शीला ताकाच पळयतालें. एकमेकाकडें पळयतना 
तांकां हेर कोणें पळोवंक नाशिल्लें पूण पंढरीचे तीक्ष्ण नदरेंतल्यान मात तीं 
सुटलीं नाशिल्लीं. पंढरी अजापिल्लो, ताजो दुबाव खरो थारिल्लो. शीला 
इश्टिणीगेर म्हूण वता तें प्रकाशाक कोंकणी शिकोवंक वता हातूंत दुबाव 
नाशिल्लो. एक दीस ताणें शीलाचो फाटलाव केल्लो तेन्नाच ताका खरेपण . 
कळपाचें पूण पंढरीक मदींच ताजो एक इश्ट मेळिल्ल्यान बेत फिसकटिल्लो 
आनी उपरांत ताका तशी संद मेवळी नाशिल्ली. हें फुडें वेळ वगडावप ना 
अशें ताणें थारायिल्लें. | 


थारायिल्ले प्रमाण आनीक एक दीस पंढरी शीला फाटल्यान कोणाक 
कळचे विरयत गेल्लो. तें नीट प्रकाशाच्या रुमार गेल्लें तें पळोवन तो परत 
आयिल्लो. आनी car दिसासावन ताणें शिलाक जाप दिवप बंद केल्लें. 
फकत कामापुरतेंच तो उलयतालो. अशे दोन दीस जातकीर शीलान ताका 
विचारिल्लें, 'पंढरी, ह्या दोन दिसांक कितें जालां ger ? बरो उलयना 
सो ?' 

'जावपाचें आनीक कितें आसा 2?’ पंढरीन रागान म्हटिल्लें. 

'कांयच जावंकना जाल्यार दोन दीस मोन्यासारको कित्याक रावलो 
तूं ?' शीला. 

हांव मोन्यासारको रावलों वा खूब बडबडलों. तुका कितें फरक 
पडपाचो आसा ? पंडरीन रागान म्हटिल्लें. 

'तूं आदलेसारको म्हजेकडें कित्याक उलयना ?' 

'तूं म्हण खंय आदलेसारकें आसा ?' 


'कितें म्हणपाचें आसा तुका ?' 

म्हाका कितें म्हणपाचें आसा तें सगलें तूं जाणा. जाणा जावन पिशें 
कित्याक पांगरूंक जाय ? पंढरी. 


'पंढरी, स्पश्ट उलय रे. शीलानय आवाज चडयिल्लो. 


'खरें कितें तें जाणा जावपाचो जाणें यत्न केलोना ताजेमुखार स्पश्ट 
आनीक कितें उलोवन दाखयतलों....' निर्शेवणेच्या सुरांत पंढरीन परत प्रश्‍न 
केल्लो. 


असो कित्याय कितें उलोवन म्हाका घुस्पावं नाका, पंढरी !' 
'जो पयलींच घुस्पला तो दुसऱ्याक आनी कितें घुस्पायतलो ?' 


'म्हणटकीत तुका म्हजेलागीं उलोवपाचें ना अशें हांवें 
समजोवपाचें ?' 


'इतलो तेप हांव उलयलों तीच म्हजी चूक..... 


ताका मदींच तोडीत शीलान म्हटिल्लें, 'पंढरी, कुवाड्यांनी उलोवन 
म्हजे सहनशक्तीचो शेवट कित्याक पळयता ?' 


'सोंसपाचें कितें आसा जाल्यार तें हावें. तुका केन्नाच कांय सोंसचें 
सहन Hed पडचेंना. आनी.....' पंढरीन फुडलीं उतरां गिळिल्लीं. 


आनी कितें ? तुज्या मनांत कितें आसा तें आजूच सांग.' 


'हय, उपरांत तुका वेळ आसचोना. तुका आतां म्हजो कंटाळो 
येतलोच. प्रकाश मेवळा न्हय तुका आतां ?' 


‘Gee!’ शीलाक राग आयिल्लो. प्रकाशाच्या नांवान तें तिडकल्लें. 


A समजतलें म्हाका कांय खबर ना म्हूण. इतलो तेंप हांव वगी 
राविल्लों फकत ते गजालींतलें खरेपण जाणा जावंक.' 


'मागीर कितें पारखिलें तुवें आजमेरेन ?' शीलाय हट्टाक पेटिल्लें. 


हैं जग, ह्या जगांत जगपी मनीस दिसतात तशे केन्नाच नासतात. 
म्हणूनच म्हजेसारके भावार्थी मनीस फटवतात.' 

q आनी फटवलो ? कोणें फटयलो तुका ? सांग म्हाका ताजें नांव. 
शीलान अजापान म्हटिल्लें. 

ताजें नांव सांगलें म्हणून कितें जावपाचें आसा ? तुका तें खबर 
आसा. जाणा जावन कितें करतलें ?' पंढरीचो राग वचुंनशिल्लो. 

'म्हाका शक्‍य जालें जाल्यार तुजे हक तुका..... 

'पंढरी तिरस्कारान ताज्या ह्या उतरांचेर हांशिल्लो आनी म्हटिल्लें, 
X तुकाच शक्य आसा. पूण तूं तें मानचें ना हें हांव जाणां . 

'तरीय पूण तुका सांगूक कितें जाता ? म्हजे परीन हांव यत्न 
करतलें.' 

'तुका इतलो आत्मविस्वास ! जाल्यार सांग. म्हाका सोडून तूं 
प्रकाशाचेर मोग करता काय ना ?' 

हें तुका कोणें सांगलें ?' 

'सांगूंक कित्याक जाय | माजरान दोळे धांपून दूद पिलें म्हणून जग 
दोळे थोडेंच धांपून रावता !' पंढरी रागांतच आशिल्लो. ताणें मुखार 
म्हटिल्लें, 'पूण म्हाका सांग, तुका जर ताजेकडें मोग करपाचो आशिल्लो 
तर म्हजेर त्या घातकी मोगाचें जाळ कित्याक घाल्लें ?' 

शीला MA तापिल्लें, 'हांव तुजेर मोग करतालें ? हें तुका कोणें 
सांगिल्लें ? एक शेजारी म्हणून इश्कोलांत वतालें, ताजो gA असो अर्थ 
काडप ? तुजो समज चुकिचो !' 

‘ea, समजच कित्याक, rest सगलेंच आतां चुकिचें जातलें. तुका 
आतां प्रकाश मेवळा न्हय ?' पंढरी. 

ताजें नांव कित्याक मदीं घेता ? पातक फुटत तुका |’ 


FRUCHT आज तुवें म्हजेकडेन झगडपाचें थारायलां ? सांग तुज्या 
मनांत म्हजेखातीर इल्लीय सुवात नाशिल्ली म्हणून ? शेजारधर्म हे भायर 
तुज्या मनांत वेगळें कांयच नाशिल्लें ? कसल्या विस्वासार तूं खंयसरय 

म्हजेबरबर येवंक वर्चूक तयार जातालें ? हांव जाणां हांच्यो जापो 
तुजेकडेन आसच्योनात. आसल्योय जाल्यार ओंठांतल्यान भायर 
येवच्योनात. मोग करता मणून सांगुंनाशिल्लें जायत. म्हूण मनांतय 
नाशिल्लें तुज्या ? 


शीला मोनें कशें जाल्लें. खर्‍यांनीच ताच्या तोंडांतल्यान उतर येना 
जाल्लें. पंढरीन विचारिल्लें तातूंत फट कितें आशिल्लें ? ताज्यान थंय चड 
वेळ रावंक जायना जालें. तें धांवुनूच घरा गेल्लें. आनी कुडींत वचून रड 
रड रडिल्लें. पंढरीन विचारिल्ल्या एकाय प्रस्ताची जाप ताजेकडें नाशिल्ली. 
कांय म्हयन्यांफाटीं ताज्याय मनांत पंढरीविशीं आंकरी कोंबेल्ली. पूण 
प्रकाशाची वळख जायनाबरबर ती खर वताच्या धगान बावून वचची तशी 
करपून गेल्ली. 


ताजें मन दोगांची तुळा करतालें. 'पंढरी काय प्रकाश. एकलो 
आंगापेरान घुटमूट जाल्यार दुसरो काटकुळो. एकलो शिकपांत हुशार 
जाल्यार दुसरो Gat मैदानां गाजयल्लो. एकलो शेजारी जाल्यार दुसरो 
गोंयाभायलो. प्रकाशाकडें आकर्शीत जाल्ल्याचें पंढरीक कळचें न्हय म्हणून 
तें पंढरीकडें चड आपुलकेन वागतालें. पूण पंढरीक तें समजूंक वेळ वचूं 
नाशिल्लो. ताज्या मनांत दुबावाचें वारें भरिल्लें आनी ताणें वादळाचें रूप 
घेतिल्लें. कांय म्हयन्यांभितर... 


u 


वादळांत गुरफटिल्लें शीला खूब Peet. मुखावेल्या अदृश्ट संकश्टांचीं 
पावलां ताका जळींमळीं दिसूंक लागिल्लीं. प्रकाश आनी आपणाविशींची 
खबर पंढरी आई-बाबाक सांगतलो. आनी उपरांत... ताका कांयच येवजना 
जाल्लें. निमाणें ताणें येता त्या प्रसंगाक तोंड दिवपाची तयारी केली. सगलें 
खरें तें सांगपाचें थारायिल्लें. आई-बाबाचेर ताजो पुराय विशवास 
आशिल्लो. आपल्या मनाविरुदूद तीं कसलोच निर्णय घेवचिंनात अशी ताका 
खात्री आशिल्ली. 

जायते दीस Mer. पूण आईन जावं बाबान ताका कांयच 
विचांरुनाशिल्लें. ताका अजाप जाल्लें. प्रत्येक दिसा घरा वेतना आज 
नक्की विचारतली' अशें ताका दिसतालें. पूण एकय दीस कोणेंच चकार 
शब्द काडलो नाशिल्लो. इतलें आसूनय प्रकाशाकडें वचप ताणें बंद करूं 
नाशिल्लें. तशेंच पंढरीबरबर जाल्ले बाचाबाचीविशीं प्रकाशाक कांय सांगूंक 
नाशिल्लें. 


आई-बाबान कितेंय विचारलेबगर ताजी जाणविकाय प्रकाशाक 
दिवंक तें तयार नाशिल्लें. केन्ना केन्ना प्रकाशाक शिकयतां शिकयतां ताका 
पंढरीच्या उतरांची याद जाताली आनी तें काचाबूल जातालें. ताजी ही 
आवतिकाय प्रकाशाचे नदरेंतल्यान सुटनाशिल्ली. तेविशीं जायतेदां ताणें 
शीलाक विचारिल्लें पूण ताणें ताका खरें कारण सांगूंक नाशिल्लें. प्रकाशाक 
खरें तें सांगनासतना रावप हाजें शीलाक वायट दिसतालें. 


....कांय दिसांफाटीं प्रकाशान काडिल्ल्या उतरांची ताका याद 
जाताली. स म्हयन्यांचे परिक्षेचो रिझल्ट seen. शीला सदचे सारकें 
प्रकाशाच्या रुमार eet. त्या दिसा ताका पळयनाफुडें प्रकाशान खोशयेन 
ताजें हात धरिल्ले. आनी म्हटिल्लें, 'शीला, शीला तुज्या कश्टांचें फळ आज 
Add. म्हाका विस्वास लेगीत नाशिल्लो म्हाका कोंकणी विशयांत इतले 
मार्क पडत म्हूण. पूण तें तुज्या आदारान शक्य जालें.' 


रिझल्ट आयकून शीलाय खोशी जाल्लें. पूण तो अशें हात बी धरून 
खोशी उकती करीत अशें ताका दिसुंनाशिल्लें. खोशयेच्या उमाळ्यांत ताणें 
हात धरिल्लो काय मुद्दाम तशी संद घेतिल्ली हें ताका कळुंनाशिल्लें. ताजी 
खोशी पळोवन उपरांत म्हटिल्लें, हैं तुजें जैत आजून पुराय खंय जालां ? 
अर्या जैताचेर इतलो भुल्लुसलो जाल्यार फुडें वचप कठीण जातलें. 
फायनलींतल्या जैताचेर तुजी खरी परिक्षा आसा." 


तूं कितेंय म्हण, पूण ह्या जैताफाटल्यान तुजो हात आसा हें तुका 
मान्य करचेंच पडटलें.' इतल्या वेळान शीलाक आपले हात ताज्या हातांत 
आशिल्ल्याची जाणीव जाल्ली. ताणें बेगिबेगीन हात सोडोवन घेत म्हटिल्लें, 

'तुका कितें ma dor. 

ति खातीर आज तोंड गोड करूंक जाय.” अशें म्हणून प्रकाशान 
पयलीं तयार दवरिल्लें बर्फेचें काप ताज्या तोंडामुखार Set. ताजो कुडको 
काडून दुसरें एक काप तेच पद्दतीन ताज्या तोंडामुखार धरीत शीलान 
म्हटिल्लें, 'एकल्यानच तोंड गोड करप बरें दिसना.' 


A ही याद जायनाफुडें आपूण इतले बेगीन ताजेलागी कशें ओडलें 
हाजें शीलाक अजाप जाल्लें. 


आनी अशेंच एक दीस पंढरीन शीलाक परत स्पश्ट विचारिल्लें, 
शीला म्हाका निमाणचें एकच सांग. तूं म्हजो मोग करता काय ना ? 
इतलो AT वाट पळोवन म्हाका आतां स्पश्ट उलोवचें पडटा |’ 


शीलाक तो इतल्या स्पश्ट उतरांनी विचारीत अशें दिसुंनाशिल्लें. 
ताजो धीर खरेंच तुस्त करपासारको आशिल्लो. प्रस्त आयकून शीला सुरवेक 
गडबडिल्लें, पूण ताणें उपरांत सांगिल्लें, 'हांव तुजो मोग करतां अशें केन्ना 
सांगिल्लें ?' शीलाक Fad उलोवचें तेंच समजना जाल्लें. 

ar स्पश्ट सांगुंकूच जाय आशिल्लें ? एकमेकांची ओड fad 
सांगताली ? स्पश्ट सांगूंक जाय जाल्यार तेंवय सांगता. हांव तुजो 
काळजाथावन मोग करतां. तुजे विरयत खीणभरय म्हाका चैन पडचिना.' 
पंढरीन स्पश्ट उतरांनी सांगिल्लें. 


शीला प्रकाशाच्या मोगान पिशें जाल्लें. 'पंढरी अशें मनांत कितेंय 
हाडिनाका. आजून मेरेन म्हजीं आई-बाबा सोडली जाल्यार हांवे 
कोणाचोच मोग केलोना. तुजीं उतरां तूं फाटीं घे.' 

'तुवें म्हजो मोग केलोना तरीय जाता. हांव खोशी जायन पूण त्या 
प्रकाशाचो मोग तुका आसा जायत जाल्यार म्हाका सहन जावचेंना.' 


'हांव ताजो मोग करिना. ताका फकत कोंकणी शिकोवपापुरतोच 
म्हजो संबंद . ताजे मुखार आमचेमदीं कांय ना. तुज्या मनांतलें किल्मीश 
काड तूं. शीलान अदी फट अर्दे सत्य सांगून पंढरीचो विस्वास परत 

मेळयिल्लो. 9 

'हींच उतरां आयकूंक रावतालों हांव. म्हणुनूच हांवें तुज्या 
आई-बाबाक ताजेविशीं सांगुंनाशिल्लें. शेवटाक म्हजो एक ल्हानसो सल्लो 
मात मतींत दवर. प्रकाश जसो भायल्यान सभ्य दिसता तसो अंतकरणान 


, 


le 


हींच उतरां शिलाक परत परत याद जावंक लागिल्लीं. मन मात 
मानूंक तयार नाशिल्लें. ही गजाल खरी फट पारखूंक गेल्लें शीला आपलें 
तवशा सारकें तरणें मन वगडावन बशिल्लें. प्रकाशाचे अदीक लागीं 
पाविल्लें. 


& 


इश्कोलाक दिवाळेची २२ दिसांची सुटी पडिल्ली. प्रकाश आपल्या 
गांवांत गेल्लो. शीला सुटयेची मजा करूंक मामागेर गेल्लें. शीलाचे 
पिरायेचो मामाक एक चलो आशिल्लो. शीला रोखडेंच येतलें म्हणून गेल्लें. 
मामान आनी मामीन चड आग्रो केल्लो. तांचें उतर मोडप शीलाक शक्‍य 
जालें नाशिल्लें. तें थंय आसासर थंयचीं थळां दाखोवपाचें काम अर्थातच 
मामाच्या चल्याचेर-विजयाचेर पडिल्लें. ताणें तें खोशयेन आपणायिल्लें. 


भाऊबीज शीलान मामागेरच केल्ली-विनयाक ओंवाळून. हरशीं तें 
विनयाक त्या दिसा आपोवन घरा व्हरतालें. राखी बांदूंक मात तें तांगेर 
वतालें. अशें तांचें भावा-भयणीचें नातें तांकां समजिकाय येत सावन 
चलत आयिल्लें. हाजे पयलीं इतलें दीस तें तांगेर केन्नाच रावंक नाशिल्लें. 
म्हणून हे पयलीं थंयचीं थळां तें पळोवंक शकुंनाशिल्लें. विनय इश्कोल 
आनी पार्टटायम कोर्स करतालो. ताज्या आवय-बापायन ताका आदींच 
सांगिल्लें. इश्कोलांतलें शिकप हें फकत सर्टिफिकेटी खातीरच. खरें ज्ञान 
मेळयतलो-फुडलें जिणेंत उपेग पडपासारकें - जाल्यार वेगळो कसलोर 
कोर्स करूंक जाय. म्हणून बापायच्या मार्गदर्शनान तो कोर्साक वतालो 

इंजिनियरिंगाच्या कोर्साचेरच ताजी सगली भिस्त आशिल्ली. होच कोर्स 
उपरांत ताका भायर वतना उपेग पडिल्लो. कॉलेज करून शीलाचें लग्न 
जावचे दोन वर्सा पयलींच तो भायर गेल्लो. 


पयलेच फावट फोरेनाक गेल्ल्यान दोन वर्साचो काँट्रॅक्ट सोंपले बगर 
ताका येवंक मेळुंनाशिल्लें. नाजाल्यार भाव ह्या नात्यान लग्नांत ताजो मान 
चड आशिल्लो. पूण तो मान घेवंक ताका सवड नाशिल्ली. 


u 


सुटयेचे २२ दीस कशे सरले शिलाक समजलेंच नाशिल्लें. विनयान 
एक दीस याद करून दिल्ली, शीला, तुजी सुटी काबार जावंक फाल्यांचोच 
दीस उरला. परवां तुजें इश्कोल सुरू जाता न्हय ?' 


'कितें ? शीला अजाप जाल्ले, आज तारीख कितली ?' 
आज सात, फाल्यां आठ, आनी परवां णव' - 


'खरेंच, णव तारकेक आमचें इश्कोल सुरू जाता. म्हळ्यार फाल्यां 
वचचेंच पडलें. पयलीं याद जाल्यार आज वचूंक जाताशिल्लें.' ताणें खंती 
जायत म्हणिल्लें. 

'हांगाचो बेजार आयलो ?' 


बेजार अशें म्हणूं ना हांवें. ही सुटी कशी सोंपली तेंच कळूळेना. 
ताजेवेल्यान पळय. JE तारखेची याद केली म्हणून बरें जालें, नाजाल्यार 
हांव विसरुनूच गेल्लें. इतलें हांव हांगा एकरूप जाल्लें.' 


आमच्या गांवची तुस्त आयकून मन धादोस जालें.' 


इतली तुस्त ad करपाक कारण तूंच. तुवें जर इतलें सगलें 
भोंवडावन दाखयिल्लें नाशिल्लें जाल्यार हांव कोणाची तुस्त करताशिल्लें.' 


A उलोवपांत कशेंच बावडना हेंच खरें | कितेंय उलय, उतराक 

धरता.” विनयान स्वताची हार मानिल्ली. 

'तूं म्हण कमी आसा कितें ?' 

'हांव कमी उरूंक तुज्याकय ल्हान ना. दोन पावसाळे तरी चड 
पळयल्यात हावें.' 

. “आतां मात तूं सामको जाणटेल्यांसारको उलोवपाक लागलो. 

शीलान विनोदान ताका तिडोवंक म्हटिल्लें. 

'मागीर हांव नेणटो आसां काय कितें ?' 

'नेणटो ना हें पटलें म्हाका. म्हाका घरा पावयता मरे ?' शीला. 

‘Tat जाय जाल्यार वच, हांव येना तुमगेर.' विनयान फकाणांच्या 
रागान म्हटिल्लें. 

'विनू, पळय आं. काळोख जायत आयला. मामीन तापयल्यार हांव 
got नांव सांगतले. शीलान गाल फुगोवन म्हटिल्लें. 

सांग, सांग, हांवूय सांगतां, म्हजेकडेन झगडलां म्हणून.' 

शीला आतां मात Ra जाल्लें, 'फाल्यां हांव वतलें, आनी तूं 


निमाणे कडेन म्हजेकडेन झगडटा मरे ? इतले दीस ad भोवलीं ताजो 
फायदो कितें उरलो ?' 


शीला सामकेंच रडपाकडें पाविल्लें पळोवन विजयाक हांसूंक 
आयिल्लें. तो हांसता तें शीला पळयतच ' उरिल्लें, 'पळयलें, कशी 
एकल्याची मजा केली. शीला हांव तुजेकडेन झगडटलों हें खरें दिसत 
तुका ? gid तीं फकाणां केल्लीं. तुवें मात खऱयाचेर व्हेलीं | चल या. आता 
हे फुडें केन्नाच तुजीं फकाणां करप TT. 


'तशें न्हय रे, पूण.... मुखार शीलाच्यान उलोवंक नजो जाल्लें. तें 
मुकाट्यांनीच ते उपरांत घरची वाट वलूंक लागिल्लें. आनी खऱयांनीच ते 
उपरांत तांकां एकमेकाचीं फकाणां करपाची संद मेळूंक नाशिल्ली. 


फॉरेनाक वतां हें लेगीत विनयान ताका चिटयेन कळयिल्लें. ताजें 

वचपाचें अकस्मात थारिल्ल्यान कोणाकच सांगूंक मेवळें नाशिल्लें. 


दुसर्‍या दिसा शीला सांजवेळा सगल्यांचो निरोप घेवन बाराजणांत 
आयिल्लें. दुसर्‍या दिसा सावन ताजें इश्कोल परत सुरू जाल्लें. शीलाचें 
आनी प्रकाशाचें मेळप नवे उमेदीन आदले वरीच सुरू जाल्लें. नवे भेटेंत 
सुटयेच्या विरसाची भरती आशिल्ली. तशीच शिकोवपांत, शिकपांत नवी 
a आयिल्ली. नवे धडे, नवीं उतरां मेंदवाक हुशारी हाडटालीं. नवे 
उमेदीन केल्लें शिकप, आनी तें तकलेंत धरपाची wad परिक्षेंत 
दाखयिल्ली. बरे मार्क घेवन प्रकाश कोंकणी बेस बरी बरोवंक शिकिल्लो. 


इश्कोलांतलीं दोन वर्सा कशीं Meet कळूळींच नाशिल्लीं. निमाण्या 
वर्सा बोर्डाचे परिक्षेत तिगांय बरे मार्क घेवन पास जाल्लीं. तिगांमदीं पंढरी 
बोर्डात पयल्या ५० भुरग्यांमदीं आयिल्लो. शीला गोल्लें तेंच कॉलेजींत 
प्रकाश गेल्लो. सुरवेक पयशांचे अडचणीक लागून ताका प्रवेश मेळूंक 
कुस्तार Vet. पयशांची वेवस्था करता म्हणसर एक म्हयनो जाल्लो. ते 
उपरांतच ताका कॉलेजींत वचप शक्य जाल्लें. पूण तें पोर्शन ताणें शीलाच्या 
पालवान सोंपयिल्लें. तशेंच, तो शुध्द कोंकणी उलोवंकय शिकिल्लो . 


कॉलेजीच्या सोंपणां बरबरच तीं तरणे पिरायेंतलींय सोंपणां 
चडिल्लीं. निसर्गान प्रत्येकाचे बाबतींत आपआपले काम केल्लें. प्रकाशाच्या 
ओंठार काळ्यो दाट मिशो आयिल्ल्यो. ताजे कुडिची बांदावळ पयलींच 
घटमूट; तांतूत तरणी पिराय. कुडी बरबरच चेऱयांतय बदल जावन तो 
स्मार्ट" जाल्लो. | 


पयलीं A एकमेकाक मेळटना मनाचे एके कडेक आकर्शणाची 
झालर आशिल्ली तरी फकत अभ्यास हेंच मुख्य कारण आशिल्लें. पूण आतां 
तांच्या मेळपांत एकमेकाच्या सहवासाची, सांगाताची ओड आसताली. 
खूबदां दोगांय नकळटां एकामेकाक स्पर्श करतालीं, आनी चुकून स्पर्श 
जाल्लेवरी भासयताली. 


शीला जुवानपणांचे धुंदेंत पंढरीक साप्‌ विसरिल्लें. पयलींच तांगेर 
वचपाचें पातळ जाल्लें. आतां ताका ताजेबरबर वचूंक लज दिसताली. 

फाटीं एकदां 'लोक आमकां पळोवन कित्याकितेंय उलयतात.'. अशें ताणें 
पंढरीक सांगिल्लें. 

पंढरी त्या दिसा शीलान ताजो अपमान करीत सावन - शिलान 
आपलो मोग ताजेर ना अशें सांगत सावन - तांगेर येवप वचप सोडिल्लें. 
निमाणे खेपे तो तांगेर ताज्या दुसर्‍या दिसा गेल्लो. इश्कोलाक वचपा वेळार 
ताणें आईक विचारिल्लें, 'शीला अजून भायर सरलेंना ?' 


लागींच आशिल्ल्या शांतून म्हटिल्लें, ना, अजून ! भितर च्या पिता. 
यो बस तूं, आत्तां येतलें तें आनी तिणें थंयच्यानच शीलाक उलो करून 
म्हटिल्लें, शीला, बाय हो पळय पंढरी आयलो, चल बेगीन भायर सर, 
नाजाल्यार वेळ जातलो.' ते बरबर शीलान भितल्ल्यानच आईक सांगिल्लें, 
आई, ताका वचुंनी. हांव भायर सरता म्हणसर खूब वेळ आसा.' 


'शांतून म्हटिल्लें, 'तो रावला तुका, भायर सर बेगीन.' 


हांवें सांगलां न्हय, म्हाका वेळ जातलो म्हणून. म्हजेखातीर 
दुसऱ्याक वगीच..... उतरां मदींच तोडिल्लीं. तांतलीं तिरसटपणां पंढरीक 
कळिल्लीं. पूण तीं शांतूक समजूंक नाशिल्लीं. निमाणें पंढरीन म्हटिल्लें, 'बरें 
हांव वतां मुखार. येवंनी ताका फाटल्यान.' आनी तो दुखेस्त अंतकरणान 
इश्कोलाक गेल्लो. 


क्लासींत शीला पंढरीचे नदरेक नदर पडचिना अशे तरेन वागतालें. 
उरफाटें, प्रकाशाक Talat मात तें मुमुरखेंच हांशिल्लेवरी करतालें हें 
qeda पळयिल्लें. 


त्याच feat इश्कोल सुट्टकीर पंढरी मुदूदम आपूण जावन ताका 
राविल्लो. एक निमाणो यत्न म्हणून. तें लागीं पावतकीर सांगातान तो 
चलूंक लागिल्लो. पूण शीलान ताका म्हटिल्लें, 'पंढरी, आजसावन तूं म्हाका 
रावं नाका आनी सकाळचोय आपोवं नाका. लज दिसता म्हाका तुजे बरबर 
चलपाक.' हीं ताजीं उतरां पंढरीचें काळीज चिरीत गेल्लीं. तरीय ताणें 
धिटायेन म्हटिल्लें, ‘Gar आतांच म्हजे बरबर चलूंक लज दिसता न्हय | 


५२ | शीला 


म्हाका आतांच Aust आयली दिसता ?' 


'आतां आमी पयलीं सारकीं भुरगीं नात. लोक नाका जाल्लें 
उलयतात.' 


हें तुका आजच कळूळें न्हय ! बरें आसा. तुजी खोशी.' अशें म्हणून 
पंढरी ताका सोडून मुखार चलूंक लागिल्लो. घरा पावसर ताणें एकदांय 
फाटीं घुंवून पळोवंक नाशिल्लें. आनी त्या दिसासावन तो शीलागेर वचपाचो 
कमी जाल्लो. केन्नाय चडच गरज पडली जाल्यारच चुकनाशिल्ल्या 
कामाखातीर वतालो. पूण शीला सामकार वचपाचें टाळटालो. आपलो 
अभ्यास की तो आपूण असो सदांच वागतालो. ताजो सभाव खूब 
बदलिल्लो. शीला आनी प्रकाश हीं दोगां जाणां सोडून इश्कोलांत तो 
सगल्यांकडेन बरो वागतालो. एका वर्सा आदर्श भुरगो म्हणून ताका 
बक्षिसूय मेळिल्लें. एस्‌. एस्‌. सीं त तो इश्कोलांत धा नंबरां Prax 
आशिल्लो. कॉलेज मात ताणें दुसर्‍या शारांत केल्लें, जंय शीला नाशिल्लें. 


u 


= 8 = 
।घरांत वाडिल्ली चली आसप म्हळ्यार आवय-बापायक एक वजें 
कशें | धन-दौलत एकवेळ सांबाळप सोपें पूण न्हय वयांत आयिल्ली 
चली | केन्ना ताजो पांय वाकडो पडत हाजो भरवंसो नासता. धन-दौलत 
एकेकडें दवरून चावी करूं येत, पूण चली चालती-भोंवती दौलत अशी 


एक जाग्यार रावत ?' अशेच विचार शांतूचे आनी रघुचे तकलेंत त्या 
दिसांनी घोळटाले. 


शांतूच्या मतान ज्या वर्सा तें कॉलेजींत गेल्लें त्याच वर्सा ताजें लग्न 
करपाचें. WH मात ही कल्पना मानवोंक नाशिल्ली. तो शारांत भोंविल्लो. 
थंय कितल्योशोच वाडिल्ल्यो चलयो ताजे नदरेक पडटाल्यो. म्हणून ताज्या 
मतान इतले बेगीन शीलाचें लग्न करपाचें नाशिल्लें. शांतू ताका सदांच 

यत्न करूंक सांगतालें, पूण तो कानामनार घेनाशिल्लो आनी एक दीस 
अकस्मात शांतून रघुक RRA, 'आयकलां, आमच्या शेजारचो पंढरी 
कसो दिसता तुमकां ?' 

'कसो म्हळ्यार ? भुरगो एकदम बरो आसा, मायेन, गुणान ते 
भायर हुशारय आसा !' 

'हांव विचारतालें आमच्या शीलाक....' 

'तसो वायट ना ! पूण सध्या तो हांगा खंय आसा ?' बरो विचार 
करून रघुन म्हटिल्लें. 

'ल्हानपणासावन दोगांय एकामेकाक वळखतात. म्हणून तांचें वेगळें 
मत आसप शक्य AT. शांतून आपलो विचार आडवाटेन उक्तायिल्लो. 

'तें हांवय जाणां | पूण ताच्या मतांतलें विचारले बगर....' 


रघुन शंका काडीत मुखार म्हणिल्लें, 'शीला आसा न्हय भितर ? 
तेविशीं ताका विचारल्यार बरें आशिल्लें पयलीं. ‘sa, आसा तें Mar, 
शीला बाय हांगा यो' शांतून रोखडो शीलाक उलो केल्लो. 


इतलो वेळ तांचीं उलोवणीं शीला आयकत आशिल्लें. उलो आयकून 
आपणाक कांय खबर नाशिल्ले सारके भायर आयिल्लें. शांतून ताका 
विचारपाचें थारायिल्लें. कारण 'बायलोच बच्यो हुशार आसतात दुसर्‍याच्या 
मनांतलें काडून घेवंक' अशें रघुचें मत आशिल्ले. 


'शीला, बाय, हालींसराक पंढरीची कांयच खबर ना मुगो ? ताजें 
पत्र बी कितेंय आयिल्लें खंय घरा ताज्या ?' शीलान पयलींच थारायिल्लें 
तांकां कितें जाप दिवची ती. 


‘ct म्हाका fd खबर ? हांव खंय गेलां तांगेर ?' 


'तशें म्हणिना हांव ! पयलीं तुमी दोगांय बरबर इश्कोलाक वतालीं 
न्हय, म्हणून तुवें.तांगेर तशी चवकशी बी केल्ली आसत म्हणून म्हटिल्लें.' 


'हांव वचुंना तांगेर. हांवें कित्याक चवकशी केल्या ताजी ?' 

` शील्लाचे हे जापेची तीक्ष्ण धार रघुक जाणवल्ली. ताज्यान मोनो रावंक जालें 
नाशिल्लें, हैं तूं उलयता शीला ? ल्हानपणासावन इतलीं वर्सा शाळेंत, 
इश्कोलांत ताणें तुजो सांगात केल्लो. खेळटना लेगीत तो तुकाच जिखपाची 
संद दितालो. इतलें जावन आतां तुका ताजी यादय येना ? लजेची गजाल 
ही. इतल्ले बेगीन विसरलें तूं ताका. देडा वर्सांत इतल्या वर्सांची वळख 
विसरलें: ?' शीलान जाप केली नाशिल्ली. तें पळोवन शांतून स्पश्ट 
Rara, 'तें सोड, पंढरी तुका कसो दिसता ?' 

'कसो म्हळ्यार ?' न्हिदिल्ल्याक उठोवप att पूण न्हिदेचें सवंग 
घेतिल्ल्याक उठोवप कठीण” तेवरी शीलान सवंग पांगरिल्लें. 


'आमी तुजेखातीर APR उतर घालपाचें थारायलां.' 
'कितें ? हांव आनी पंढरीकडें.....?' 
'तुजें मत स्पश्ट सांग | रघू. 


'हांवें ताजेकडेन ते नदरेन केन्नाच पळोवंक ना. हांव ताका भाव 
ह्याच नात्यान मानतालें शीलाची आदींच थारायिल्ली जाप आयकून 
दोगांचीं तोंडां बंद जाल्लीं. तरीय शांतून ताका विचारिल्लें, 'बरें आसा, 
आमी तुज्या लग्नाचें थारायतात म्हणून पंढरीविशीं विचारिल्लें. तुज्या 
मनांत तो ना जाल्यार आनीक कोणय आसा जाल्यार सांग.' 


म्हाका इतले बेगीन लग्न जावपाचें ar.” शीला. 


'जावपाचें नासूं. तसो कोणय आसल्यार... आमी कांय म्हणचिंनात. 
सांग कोणय...' 

ea अशें म्हणून शीला Prax ted. शांतू आनी रघुक एक 
काळजी ल्हव जाल्ल्याचें समाधान जाल्लें. पूण तो कोण, खंयचो हेविशीं 
दुबाव आशिल्लोच. 


थोड्या दिसां उपरांत शांतून एकलेंच आसतना शीलाक परत एकदां 
विचारिल्लें, शीला, त्या भुरग्याचें नांव, गांव कांयच अजून सांगलेंना.' 

बाबा घरांत नासतना आईक सांगप बरें हैं येवजून शीलान सांगिल्लें, 
'तो आमचेच कॉलेजींत शिकता. म्हजेच क्लासींत आसा. प्रकाश ताजें 
aia.” इतलें उलोवन शीला वगी राविल्लें पळोवन शांतू दुबाविल्लें. 'ताजो 
गांव, जात-पात कितें खबर आसा मूं ?' दुबाव पयस करूंक तिणें 
विचारिल्ले 

'तो गोंयचो न्हय ! बिहार काय खंय तरी ताजो गांव. तो हांगा 
रुमांत रावता. जातीची म्हणशी जाल्यार तशी गरज: पडलिना म्हणून 
विचारूंक ना. 


ar, अशें उलोवन कशें जायत ? जात पळोवचीच पडटली.' 


'नांवावेल्यान हिंदू म्हणून समजना ? तांतूंत जाती आसात जाल्यार 
म्हाका खबर ना. तो गरीब मात.' 


'जावं, चडशी जात भायर ना. फुडलें सगलें आमी पळयतलीं. गरीब 
आसलो म्हणून कांय जायना. आमकां ताजें कांय एक नाका. तुका बरे तरेन 
सांबाळूळ्यार पुरो.' तांतले तांतूत शांतून समाधान मानिल्लें. 


. आईचीं उतरां आयकून शीलाक खोस जाल्ली. सांजवेळा ती गजाल 
केन्ना एकदा प्रकाशाच्या कानार घालतां अशें ताका जाल्लें. त्या दिसांनी तीं 
सदां मेळनाशिल्लीं. मदीं दोन दिसांचो आडोसो दवरून मेळटालीं, ते 
परमाण तीं आदल्या दिसाच मेळिल्लीं आनी परत मेळपाचो दीस दोन 
दिसाउपरांत आशिल्लो. म्हणून तें त्याच दिसा भायर सरिल्लें. वाटेंत वतना 
ती गजाल ताका कशी सांगप तेंच परत परत येवजीत वतालें. अशीच 
ताका फाटल्या एका प्रसंगाची याद जाल्ली. 


त्या दिसा कॉलेजीची ज्युनियर टीम फुटबॉल खेळांत जैतवंत 
जाल्ली. टिमीचो कॅप्टन प्रकाश आशिल्लो. सतत पंदरा दीस चलिल्ल्या 
टुर्नामँटांत तांकां आठ पंगडांकडेन कठीण झुजां दिवचीं पडिल्लीं. आनी 
निमाणें ते सर्त जिखिल्ले. जैताचें श्रेय अर्थांत प्रकाशाकच चड गेल्लें. सदचे 
परमाण ताका खाजगत बक्षिसांय मेळिल्लीं. तांतूत रोख आनी करंड 

आशिल्ले. car दिसा पयलेच फावटीं ताज्या हातांत इतले पयशे आयिल्ले. 
वट्ट देडशें एक रुपया ताजे लागीं जमिल्ले. इतले पयशे पयलेच खेपे 
हातांत पळोवन ताका शीलाची याद जाल्ली. ताजेखातीर कितेंतरी ल्हानशी 
वस्त घेवची अशें ताणें येवजिल्लें. 


विचार येनाफुडें तो एका कपड्याच्या दुकानांत गेल्लो. आनी सुंदरशी 
पाचव्या रंगाची साडी घेवन आयिल्लो. उरिल्ल्या पयशांची मिठाय 
हाडिल्ली. रुमार येवन शीलाची वाट पळयत बशिल्लो. बर्‍या वेळान शीला 
आयिल्लें. त्या दिसा शीलान नवो ड्रॅस घातिल्लो. तो पळोवन प्रकाशाच्या 
आनंदांत भर पडिल्ली. ताणें घातिल्ल्या फिकूकट गुलाबी रंगाच्या 
चुडीदारांत तें आनीकय सुंदर दिसतालें. ताणें केंसांचीय स्टायल बदलिल्ली. 
सुरवेक खीणभर प्रकाश ताका वळखलोच नाशिल्लो. दुसऱ्याच खिणाक 
ताणें ताका वेंग मारिल्ली. आनी एके वेगळेच आनंदाचे धुंदींत उमोय घेवन 
मेकळो जाल्लो. 'शीला, शीला, यो. आज म्हाका खूब खोस जाल्या.' अशें 
म्हणून ताका उबारिल्लें. 


शिलान ताका विरोध करूंक नाशिल्लो. पूण प्रकाशाक स्वताचे 
कृतीचें वायट दिसून ताणें म्हटिल्लें, 'शीला, I am very sorry, उमेदीच्या 
भरांत म्हजो तोल गेलो. तसो म्हजो वायट हेतू नाशिल्लो. lam very 
sorry, शीला.' 


ताजें हे अगतीकपण पळोवन शीलाक हांसूंक आयिल्लें. Sorry 
मागपाची गरज ना. तुज्या जाग्यार हांव आशिल्लें जाल्यार हाजेबगर दुसरें 
कांय करचें नाशिल्लें. एकाद्रें हाजेय मुखार...... स्वता कित्याकितेंय 
उलयलें Sst भान जावन शीलाक लज जाल्ली. 


ती जाप आयकून प्रकाशाचे दोळे अजापान चकचकूंक लागिल्ले. 
ताज्या मनांत एक वेगळीच आस जागी जाल्ली पूण ताणें संयम पाळिल्लो. 
ताणें शीलाक म्हटिल्लें, 'शीला, आज हांव तुका एक सरप्रायज दिवंक 
सोदतां. पयलीं दोळे बंद कर. नाका, तेपरस हांवच लेंसान बांदतां. अशें 
म्हणून ताणें शीलाचे दोळे बांदिल्ले. शीला मुकाट्यान ताजी एक एक कृती 

पळयतालें. 


दोळे बांदून ताणें साडयेची कास उगडून शीलाच्या आंगार 
पातळायिल्ली. आनी उपरांत उपरांत दोळ्यांवेलो लेंस सोडिल्लो. आंगार 
पाचव्या रंगाची, बारीक धव्या हळदुव्या रंगाच्या फुलांची साडी पालोवन 
शीला अजापिल्लें. हातीन कुरू करून 'तुजे खातीर हाडल्या अशें 
सुचयिल्लें. ते बरबर शीलान साडी हड्ड्याकडें धरून एक लांब सुस्कारो 
सोडिल्लो. प्रकाशाच्या तोंडार समाधान पातळिल्लें. साडी तशीच धरून 
शीला आपूण जावन प्रकाशाचे वेंगेंत रिगिल्लें. 


'प्रकाश प्रकाश” अशें म्हणत ताज्या हड्ड्यार तकली घांशिल्ली. 
प्रकाशान मात ताका फुडलीं उतरां उलोवंक दिलीं नाशिल्लीं. स्वताच्या 
तोंडान ताजें तोंड बंद केल्लें. दोगांकय एक वेगळीच धुंदी चडिल्ली. कांय 
खीण तेच अवस्थेंत गेले उपरांत दार Sat आसा तें पळोवन शीला HSH 
गेल्ले आनी मान सकयल घालून बशिल्लें. प्रकाशाक हाडिल्ले मिठायेची याद 
जाल्ली. बॉक्स सोडोवन ताणें शीला मुखार धरिल्ली. दोगांनीय मोन्यांनी 
एक एक दूदफेणो काडून एकामेकाच्या तोंडांत घातिल्लो.... 


चित्तां चित्तां शीला ताज्या रुमाकडें पाविल्लें. तो आसत नासत 
असो ताका दुबाव आशिल्लो. दार उक्तें पळोवन दुबाव पयस जाल्लो. ताका 
एक वेगळोच आनंद जाल्लो. उक्त्या दारांतल्यान तें नीट Prax गेल्लें. 
भायर आवाज करपाचें भानंय ताका नाशिल्लें. प्रकाशाक पळोवन तें अजाप 
जाल्लें. तो पुस्तक वाचीत बाज्जेर न्हिदिल्लो. ताज्या आंगार फकत अदी 
चड्डी आशिल्ली. ताका ते अवस्थेंत पळोवन शीलाक लज जाल्ली. पूण 
करतलें कितें ? भितर आयिल्लेंच. 


शीला परस चड गोंदळ Weal प्रकाशाचो. तें अशें अकस्मात 
आयिल्लें पळोवन ताणें बेगिबेगीन लागींच आशिल्लो चादर आंगार 
ओडिल्लो. आनी दोगांय हांसूंक लागिल्लीं. बरीं हांसले उपरांत प्रकाशान 
Rara, “शीला, अशें मदींच शें 2’ 


तें मागीर सांगतां. पयलीं म्हाका सांग, अशें दार उकतें घालून 

न्हिदप at व्हय ? दारय vad आनी तुंवय उक्तो,' 


ते बरबर परत दोगांय हांसूंक लागिल्लीं. शीलान वचून मागीर दार 
धांपिल्लें. प्रकाशान ताका बसूंक सांगिल्लें आनी पार्टीशनाआड वंचून कपडे 
बदलून आयिल्लो. 'आतां पळय दारय उक्तें ना, हांवय उक्तो ना. एक तुवें 
बंद केलें, एक हांवें. आतां सांग, तूं मदींच कशें आयलें ?' प्रकाशान 
अजापान विचारिल्लें. 


'येवपाक कोणाची बंदी आसा तर ?' शीला मुद्दाम गंभीर जाल्लें. 


'तशें म्हणिना हांव ! तूं कालच येवन गेल्लें न्हय. परत आतां दोन 
दिसां उपरांत येवपाचें आशिल्लें म्हणून म्हटलें.' 

शीलान चडच गंभीर जायत म्हटिल्लें, म्हजें लग्न थारायतात म्हजे 
आई-बाबा.' 

'कितें ? तुजें लग्न....' प्रकाशान अजापीत जायत म्हटिल्लें. 

'हय.' शीलान मुदूदम तोंड रडकुरें केल्लें. 

'मागीर तुवें आमच्या मोगाविशीं तांकां कांयच कल्पना दिवंक 


’ 


ना? 
'सांगलें' पूण तीं कशींच आयकनात. तांचे पसंतीप्रमाण लग्न जावचें 
पडटलें अशें म्हणटालीं.' 


आनी तूं मुकाट्यान येवन म्हाका सांगता. आनीक थोडो तेंप तरी 
वचुंनी म्हणून सांगपाचें न्हय ? ते मेरेन हांव कसलीय वेवस्था तरी 
करताशिल्लों.' 


आतां करूंक जायना ? आनी थोड्या तेंपान म्हणून fad 
करताशिल्लो ? शीला ताजी परिक्षा पळयतालें. 


'शकना कसो ? तूं फकत म्हजी तुज्या आई-बाबाकडें वळख करून 
दी. तांकां कितें सांगपाचें तें पळयतां. प्रकाशान आत्मविस्वासान RRA, 
ताजें हें आत्मविस्वासाचें उलोवप आयकून शीलान ताका वेंग मारिल्लीं. 

आनी म्हटिल्लें, प्रकाश, तुजे कडल्यान हेंच आयकूंक कान आशेताले 
म्हजे. तुका म्हज्या आई-बाबाक कांयच विचारचें पडचेंना.' 


'कितें ? मागीर हावें fed करचें अशें get म्हणणें ?' प्रकाश 
अजापीत जाल्लो. 

'सांगपाचें तें सगलें हांवे आईक सांगलां. तिणें तें मानलांय बी. 

'कितें ? शीला खरें सांगता तूं हें !! ताणें अजापान खोशालभरीत 
जावन ताका वेंगेंत घेवन उमो घेतिलो. 


'हय प्रकाश. आमच्यो मोगाक तांचो आशिर्वाद मेवळो.' शीलान | 
उमावाची जाप परत्या SATA दिल्ली. 


आनंदाच्या उमाळ्यांत ही तांची सांखळ बरो वेळ मेरेन चालू 
आशिल्ली. दोगांचेंय आंग गरम जाल्लें. आरत्या-परत्या उमावांनी दोगांय 
उत्तेजीत जाल्लीं. प्रकाश ताका वेंगेंत घेवन कितें तरी बडबडटालो. पूण तें 
जाणा जावचें अशें शीलाक दिसलें नाशिल्लें. प्रकाशाचे हात हळू-हळू 
फाटीमेरेन पाविल्ले. तेन्ना ताका स्पर्शाची भाशा कळिल्ली 


स्पर्शाचे भाशेक उतरांची गरज आसना. कारण तोंडान उलयिल्लीं 
खूब उतरां अर्थाविरयत आसतात. त्या अर्थाक भावना आसतातच अशें ना. 
भावनांचे खूब तरांचे अर्थ जातात. तातूंतलें थोडें जरी समजलें तरीय 
मनीस केन्ना केन्ना कळनाशिल्ले सारको वागता. 


शीलाचें तशेंच जाल्ले. ताकाय ते धुंदेंत कांय कळूंक नाशिल्लें. 
शीलाच्या शरिराच्या वासान प्रकाश भान विसरिल्लो. उमाव घेवपाची 
सांखळ ताणें तोडूंनाशिल्ली. दोगांयचें वेंगोवप घट्ट जाल्लें. 


दोगांकय सुद्द आयिल्ली तेन्ना रुमांत काळोख जाल्लो. काळखांतच 
शीला उठिल्लें आनी घरा वचूंक लागिल्लें. प्रकाशान ताका आडावपाचो 
यत्न करुंनाशिल्लो. खरें म्हळ्यार तें केन्ना गेल्लें ताका समजूंक नाशिल्लें. 
इतले धुंदींत तो आशिल्लो. रुमांत काळोख जावनय बाज्जेवेल्यान उठून 
दिवो लावपाचोय ताणें यत्न केलो नाशिल्लो. सर्ग सुखाचे धुंदेंतल्यान भायर 

येवचें अशें ताका मातय दिसनाशिल्लें. 
क्र 


सकाळपुडें प्रकाश जागो जाल्लो तेन्ना दनपार जायत आयिल्ली. 
ताजें आंग दुखतालें आनी तकलीय उसळटाली. भायर दनपारचें कडक वत 
पडिल्लें आसतना लेगीत ताका शीं खातालें. सांगाताक जोरय आयिल्लो. 
माथ्यावेल्यान चादराचो बुरखो घेवन तो परत न्हिदिल्लो. 


न्हिदांतच दार मोटमोट्यान वाजता अशें ताका दिशिल्लें. भास 
जातलो, अशें समजून तो न्हिदिल्लो. पूण परत आवाज जाल्लो. ताणें 
उठपाचो यत्न केल्लो. पांयांत शक्त नाशिल्ली. ताजो एकय आदेश शरीर 
मानिनाशिल्लें. तकलेर घण मारिल्ले सारकें जातालें. तो जबरदस्तीन 
उठिल्लो. लकत, लकत दारामेरेन गेल्लो. दार उगडिल्लें. दारांतले व्यक्तीक 
अर्द उक्त्या दोळ्यांनी पळोवपाचो यत्न केल्लो. दारांत शीला Ss आशिल्ले. 
प्रकाशाक ते अवस्थेंत पळोवन ताणें बेगिबेगीन मुखार येवन ताका 
सांबाळिल्लो. नाजाल्यार तो सकयल पडपाचो. 


प्रकाशाच्या आंगाक हात लागनाबराबर शॉक आयिल्लेवरी शीलाक 
गरम लागिल्लें. ताजें आंग जोरान भाजतालें. शीलान ताका तसोच आदार 
दीत बाज्जेर हाडिल्लो. आनी न्हिदोवन कपलार थंड उदकाची घडी 
घातिल्ली. त्या दिसा प्रकाश कॉलेजींत वचुंनाशिल्लो म्हणून शीला सानवेळां 
ताज्या रुमार tect. रात आनी Dam जोरान जेवण नासतना तो 
तडफडटालो. 


थंड उदकाचे घडयेन बर्‍या वेळान ताणें दोळे उकते करून शीलाक 
Rara, 'कशें आसा तूं ?' 

'हांव बरें आसां, पूण तुका हें अकस्मात fad जालें ? रातीं 
जेवनासतना न्हिदिल्लो आसतलो न्हय ?' प्रकाशान जाप दिली नाशिल्ली. 
म्हणून शीलान ताका इल्ली गरम च्या करून दिल्ली. बरबर कालची मिठाय 

उरिल्ली ती फोर्सान ताका खावयिल्ली, 


असो तो आठ दीस मेरेन हांतुणार पडून आशिल्लो. शीला सदांच 
येवन ताजी सेवा करतालें. ताजे ते सेवेचें फळ म्हणून आठ दिसांभितर तो 
कॉलेजींत वचपा इतलो बरो जाल्लो. ताणें शीलाचे तोंड भरून उपकार 
मानिल्ले. आनी म्हटिल्लें, 'खरेंच, तुवें केल्ले सेवेचें मोल आनी ताजी 
परतफेड करप शक्‍य जावचेंना. खरेंच, इतले पयस....' . 


'वगी राव आं | कांय गरज ना उपकाराची ! परतफेड करतलोच 
म्हणटा जाल्यार... आई-बाबा म्हजें लग्न रोखडें करूंक सोदतात. तांकां 
हयकार at,’ शीलान म्हटिल्लें. 


उपरांत शीलाचें कॉलेज बंद करून चार म्हयन्यांभितर तांचें लग्न 
जाल्लें. तीं खर्‍या आर्थान एकमेकांचीं जाल्लीं. येवजिल्लीं सपनां खरीं 
जाल्लीं. प्रकाशाच्या घरच्यान आवय-बापूय धरून पांच जाण लग्नाक 
आयिल्ले. तशी चड लोकांक हाडिसारकी तांची तांकय नाशिल्ली. कारण 
खंय बिहार आनी खंय गोंय ! लग्न तशें एका सादारणशा हॉलांत जाल्लें. 
शांतून आनी रघुन स्वताचें जें कितें आशिल्लें तें खर्चून लग्न उबें केल्लें. 
नाजाल्यार शीलाक झोडून तांचो आनीक कोण आशिल्लो ? 


लग्ना उपरांत प्रकाशान गोंयांतच रावप पसंद केल्लें. कारण हांगा 
सर्वीस मेळप चड कठीण नाशिल्लें. म्हणून शिकतां शिकतांच ताणें सर्वीस 
केल्ली. रघुन लागींच एक ल्हानसो पूण बरो रूम पळोवन Ra, शीला 
घोवा बरबर वचपाच्या वेळार शांतू इतली रडिल्ली, जिणेंत ती केन्नाच 
रडूंक नाशिल्ली. निमाणें रघुन तिका थातारिल्ली. शीला दुसच्याचें जालें 
हाजोय तांकां शॉक बशिल्लो. सगले जिणेंत ताका सोडून तीं खीणभरय 
रावंक नाशिल्लीं. इश्कोलांत, कॉलेजींत वतालें तितलोच वेळ तीं ताका 
सोडून उरतालीं. एक आदार गेलो अशें शें कितें तांकां दिशिल्लें. 


लग्ना उपरांत फकत स म्हयन्यां भितर शांतू हो संवसार रघुकडें 
सोंपोवन गेल्ली. जशी कितें ती शीलाच्या लग्नाखातीरच जीव जगोवन 
आशिल्ली. जशें लग्न जालें ते बरबर ती स्वताचे वाटेन गेल्ली. ही वायट 

खबर शीलाक कळिल्ली तेन्ना ताजो ते गजालीचेर विस्वास बसुंनाशिल्लो. 
आई इतले बेगीन वचत अशें ताणें सपनांत लेगीत चिंतूंक नाशिल्लें. 


खरें म्हळ्यार शीला लग्न जावन वतकीर घरचीं सगलीं कामां 
एकट्या शांतूचेर पडिल्लीं. तिजें आदलें दुयेंस परत वयर आयिल्लें. सुरवेक 
सादें सादें म्हणून दुर्लक्ष केल्लें. सेवा करपाक शीलाय नाशिल्लें. आनी 
अकस्मात एक दीस तिजें gta चडिल्लें. एक दीस fest दुयेंस चडिल्लें. 
तत्काळ उपाय जावंक घरालागीं कोणच नाशिल्ले. रघु सकाळीं गेल्लो तो 
पुरो जावन तीनसांजेर घरांत आयिल्लो. पळय जाल्यार घरांत दिवो 
पेटोवंनाशिल्लो. शांतू बरें ना हें तो जाणा आशिल्लो पूण दुयेंस इतलें चड 
जालां म्हणून ताका तरी खंय खबर आशिल्ली ? घरांत दिवोय ना हें 
पळोवन ताज्या मनांत विचित्र विचारांनी घर केल्लें. 


तो धांवतच घरांत गेल्लो. बेगिबेगीन दिवो पेटोवन शांतूलागीं 
पाविल्लो. ती हांतुणार थंड पडिल्ली. रघुन भितच तिका उलो केल्लो. fav 
E ह्या सुस्कारा भायर उतर काडूंक नाशिल्लें. आशिल्लो तसो रघु धांवत 
भायर येवन वाटेक लागिल्लो. आनी पंदरा मिनटांभितर दोतोराक घेवन 
आयिल्लो. दोतोरान तपासून निराशेचो सुस्कार सोडिल्लो. तें पळोवन रघु 
आनीक भिल्लो. धीर करून ताणें दोतोराक म्हटिल्लें, 'दोतोर, दोतोर 
कितेंय करात पूण तिका वांचयात. म्हजो एकच निमाणो आदार ती. 


ताजीं तीं करूण उतरां आयकून दोतोर आनीक गंभीर जाल्लो. खरी 
परिस्थिती रघुक कशी सांगची तेंच ताका समजना जाल्लें. दोतोर जावन 
लेगीत ताज्यान रघुचें दूख पळोव नजो जाल्लें. ताणें रघुक म्हटिल्लें, Tam 
sorry, रघु. ही वखदा, उपाय हांचे पलतडी पावल्या. आनीक दोन वरां 
पयलीं जाल्लें जाल्यार आशा करूं येताली. आतां देवान जर आमची प्रार्थना 
आयकली MARA चमत्कार घडूं येता. आजून तिजो स्वास चालू आसा, 
पूण आतां तो पंदरा मिनटां वयर उरपाचो AT.” 


आयकून रघु साबुदूदी भायर जाल्लो. दोतोरान ताका सुदूदीर 
हाडिल्लो. आनी शेजारच्यांचे सुवादीन केल्लो. शीलाक रकाद दुसरे सकाळीं 

पाविल्लो. तें रडत रडत एकटेंच आयिल्लें. प्रकाश आयलो नाशिल्लो. ताजी 
नवीच सर्वीस म्हणून तो वचपाक गेल्लो. 

सकाळीं आई चड सिरियस अशी खबर शीलाक पाविल्ली तेन्ना 
ताजो आवरो उडिल्लो. कितें करूं कितें नाका, अशें ताका जाल्ले. प्रकाशय 
नाशिल्लो. तें एकटेंच भायर सरून गेल्लें. घराकडें येवन THA जाल्यार 
भायर व्हडली गर्दी, गदी पळोवन तें ad भिल्लें. आंगणांत बडयांची निसण 
बांदताले. तें पळोवन तें तटास जाल्लें. ताजे पांय जड जाल्ले. कशें-बशें तें 
शांतूलागीं गेल्लें आनी.... ताजी Gar गेल्ली. लागीं आशिल्ल्यांनी ताका 
सांवरून उदक बी मारून सावचीत केल्लें. एकेकडेन ताजो बापूय जाल्यार 
दुसरेकडें तें पडिल्लें. 
रोखडेंच ताका कोणेंतरी परत व्हरून पावयिल्लें. रुमार तें तशेंच 
न्हिदून आशिल्लें. काळोख पडचे पयलीं प्रकाश आयिल्लो तो एकदम 
रागांतच. कारण दनपारां शीला घरांत नाशिल्लें. ताका उपाशीं पोटार परत 
वचचें पडिल्लें. सांजवेळार आयिल्लो जाल्यार तें न्हिदिल्ल्याचें नदरेक 
पडिल्लें. ताजी आई भायर पडल्या हें कळुनूय ताजो राग उणो जावंक 
नशिल्लो. फकत त्या दिसा पुरतो तो वगी राविल्लो. ताणें वगीच शीलाक 
उठोवपाचो यत्न केल्लो पूण तें vor नाशिल्लें. प्रकाश स्वता जे ब्रॅड 
आशिल्ले ते गरम करून खावन न्हिदिल्लो. 


इतले मेरेन बरें आशिल्लें. पूण रातचो तो शीला म्हऱ्यांत गेल्लो. 
तेन्ना मात शीलाक ताज्या कृत्याचो राग आयिल्लो. ताणें विरोध केल्लो. 
पूण ताजे मुखार शीलाचें कांयच चल्लें नाशिल्लें. ताज्या ह्या वागण्यान तें 
शॉकार जाल्लें. इतलें ताजें काळीज फातराचें आसत अशें ताणें धरूं 
नाशिल्लें. पूण ते घटनेन ताज्या काळजाक खोल Prax दाग पडिल्लो. 


त्या दिसाचो प्रकाश आनी आदलो प्रकाश हातूंत खूब फरक जाल्लो. 

सादेशे गजालीन भावार्थी जावपी प्रकाश इतलो कठोर काळजाचो आनी 
आपसुवार्थी आसतलो अशें कोणेंय सांगत जाल्यार तें ताका पिशांत 
काडटाशिल्लें. पूण आतां तेंच स्वता अणभवतालें. 


चिंतता, येवजिता आसतना शीलाक तांच्या लग्नाचे पयले रातीची 
याद जाल्ली. जेन्ना प्रकाशान ताका सूख भरभरून दिल्लें. मोगाच्या शब्दांचो 
पावश झडयिल्लो. शीलाक तेन्ना दिशिल्लें सर्गसूख म्हणटात तें हाज्याकय 
वेगळें आसचेंना' पूण... 


€ 


तांचें लग्न जाल्ल्याक सात म्हयने जाल्ले जायत. एक रात सोडली 
जाल्यार शीलाक ताजेकडल्यान कसलेच त्रास नाशिल्ले. सर्विसेक 
येतना-वतना तो ताजो उमाव घेवंक विसरनाशिल्लो. सांजवेळार तो 
येवपाच्या वेळार शीला दारांत उबें रावन ताजी वाट पळयतालें. तो येतकीर 
ताका गरम-गरम च्या आनी खावंक करून दितालें. तोवय आवडीन ताजी 
तुस्त गायत तें खातालो. प्रत्येक पगाराक वेगवेगळी वस्त हाडून तो ताका 
खोशी करतालो. 


आनी एक दीस ताणें शीलाक म्हटिल्लें, शीला, म्हाका पन्नास 
हजारांची गरज आशा. म्हजेकडें शिल्लक कांय ना तें तूं जाणा.' 


'अशी अकस्मात इतल्या पयशांची गरज....! म्हाका दिसता सध्या 
तरी देवाचे दयेन बरें चल्लां. अशें आसतना... 


'तूं अशेच दीस ASH सोदता तर ? हांतल्यान मातय फुडें वचचें 
अशें दिसना तुका !' प्रकाशान मातशें तेडीन शें विचारिल्लें. 


'दिसना कित्याक ? पूण आमी हांतूण पळोवन पांय सोडपाक जाय 
न्हय ! ते भायर तुजी कितें कल्तना आसा तर ?' शीलान विचारिल्लें. 


'लागींच एक बिल्डींग बांदतात. थंय फ्लॅट आसात. तेखातीर 

अँडवान्स म्हणून पन्नास हजार रुपया जाय. उरिल्ले मागीर हप्त्यांनी फारीक 
करपाचे आसात. म्हणूनच म्हाका ते पयशे जाय. 

'अशे अकस्मात एका बरबर इतले पयशे खंयच्यान हाडटलीं | फ्लॅट 
नाजाल्यार नासूं आमकां.' 

'तुका हे हळशिकेंतूच रावंक आवडटा हें हांव नकळों आशिल्लो. 
म्हाका आवडना हांगा रावंक.' 


हें खरें. पूण पन्नास हजार...' 
'म्हाका कशेय करून हे TAN भरुंकूच जाय. सगलीं फॉर्मा बी भरून 


आयलां हांव. पयशांची वेवस्था करतां म्हणून सांगून आयलां. असो चान्स 
परत परत येना. तुज्या बापायकडेन मेळटले ते घेवन यो. 


fet | बाबाकडें इतले पयशे खंयचे आसतले ? एका 
म्हयन्यापयलीं... 


'खंयचे म्हळ्यार, तें म्हाका लागना ! आसुंकूच जाय. तूं मागचे 
पयलींच तुका कळूळें ना म्हणून ? 


कशे आसतले ? जें आसलें नासलें तें आमच्या लग्नाक खर्च जालें 
उपरांत आई... आतां आनीक खंयचे...!' शीला अगतीक जाल्लें. 


| 'लग्न जाल्यार कितलो Ay जालो. तो खावपी एकलोच. एकल्याक 
कितलोसो खर्च ? ते भायर ताजी आतां जाणटी पिराय. घरदार कितें आसा 
तें विकून दितलो तो. हरशींय जाल्यार जें आसा तें तुकाच दिवपाचें न्हय ? 
म्हणून आतां गरजे वेळार..." 


प्रकाश शीलान आयकूं नजो जावन कानार हात धरिल्लो. 'तूं 
असो विचार करीत अशें दिसुंनाशिल्लें. जाणें आशिल्लें नाशिल्लें विकून 
आमचें लग्न केलें - तरय निमाणी तांची रावपाची मठी तूं वीक म्हणटा ? 
तेंवय अशा दुखाच्या प्रसंगार ?' 


'हय. त्यां पोरण्या घरांत आतां कितें आसा ? ताका जाय जाल्यार 

ताज्यान उपरांत आमचे म्हर्‍यांत येवन रावंक जाता !' प्रकाश निर्लज्जा 
सारको उलयतालो. 


'तुज्या आलाशिर्‍याक तो येवचो ना | ताका स्वाभिमान आसा. तुजे 
सारको ताणें तो घाणाक दवरुंना.' शीलाक राग आयिल्लो. 'खाल्ल्या पानार 
हळशीक करपी तुजी मागणी हांव ताका सांगचेंना.' 


प्रकाश थंड आशिल्लो. थंड रावुनूच तो काम सादोवंक पळयतालो. 
घर विकिना जाल्यार इश्टेट कितें आसा ती वीक आनी... 


'आमकां इस्टेट बी कांय नाशिल्ली, आनी नाय. रावतात तें एक घर 
सोडलें जाल्यार हेर येणावळ आमकां कांयच ना. 

'मागीर तूं सदांच बरे-बरे कपडे घालून कशें भोंवतालें ? फोल्गां 
कशें मारतालें ? प्रकाश अजापिल्लो. 


'आईबाबाची कृपा ती. तीं एकवेळ उपाशीं रावतालीं. .पूण म्हाका 
कांयच उणें पडूंक दिनाशिल्लीं. म्हजेखातीर रात-दीस त्रास काडटालीं.' 


खरें | म्हाका दिसना तशें |' 


‘Gat सगलें फट दिसतलेंच | तेखातीर मांसाचें काळीज आसूंक 
जाय. फातराचें न्हय !' 


त्या दिसा सावन प्रकाश शीलासावन पयस वचूंक लागिल्लो. ताजी 
सादी चूक जाल्यार लेगीत तापतालो. प्रत्येक गजालींत चुको सोदतालो 
आनी तापतालो. q इल्लें ताणें शीलाकडें उलोवपय उणें केल्लें. कामा 
पुरतें मेजकेंच उलयतालो. जाचेकडल्यान शीलान खूब अपेक्षा बाळगिल्ल्यो 
ताज्या तोंडांतल्यान येवपी प्रत्येक उतर गाळींतल्यान येतालें. 


अशे कांय दीस गेल्ले. ताच्या सभावांतय चड बदल जायत गेल्लो. 
प्रकाशाच्या घरा येवपाच्या वेळांत बदल जायत गेल्लो. पयलीं तो काळोख 
जावचे आदीं पावतालो, तो आतां एकएकदां बारा-एकाक घरांत 
पावतालो. शीलान तेविशीं विचारप पयसूच; ae उतरूय काडूंक 

जायनाशिल्लें. आनी तातूंत भर म्हणून पिवप चालू केल्लें. 
| & 


आपली पन्नास हजारांची मागणी पूर्ण जायना अशें ताका कळिल्लें 
तेन्ना सावन तांचें पयस पण geet इल्लें वाडत गेल्लें. ताणें भायल्यान खबर 
काडिल्ली. तेन्ना ताका पश्चाताप जाल्लो. कारण शीला खूब श्रीमंत 
आसतलें अशें तो समजल्लो. म्हणूनच ताणें इश्टागत केल्ली. आनी उपरांत 
लग्नय जाल्लो. कोंकणी शिकपाचें ant तें एक नाटक आशिल्लें. तें 
शिकोवंक लागिल्लें तेन्ना ताणें दीस-रात अभ्यास करून बरे मार्क 
मेळयिल्ले. शीला मात आपले शिकोवणेन ताका मार्क मेळूळ्यात अशें 
समजल्लें. प्रकाशाचो हेतू वेगळो आशिल्लो. भांगराचीं तांतयां घालपी कोंबी 
ताका आपणावपाची आशिल्ली. ती सोपेपणीं सोडूंक तो तयार नाशिल्लो. 

खरी गजाल कळिल्ली तेन्ना ताका खूब पिकासांव जाल्लें. आपल्या 
आवय-बापायक तीं श्रीमंत आसात अशें ताणें सांगिल्लें. एक एक येवजून 
येवन ताका पिकासांव जातालें. हातूंतल्यान कशी वाट काडप हेंच तो 
दीस-रात चिंततालो. 


आनी एक दीस तो सोदतालो ती संद ताका आपसूक मेळिल्ली. त्या 

दिसा सदचे सारको सर्विसेंतल्यान घरा आयिल्लो जाल्यार शीला कोणाकडे 

तरी एकांतांत किटकिट्टालें. ताका तेंच कारण पुरो जाल्लें. तीच संद सादून 

शीलाक ताणें धांवडायिल्लें. आतां तो पुराय स्वतंत्र जाल्लो. जाय तें करूंक. 
% 


भितल्ल्यान माणकुल्याचो रडिल्ल्याचो आवाज आयिल्लो. आनी 
शीलाची विचारांची माळ तुटून यादी खंयचे खंय शेणिल्ल्यो. कितलो वेळ ते 

अवस्थेंत गेलो ताका भान उरूक ना. पादकूर रोखडोच येतलो. आपणें 
कांयच खावंक ना हैं जाणा जावन ताका लजशी दिसली. तें बेगीबेगीन 
भितर गेलें आनी भुरग्याक उखलून आंगार घेतलो. म्हणटासर पादकूर 
आयलो. 


येतना तो बाजार HET आयला हें ताणें हाडिल्ले भाजी आनी हेर 
सामानांतल्यान कळटालें. भाजी शीलाकडेन दिली. ती घेवन तें 
रांदचेकुडींत गेलें आनी रांदपाच्या वावराक लागलें. भुरगो परत रडूंक 
लागलो. भाजी तशी अर्दीच सोडून शीला धांवत भायर आयलें. पादकूर ते 
पयलींच ताका थांबोवपाचो यत्न करतालो. शीलाक पळोवन ताणें म्हटलें, 
'तूं वोच भितर. ताजे बराबर हांव खेळटां. म्हाका एक बोरो सांगात 
मेवलो.' 


आयकून शीलाक कितेंशें जालें. तशेंच भितर वचून ताणें दुदाची 
बाटली हाडून पादकुराकडें दिली, 'घेयात, न्हिदून निकतोच उठला तो 
म्हणून TETT.” 


बाटली घेवन पादकूर ताका ती पाजूंक लागतकीर शीला भितर 
गेलें. आनी खर्‍्यांनीच तो रडपाचो थांबिल्लो. तो एक टक पादकुराच्या 
तोंडाक पळेतालो. तें पळोवन पादकुराक समाधान जालें. तो. ताजेलागीं 
खबरो करूंक लागलो. तांचो तो संवाद भितल्ल्यान आयकून शीला खोशी 
जातालें. 


पादकूर खंयचो कोण ? इतलें सगलें ताचेखातीर करता. अशें 
शीलाक येवजूंक लागलें. तें ताजी आपणाकडल्यान जाता तशी सेवा 
करतालें. पूण ताच्या कर्तव्यामुखार-ताजे मायेमुखार-आपूण उणें पडटा 
अशें शीलाक दिसतालें. दोगांय आपले परीन एकामेकाक सांबाळटालीं. 
दोगांय आपणाकडल्यान कसलेंच वागप एकामेकाक आडखळीचें जायत 
अशें वागनासलीं. तांच्या अशा वागपान ती मनान लागीं लागीं ओडटालीं. 


पादकूर कालमेरेन बायल मनशे सावन इतलो पयस आशिल्लो. 
तांची जीण कशी हें जरी तो जाणा आसलो तरी घराब्याच्या सहवासासावन 

पयस आसलो. म्हणून जायत तो शीलाचे बाबतींत चड हळवो जाल्लो. 
धाकट्याचे तो खूब लाड करतालो. तो चलूंक लागचे पयलींच ताणें 
हातगाडी, घोड्यागाडी, आनी हरे खेळणीं हाडिल्लीं. चावयेचेर चलपी 
मोटारी घेवन तो ताका बेस बरो खेळयतालो. 


जेन्ना भुरग्याक नांव दवरपाचो वेळ आयिल्लो तेन्ना पादकुरान 
शीलाक ताजे पसंतीविशीं विचारिल्लें. पूण ताणें पादकुराकच नांव दवरूक 
विनयिल्लें. ते परमाण चल्याचें नांव मोजेस - देवाचो दूत - अशें दवरिल्लें. 


शीलाचें मन get gel पादकुराकडें ओडत वतालें. ताजेविशीं 
ताका एके वेगळेच तरेची आपुलकीशी जाणवूंक लागिल्ली. जाल्यार दुसरें 
मन ताजे हे कृतीविशीं धिकूकार करतालें. कारण एका देवासारक्या 
मनशाक तें मायेच्या फांसांत आडकूंक पळयतालें. स्वताची ही पातकी जीण 
पवित्र मनशाचे सेवेंत घालोवपाचें सोडून नाका जाल्ल्या विचारांचे सुवादीन 
जाल्ले खातीर खीणभर ताका आपलीच घृणाशी जाली. ताजें मन दोनूय 
विरुद्द विचारांनी मदले मदीं झगडटाले. खंयच्याच Raga जैत 
जायनासलें. 


u 


असो बरो काळ फाटीं पडलो. मोजेस ल्हवू-ल्हवू चलूंक शिकलो. 
पादकूर हालीं बरोच वेळ घरांत पासार करतालो. ना म्हळ्यार ताज्याय 
मनांत शीलाविशीं ओड निर्माण जाल्ली. ओडीचें नातें कसले तरेचें हें ताका 
समजूंक नासलें. शीलान सतत ताजे लागीं लागीं रावचें. ताका स्पर्श करचो 
अशें कितेंशें विचित्रशें पादकुराक दिसतालें. आपणें सगल्या संवसाराक 
विसरचें. अशें ताका दिसतालें. आपणा मदीं जाल्लो हो बदल, मनांत 
वेळा-अवेळार येवपी विचारांची सुलूस ताका जाल्ली. म्हणून तो 
आदलेवरीच मन देवाच्या चिंतनांनी गुंथोवपाचो यत्न करतालो. पूण ज्या 
विचारांक तो पयसावपाक सोदतालो तेच विचार मनांत चड चड घोंटेर 
करताले. आपणाक सोबनासले विचार कशे पयस करप हेंच सोदूंक ताजो 


७० | शीला 


खूब वेळ Mar जातालो. हातीक मात कांय लागनाशिल्लें. ताजी 
रातची न्हीद खळिल्ली. इगर्जेत मिसां फकत नांवापुरतींच जातालीं. तातूंत 
आदलेवरी जीव नासतालो. 


ते रातच्या दुसर्‍या दिसा ताणें मीस मुद्दम जावन चुकयिल्लें. रावन 
रावन ताका आपल्या त्या PLATA भास जातालो... 


मोजेसाक पादकुराची बरीच संवकळ जाल्ली. तो लागीं आसत 
जाल्यार ताका कसलीच गरज भासनासलेली. ते रातीं कितें जालें म्हणून 
कोण जाणा. अकस्मात जागो जावन तो रडूंक लागिल्लो. शीलान जायतो 
यत्न केलो पूण कसोच न्हिदूंक तयार नासलेलो. 


ताज्या रडपाच्या आवाजान पादकूर जागो जाल्लो. तो भायर दुसऱया. 
रुमांत न्हिदतालो, थंयच्यान Prax Feet. दिवो लावन लागीं वचून 
मोजेसाक थापटिल्लो. ताणें सवका सवका थापटितकच ताजें रडप बंद 
जाल्लें आनी रोखडोच तो सुस्त न्हिदिल्लो. 


दिव्याच्या उजवाडांत शीलाचे कपडे अस्ताव्यस्त स्थितींत पादकुराचे 
नदरेक पडिल्ले. शीलाय ant vad आंग पळयत आशिल्लें. तो तसो 
RRA तसोच गडबडीन धांवत आयिल्लो. दोगांची नदर एक जाल्ली. 
पादकुराचे हात मोजेसाच्या आंगावेल्यान मुखार सरले आनी शीलाच्या 
हातांत एकरूप जाले. एकमेकाच्या स्पर्शान दोगांय मदलीं सगलीं बंधनां, 
आडकाठयो मोडून वडयल्यो आनी... 


निमाणें सगलो विचार करून हें सुदारतलो जाल्यार एका उपाया 
मेरेन ताणें निशकर्श काडलो. आनी तो म्हळ्यार शीलाक आसा ते स्थितींत 
आपणावप; ताजेकडें 'काजार' जावप. खीणभर 'काजार' हो विचार 
येनाफुडें ताणें आंग काडलें. पादकुरान काजार जावप कशें शक्‍य आसा ? 
ad जायत आज ताका समाजांत जी प्रतिश्टा आशिल्ली ताजें मोल खंय 
उरतलें आशिल्लें ? इतलो काळ केल्ली समाजाची सेवा, मेळयिल्ली 
प्रतिश्टा खंय ना-नपश्चात जातली. ना... ना हें कशेंच जावंक जायना. 
समाजाच्या विस्वासाक धोको दिवप समा न्हय जाल्यारय, जी मनाची शांती 

वगडायिल्ली ती परत कशी मेछोवप ? 


एक उपाय आशिल्लो. शीलाक दिल्ल्या आलाशिर्‍या सावन पयस 
करप. ताका घरांतल्यान भायर काडप. हेंवय एक समाजविरोधीच काम 
आसलेलें. म्हणून दोनय कामां कठीण जाल्लीं. 


दोनय विचारांनी ताका कोंचावपाक सुरवात केल्ली. एक 
समाजाखातीर अडचणीचें आसलें जाल्यार दुसरें आपले मनशांतीखातीर 
अडचणीचें आसलें. जायतो वेळ साबार विचार करून निमाणें स्वताची 
मनशांती मेळोवप हयाच विचाराचें जैत eet. कारण दुसरो विचार 
आपणायिल्लो जाल्यार ताका मनस्वास्थ्य मेळनासलें. जेणें करून तो 
समाजसेवा करूंक शकनासलो. म्हणून ताणें शीलाक भायर काडपाचो 
विचार सोडून दिलो. ताज्या त्या कृत्याक लागून समाजाचीं दुशणां सोंसूंक 
तो तयार जालो 


ते पयलीं शीलाचे विचार कळप म्हत्वाचें आसलें म्हणून ताणे एक 
दीस संद सादून ताका विचारलें, शीला, तूं ओशें हांगा कितलो तेंप मेरेन 
रावतले ? मुखार कितें तरी वाट काडूंक जायी !' 


पादकुराचे विचार शीलाक समजुंनासले. ताणें जाप दिली, 'फादर, 
हांगा आसल्यार आमकां वर्स सोपलें. तुमच्या आशिर्वादान इतलो तेंप जीण 
सारली. जिणेची म्हाका आस्था नाशिल्ली. पूण आतां मोजेसा खातीर जगचें 
अशें दिसता. तरय हांगा रावन न्हय. हे पावसाचे दीस सोंपले म्हणटकीत 
आमी खंयसरय वतात. ताका खंयचेय आंगणवाडींत दवरून हांव पोटाचे 
पळयन. पूण पावस...” 


ताका मदींच थांबयत पादकुरान म्हळें, 'मोजो सांगपाचो ओर्थ तूं 
सोमजोंक ना. तुका हांगासल्ल्यान वोच ओशें हांवें म्हणुंना.' 


आमी तुमचेर म्हणून कितलो तेंप आदारून रावप ?' 


आदारून 2 उरफाटें तूं हांगा आसून माकाच फायदो जाता. पोयलीं 
म्होजें जेवण, खाण भायर जातालें. खोर्च वाडटालो. पूण आतां तेंच घारांत 

शिजूंक लागिल्ल्यान खोर्च कितलोसोच उणो जाता. तेभायर जेवणूय रुचीक 
मेळटा.' 


'पूण आमी हांगा अशें कितलो तेंप रावप ? समाजांत तुमकां केदें 
नांव प्रतिश्टा आसा. आमकां लागून तुमचे प्रतिश्टेक बादा येत जाल्यार...!' 
जो भंय आसलो तो शीलान स्पश्ट केल्लो. 


'ताजेरय एक उपाय आसा. तुजे संमतीविरयत मात तो असफल 
आसा. 


'कसलो तो उपाय ? तुमचे म्हजेर इतले उपकार आसात, तुमी 
कितेंय सांगल्यार हांव ना म्हणचेंना. आयची म्हजी जीण म्हळ्यार तुमी 
दिल्ली नवी जीण. जो कितें उपाय आसा ताका म्हजो हयकार धरून 
सांगात.' 


हे तोरेन हांव तुजेर जबरदस्ती कोरतां ओशें दिसता जाल्यार ना 
सांगिल्लेंच बरें' पादकुराक सांगूं काय नाका अशें जातालें. आपणाक शीला 
सुवार्थी म्हणत असो भंय आसलो. 


हैं पळयात फादर तुमकां जें सांगपाचें आसा तें आतां सागंचेंच 
पडटलें. म्हजो AGT... 


“नाका, सोपूत घेनाका | सांगतांच तुका तें !' पादकूर. 


'परक्या मनशाविशीं आपलेपणाची भावना आसलेबगर सोपूत 
घालप, राग करप, तापप हीं शक्य नासतात.' हया उतरांनी नकळटां 
शीलाचें मन उकतें जाल्लें. पादकुराक तें समजूंक वेळ लागलोना. हीच संद 
सादून ताणें विचारलें, शीला, शीला तूं मोजेकडेन काजार जावशी ? हांव 
लुजो मोग कोरतां, मोजेसाकय शाळेंत वोचोंक बापायच्या नांवाची गोरोज 
लागतली. आमचें काजार जालें जाल्यार... पादकुरान एका दमांत सांगून 
सोपयलें. 


'कितें ? अजाप जावपाची पाळी शीलाचेर आयिल्ली. कांय 
दिसांआदीं ताज्या मनांत उप्राशिल्ले विचारच पादकुरान मुखार दवारिल्ले. 

तो इतलें स्पश्ट सांगीत अशें ताणें चिंतूंक नासलें. 

बरो वेळ मेरेन शीला फुडें कांय उलयना तें पळोवन पादकूर खीणभर 
निर्शेलो. पूण ताणें यत्न सोडलोना. 

'शीला, तुका मान्य नासोत जाल्यार हांव मोजीं उतरां फाटीं घेतां. 
मुणून तुका हांगासोल्लें वोचचें पोडटेलें ओशें सोमजों नाकाय. पोयलीं 
इतलेंच HSA स्वातंत्र्य तुका हांगा आसतोलें . 

'ना फादर, म्हज्या मोनेपणांत न्हयकार नासलो. कांय खीण तीं 
उतरां हांव पचोवंक शकलेंना. तुमी म्हाका येदो व्हड आदार दिलो ताका 
हांव योग्य आसां ? हयाच प्रस्नान हांव खीणभर मोनें जालें. भरलेल्या 
गळ्यान शीलान मुखार म्हळें, 'पूण फादर ?' 

'सांग, आतां असल्या (पूर्ण हांकां सुवात दोवरूंक जायना | 

“आमचे हांची खबर ?' शीला प्रकाशाविशीं सांगूंक सोदतालें. 


'ती दुखेस्त गोजाल हांव तुका सांगपाचें लिपोयतालों. आज मात 
ती सांगुकूच जायी. 


'ताजेविशीं तुमकां खबर आसा ?' शीलान अजापान विचारलें. 


हय ! तूं ज्या हॉस्पिटलांत आशिल्ले थंयच ताकाय 
पोस्टमॉर्ट्माखातीर हाडिल्लो.' 


'कितें ? म्हणटकीत.... राग आसुनूय शीलाच्या तोंडांतल्यान उतरां 
फुटनासलीं. 


'हय ! तेच सोकाळीं तो तुमच्या रुमाभायर मेल्लो सांपडिल्लो. 
पंचनामो जावन दुबावाखातीर पोस्टमॉर्टम केल्लें. तातूंत चोड सोन्यान 
मोरोण ओशें कारण आयिल्लें. कूड सोयर्‍यांकोडें सोंपोवंक रुमार वोचून 
चोवकोशी केल्यार कोणें कांय सांगुंना. देखून भितर रुमांत तपाशिल्लें. थोय 
तुमचो लग्नाचो फोटो पोलिसांक मेवलो. पूण तुजो पोत्तो तांकां नाशिल्लो. 
फोकोत माका आनी दोतोराक सोडून. हांवें दोतोराक तेविशीं कोणाक कांय 

सांगिनाका अशें सांगिल्लें. कारोण पोलिसांचे नोदरेक तूं येतकर तुजेबरबर 
आमकांय त्रास जावपाचो. हें सगलें तुजे सावन इतलो तेंप गुपीत दोवोरलें 
देखून तूं माफ कोरतोलें अशी आस्त आसा.' पादकुरान सगलें थोडेभितर 
सांगलें. आनी म्हळें, 'जें जालां तें जालां. आतां तूं तें घेवन बोसों नाका.' 


केल्ल्या पातकांचें फारीकपण हयाच संवसारांत दिवचें पडटा तें 
अशें | निमण्या वेळार बेवारशी थारलो न्हय !' 


तें सगलें विसोरपांतच q शाणेपण आसा. आतां तोरी तुजे विचार 
सांगूंक आडखळ आसत ओशें दिसोना !' 


शीलाच्या तोंडांतल्यान उतरां येनाशिल्लीं. पादकुरानच मुखार म्हळें, 
'मोजें विशीं तूं विचार कोरता जाल्यार, काजारा पोयलीं पादकूरपण 
सोडपाची मुजी तयारी आसा. कारण समाजाचे नोदरेन मुजें हें पातोक 
आसोत पूण देवाच्या राज्यांत तें खात्रेन पुण्य थारतोलें. कारण एके आदार 
नाशिल्ले ओस्तोरेक हांव आदार, आनी एका भुरग्याक बापायचो आलाशिरो 
feat.’ i 3 

आयकून शीलान पादकुराच्या पांयार*घालून घेतलें. आनी 'फादर' 
अशें म्हटलें. पादकुरान दोनूय भुजांक धरून ताका उठयलें आनी वेंगेंत 
घेतलें. 


°) 

शीला” तली शीला ही एक सर्वसामान्य चलयांची 
प्रतिनिधीक चली. भुरगेपणांत अबुद्द पिरायेचेर मेळिल्लो 
खरो मोग पयसावन तरणेपणांत Aske मोगाक वेंगायता 
आनी फटवता. हांगाच तिगेली कर्मकाणी सुरू जाता, 
` सोच्याक लागून दुबावाचें भूत मानगुटेर बशिल्लो घोव 
तिका रातीवेळार घराभायर काडटा. रस्त्यार एकसुरी | 
अस्तुरी पळोवक कांय लिंगापिसांट तिजेर आगळीक 
करतात. शीलभ्रश्ट शीला जीव दिवपाक उद्युक्त जाता. 
पूण तिका देवमनीस कसो पावता एक देवाचो म्हणयारी. 
गोंयांत अशो जायत्यो अम्तुर्‍्यो मेळटल्यो. कांय मोन्यांती 
सोंसपी, कांय जीव दिवन मेकळ्यो जावपी आनी 
थोड्योशो उध्दार जावन बच्याक Watt. ह्या असल्या 
_ अस्तुऱ्यांमदल्यान बाब सुहास हाणें वेचून काडली शीला. 
श्री. एन्‌. सुहास हे फाटली कांय वर्सा कथेच्या 
मळार सातत्यान बरयत आसात. मराठीतले एक नामनेचे 
लेखक आनी समिक्षक भौ. भालचंद्र नेमाडे म्हणटात - 
कथा म्हळ्यार कादंबरीकाराचो आळस.” हांव ह्या 
मत्ताकडेन सहमत ना. पूण श्री. नेमाडे हांचें मत थोडो 
वेळ ग्राह्य धरलें जाल्यार आमच्यांती म्हणूं येता - आतां 
सुहासान आळसाय झाडल्या. नवलकथेच्या मळार ताणें 
पावली मारल्या. ताका हांव येवकार दितां आनी फुडलीं 
पावलां खंयचे दिकेन पडटात तें पळोवपाक आंवडेतां. 


— दामोदर भावजो 

